

## विचार अन्तर्क्रियामुखी मासिक

पृष्ठां३ ६६  
वैशाख, २०५६

मूल्य रु. २० -  
भारतमा भा.रु. १४ -



मुख्य मुख्य सवालहरुमा  
कुन पार्टीको घोषणा-पत्र कै भन्छ?



क. मनमोहनको  
दुःखद निधन !

भारतको माओवादी समूह PWG ले एक  
यवतीलाई मारेकोमा आत्मालोचना गर्‍यो !


क. निर्मल लामाको  
बाल्यकालको संस्मरण ।

‘मूल्याङ्कन’का प्रश्नहरूमा  
क. प्रचण्डको जवाफ किन अधरो ?


क. मनमोहन

नेपाली जनता किन उहाँप्रति यति ज्यादा संवेदनशील छ ?

# DUCKHAMS



अन्तरराष्ट्रिय  
ISO-9002 को  
उच्च गुणस्तरको  
लुब्रिकेटिङ आयल



PRODUCTS OF ALEXANDER DUCKHAMS & CO. ENGLAND

प्रत्येक इन्जिनियर, आर्किटेक्ट, कृत्राल टेक्नोलार्ड थाहा हुन्छ, डण्डीको योल्ड स्टेथ, डिजाइनको त्यो आधार हो,  
जसबाट निर्माण किफायती र बलियो बन्छ।

हिमाल स्टील टोरस्टील त्यस्तो शक्तिशाली फलामे डण्डी हो, जुन अन्तराष्ट्रिय प्रविधिबाट अन्तराष्ट्रिय गुणस्तरमा नेपालमै  
तयार पारिएको छ। यसको शक्ति सम्पन्न ४२.५ किलो/वर्ग मि.मि. योल्ड स्टेथको हामी ग्यारेन्टी दिन्छौं  
र यसको बढी बण्ड स्टेथले तपाईंको निर्माणमा बचत गराउँछ।

तपाईंको सृजनशीलता र हाम्रो हिमाल स्टील  
अभिन्न साथी एक अर्काको।

हिमाल स्टील

टोरस्टील

हिमालको सुरक्षित घर बनाउँछ।



# HI-YIELD STRENGTH



हिमाल आयर्न एण्ड स्टील (प्रा.) लि.  
ज्योति भवन, कान्तिपथ, पो. ब. १३३, काठमाडौं  
फोन: २२५२३०, २२५४९०, फ्याक्स: २२६११४

# मूल्याङ्कन

(विचार अन्तर्क्रियामुखी मासिक)

वर्ष १७, पूर्णाङ्क ६६  
वैशाख / २०५६

## संरक्षक

डा. मयुराप्रसाद श्रेष्ठ

## सल्लाहकार

डा. कमलकृष्ण जोशी  
डा. कृष्णवहादुर थापा  
खगेन्द्र सगौला  
चन्द्रराज दुमेल  
डा. चैतन्य मिश्र  
डी आर. पोखरेल  
पयारल तुलाधर  
डा. भरत प्रधान  
डा. महेश मास्के  
महेश्वरमान श्रेष्ठ  
प्रा. हर्षनागायण धौमडेल

## प्रधान सम्पादक

श्याम श्रेष्ठ  
कार्यकारी सम्पादक  
हरिगोविन्द खड्किल  
सह-सम्पादक  
राजेश्वर महर्जन  
सहायक-सम्पादक  
तुल्सीदास महर्जन  
विष्णुदेवी श्रेष्ठ  
सम्पादन सहयोगी  
चन्द्र खाकी

## प्रमुख व्यवस्थापक

श्याम खड्का  
लेखा व्यवस्थापक  
वीरप्रसाद भर्सागी  
विज्ञापन व्यवस्थापक  
गुण श्रेष्ठ  
बजार व्यवस्थापक  
दुर्गा खड्का



अन्तर्क्रिया प्रकाशन (प्रा.) लि.  
का लागि सुवान श्रेष्ठद्वारा  
प्रकाशित

## कार्यालय

"मूल्यांकन" मासिक

अन्तर्क्रिया प्रकाशन (प्रा.) लि.  
ख-२/१९१, पुतलीमडक, काठमाडौं-३२  
फोन: ४२२७३९, फ्याक्स: ४२३५६९  
पो. ब. नं. ७०५०, काठमाडौं

क. मनमोहन अधिकारीको  
दुःख निधन !

नेपाली जनता  
किन उहाँप्रति  
यति ज्यादा संवेदनशील  
छ ?

- ◆ क. मनमोहन अधिकारीको  
जिन्दगीका पानाहरू
- ◆ गोठारदेखि शिक्षण अस्पतालसम्म
- ◆ क. मोहन विक्रम, निर्मल  
लामा, माधव नेपाल र माणिकलाल  
श्रेष्ठका आँखामा क. मनमोहन
- ◆ क. मनमोहनका  
केही मननयोग्य उक्तिहरू




## क. मनमोहन अधिकारी

मुख्य मुख्य

सवालहरूमा

कुन पार्टीको  
घोषणापत्र के  
मन्छ ?



- ◆ मुख्य मुख्य पार्टीका  
घोषणापत्र खोलेर हेर्दा
- ◆ कुन पार्टीको घोषणापत्र  
सबैभन्दा ज्यादा तयारीपूर्ण र  
दृष्टिसम्पन्न छ ? कसको घोषणापत्र  
कति हवादारी र चुनावी छ ?
- ◆ के कस्ता प्रवृत्ति देखापर्दैछन्  
संसदीय प्रजातन्त्रमा र चुनावमा ?

किन भइरहेछ  
अहिले अमेरिका  
र यूरोपबीच  
केरा युद्ध ?

- टूट-फूट बीच  
नक्सलवादी आन्दोलन
- ◆ जासूसको आशंका  
क्रान्तिकारी बन्न चाहने एउटी  
युवतीको ज्यान लिए !
- दलित, मन्दिर प्रवेश  
र सांस्कृतिक क्रान्ति

किन नाटोले  
युगोस्लाभियामा  
भीषण बम बर्षा  
गर्दैछ ?  
कोसोभो युद्धको अन्तर्कथा

हाम्रो मूल्यांकन  
के कस्ता प्रवृत्ति देखापर्दैछन्  
संसदीय प्रजातन्त्रमा र चुनावमा ? ४  
घटना र प्रवृत्ति  
मुख्य मुख्य सवालहरूमा कुन  
पार्टीको घोषणापत्र के मन्छ ? ११  
कोसोभो युद्धको अन्तर्कथा २८  
समाजवादी आन्दोलन, नेपाल :  
किन र कसरी ? ३४  
आवरण कथा  
क. मनमोहन अधिकारीको  
दुःख निधन ! ४  
अचेल  
२०४६ मा कीर्तिपुरमा गोली  
मारेका घाइतेको वर्तमान कसरी

बिनीरहेछ ? २२  
विश्व कम्युनिष्ट  
आन्दोलन  
जासूसको आशंका  
क्रान्तिकारी बन्न चाहने एउटी युवतीको ज्यान  
लिए ! २८  
जीवनको भाँकी  
क नागभूषणको जीवनी  
टूट-फूट बीच नक्सलवादी आन्दोलन २६  
आँखीभ्याल  
किन भइरहेछ अहिले अमेरिका र  
यूरोपबीच केरा युद्ध ?  
-केशव आचार्य १७  
उत्पीडित चौतारी  
दलित, मन्दिर प्रवेश र  
सांस्कृतिक क्रान्ति

- खगेन्द्र सगौला ११  
आत्मकथा  
हामीले काँका चोर्ने प्रायाम बनायौं  
- क निर्मल लामाको आत्मकथा २६  
विज्ञान / प्रविधि  
पृथ्वीमा जीवनको उत्पत्ति कसरी  
हुँद अग्र वर्ष पहिले भयो !  
-तुल्सीदास महर्जन ३६  
दर्शन परिचय  
प्राचीनतम पृथ्वी भौतिकवादी  
दर्शन चाँगु । रमान ३३  
व्यंग्य  
इटुम्बहालको आनन्द  
-विमल निभा ३९  
पाठकको कुरो ४६

नेपाली  
जनता  
फिन  
उहाँप्रति  
यति  
ज्यादा  
संवेदनशील



## छ ? क. मनमोहन अधिकारी

पार्टी र परिवारप्रति हार्दिक समवेदना प्रकट गर्दछ ।

उहाँको यस दुखद निधनको सन्दर्भमा यस पटक हामीले उहाँको जीवनी र योगदानको परिचयात्मक र समीक्षात्मक सामग्रीहरू प्रस्तुत गरेका छौं ।

- मूल्यांकन

क. मनमोहनका योगदानहरू  
स्व. कमरेड मनमोहन अधिकारी नेपालको वैज्ञानिक समाजवादी आन्दोलनको पहिलो पुस्ताका अग्रणीहरूमध्ये एकको नाम हो । नेपालको पहिलो संगठित मजदूर आन्दोलनको थालनी र

क. मनमोहनको देशभित्रको राजनीतिक जीवनको थालनी जुम्ल्याहा दाजुभाइ जस्तै हुन् । त्यसको प्रारम्भ फागुन १५, २००३ सालमा एकै पटक भएको थियो, विराटनगरमा, त्यहाँको विराटनगर जूट मिलसको हडतालबाट । भारतमा बैज्ञानिक

समाजवादी विचारधाराबाट आफू प्रभावित भइसकेपछि राणाकालीन सामन्ती एकतन्त्रविरुद्ध देशभित्रै गएर केही गर्नु भन्ने भावनाले उहाँले विराटनगर आएर मजदूरहरूबीच संगठन शुरू गर्नु भएको थियो । र, त्यही क्रममा त्यहाँ नेपालको पहिलो संगठित मजदूर हडताल हुन पुगेको थियो । क. मनमोहन त्यसका अग्रणीहरूमध्ये एक हुनुहुन्थ्यो । यही मिलसिलामा उहाँ जेल समेत पर्नु भएको थियो ।

हामीले उहाँको जीवन नियाल्दा देखौं - उहाँ २००६ सालतिर पनि राणाहरूको सामन्ती एकतन्त्रविरुद्ध लड्दै हुनुहुन्थ्यो, २०४६ सालमा पनि राजाको सामन्ती एकतन्त्रविरुद्ध उहाँ संघर्षको केन्द्रिय मैदानमा नै हुनुहुन्थ्यो, र २०५६ सालमा पनि उहाँ अझै नेपालमा सामन्तवाद उन्मूलन गर्न नसकिएकोमा चिन्तातुर हुनुहुन्थ्यो ।

सामन्तवादका विरुद्ध  
निरन्तर संघर्षरत एक योद्धा  
क. मनमोहन अधिकारी

काठमाडौं खुलामञ्चमा  
राखिएको क. मनमोहनको शव







युवा अवस्थामा मनमोहन अधिकारी



क.  
मनमोहन र  
श्रीमती साधना  
(बीचको फोटो)

क.  
मनमोहनको  
परिवार  
मनमोहन  
साधना  
कालमा  
नातिनी  
सुप्रिया,  
पछाडि  
छोरी प्रीति  
केसी, नातिनी  
श्रुष्टि, ज्वाइँ  
खगेन्द्र केसी,  
छोरा प्रकाश  
अधिकारी,  
बुहारी शान्ति  
अधिकारी र  
नातिनी प्रज्ञा

क. मनमोहनको मुख्य योगदान र महानता यसैमा छ कि उहाँ लगातार आधा शताब्दीभन्दा पनि ज्यादा समयसम्म नेपालको सामन्तवादविरोधी संघर्षमा डटिरहनु भयो, जुटिरहनु भयो।

उहाँ यसको एक चौथाई समय त जेलमै कैद रहनु भयो।

यसरी नेपालको सामन्तवादविरोधी आन्दोलनको एक जना अथक र अविस्मरणीय योद्धा हुनुहुन्थ्यो - क. मनमोहन अधिकारी।

क. मनमोहनको संघर्ष र योगदानको घेरो खालि नेपाल राष्ट्रको सीमाभित्र मात्र सीमित छैन। उहाँले आफ्नो राजनीतिक जीवनको प्रारम्भ भारतीय स्वतन्त्रता संग्रामबाट गर्नु भएको थियो। वनारसमा बी.एस.सी. पढ्दै गर्दा सन् १९४२ मा उहाँ "भारत छोडो आन्दोलन" मा हाम्फाल्नु भयो र त्यही दौरानमा जेल पर्नु भयो। डेढवर्ष लामो जेल बसाइको क्रममा नै त्यही कैदीका रूपमा रहेका भारतीय कम्युनिष्टहरूको संसर्ग र सैद्धान्तिक दीक्षाबाट युवा आन्दोलनाकारी मनमोहन वैज्ञानिक समाजवादबाट प्रभावित क्रान्तिकारी योद्धामा रूपान्तरित हुनुभयो। जेलभित्रै उहाँ भारतीय कम्युनिष्ट पार्टीमा संगठित हुनुभयो। जेलबाट मुक्त भएपछि उहाँ पढाइ-सढाइ छोडेर पूरै भारतीय मजदूर आन्दोलनमा समर्पित हुनुभयो। त्यहीँकै उत्प्रेरणाबाट उहाँ विराटनगरको मजदूर आन्दोलनमा हातहालन आइपुगनु भएको थियो। जतिखेर २००६ सालमा नेपालमा ने.क.पा. को गठन भयो, संभवतः

त्यतिखेर उहाँ मजदूर आन्दोलनको सिलसिलामा जेलमा हुनुहुन्थ्यो। जेलबाट छुटेपछि, पार्टी गठनको थोरै समयपछि, संस्थापक क. नारायणविलासको र क. पुष्पलालको संपर्कबाट उहाँ नेपाली कम्युनिष्ट आन्दोलनमा भित्रिनुभयो। त्यसपछि जीवनपर्यन्त उहाँ यही आन्दोलनमा रहिरहनु भयो।

त्यसैले, क. मनमोहन अधिकारी ५० वर्ष लामो अवधि सम्म नेपाली कम्युनिष्ट आन्दोलनको संपूर्ण उकाली-ओरालीहरू आफैले भोग्ने, व्यहोर्ने निकै थोरै मान्छेमध्ये एक जना जीवन्त साक्षी हुनुहुन्थ्यो।

उहाँको पार्टी प्रवेशपछि पदीय विकास निकै तीव्र र अचम्म लाग्दो छ। उहाँले पार्टीमा प्रवेश गर्दा पार्टीका महामन्त्री क. पुष्पलाल हुनुहुन्थ्यो। उहाँ छिट्टै पोलिटब्यूरो सदस्य हुनुभयो, अखिल नेपाल ट्रेड यूनियन कांग्रेस अर्थात् तात्कालीन मजदूर संगठनको "ज्वाइन्ट सेक्रेटरी" पनि। दुई वर्षपछि, २००८ सालमा पुग्दा त उहाँ पार्टीको महामन्त्री नै हुनुभयो।

क. पुष्पलाल पार्टीको संस्थापक पनि हुनुहुन्थ्यो, राजनीतिक उमेरका हिसावले उहाँभन्दा सिनियर पनि, सैद्धान्तिक ज्ञान र सांगठनिक क्षमताका हिसावले उहाँभन्दा सक्षम पनि। यति हुँदाहुँदै र उहाँ हुँदाहुँदै क. मनमोहन त्यति सजिलै, त्यति छिट्टै महामन्त्री हुनुभएको प्रसंग उल्लेखनीय प्रसंग नै हो।

तथापि, क. मनमोहनको महामन्त्रीत्व काल (२००८ सालदेखि २०१३ सालसम्म) मा पार्टीले संघर्ष र संगठन दुवै क्षेत्रमा काफै विकास गरेको देखिन्छ। सिराहा, रौतहट, काठमाण्डौ उपत्यका, डडेल्धुरा लगायत देशका विभिन्न भागमा सामन्तवादविरोधी किसान आन्दोलन निकै विकसित भएको देखिन्छ। "जातीय जनतान्त्रिक संयुक्त मोर्चा" को नाममा प्रजा परिषदसित मिलेर राजा-काग्रेसको ण्डयन्त्र र तानाशाहीविरुद्ध संयुक्त संघर्ष निकै राम्ररी विकसित भएको देखिन्छ। पार्टी बैचारिक हिसावले पनि नयाँ जनवादी क्रान्तिको बाटोमा, संविधान सभा र जनवादी गणतन्त्रको लागि संघर्षरत देखिन्छ र मूलतः पार्टी क्रान्तिकारी बाटोमै अग्रसर देखिन्छ। क. मनमोहनको राजनीतिक जीवनमा प्रश्न उठ्ने काम उहाँले उहाँको कार्यकालको अन्ततिर मात्र गर्नु भएको देखिन्छ। पार्टीमाथि २००८ सालदेखि लागिरहेको प्रतिबन्ध हटाउनका लागि उहाँले वैशाख ४,

२०१३ सालमा "शान्तिपूर्ण आन्दोलन र वैधानिक राजतन्त्रको बाटोबाटै नेपालमा समाजवाद आउन संभव छ" भनेर तात्कालीन टिड्ढासाद आचार्यको सरकारसित पार्टीको लिखित सभ्यता गर्न लगाउनु भयो । यो सभ्यताले उहाँको 'सभ्यताको बेला चिप्ने, र निर्णायक ठाउँमा अडान नलिने प्रवृत्ति' को संकेत दिन्छ ।

### राजनैतिक अक्रियाशीलता

नेपाली कम्युनिष्ट आन्दोलन त्यतिखेरदेखि भने ओगालो लागेको, भनपाछिभन्न दक्षिणपन्थी बाटोतिर भास्सिएको देखिन्छ, जब क. मनमोहन २०१३ सालको असोजतिर चीनियाँ कम्युनिष्ट पार्टीको निमन्त्रणामा पार्टीको आठौँ महाधिवेशनमा भाग लिन पौकड्ड जानु भयो र विमारीको उपचार गर्न भनेर २-३ वर्ष उतै बस्नु भयो र यता, पार्टीको महामन्त्रीत्व केशरजंग रायमाझीको हातमा पयो ।

विशेषतः दोश्रो पार्टी महाधिवेशन (२०१४ साल) देखि पार्टी राजापरस्त हुन थाल्यो, सांगठनिक, सैद्धान्तिक सबै हिसाबले विखराव र दक्षिणपन्थी विचलनतिर लाग्न थाल्यो ।

चीनबाट २०१६ सालमा फर्केपछि क. मनमोहनको पार्टीमा भूमिका निकै कम देखिन्छ । दरभंगा प्लेनम, भदौ २०१८ को समयमा उहाँ जेल परिसक्नुभएको देखिन्छ । जेलबाट दुई महीनामा छुटेपछि उहाँ फेरि सोभियत संघ जानु भएको देखिन्छ ।

त्यसपछि हामी उहाँलाई विशेषतः तेस्रो महाधिवेशन (बैशाख २०१९) मा देख्छौं र तेस्रो महाधिवेशनबाट केन्द्रमा निर्वाचित भएपछि उहाँ पुनः लामो समय जेल पर्नु भएको देख्छौं ।

यसैबीच, २०२३ सालसम्म पूरुदा दमन, दक्षिणपन्थी सोच, आन्तरिक

भगडा र षडयन्त्रले गर्दा पार्टी छुट्यान्नुबन्नु र सारै कमजोर भएको हामी पाउँछौं ।

२०२५ सालमा जेलबाट छुटेपछि क. मनमोहनले पूर्व कोशी प्रांतीय कमिटीमा रहेर काम गर्नु भएको देखिन्छ । त्यस कमिटीमा अधिकांश क्रियाशील युवाहरू नक्सलवादी आन्दोलनको प्रभावमा परेर भापा विद्रोहतिर लागेपछि उहाँ त्यहाँ कार्यकर्ताविहीन र अकर्मण्य स्थितिमा पुग्नुभएको देखिन्छ ।

२०२८ सालमा, जेलबाट अरु थुप्रै पहिलेका सहकर्मीहरू छुटेपछि, उहाँ केन्द्रिय न्युक्लियस निर्माणमा लाग्नु भयो - क. शुभुराम, मोहनविक्रम, र निर्मल लामासित मिलेर । त्यही सिलसिलामा पार्टीलाई पुनर्संगठित गरेर काम गरिरहनु भएका क.



क. मनमोहन सन् १९४९ मा चीन भ्रमणमा (माथि) । सोही भ्रमणतका विदेशीहरूका साथ (तल)

क. पुष्पलाल (बायाँबाट दोस्रो) केशरजंग रायमाझी (चौथो), क. मनमोहन (सातौं) ।

## क. मनमोहनका

## केही मननयोग्य

### उक्तिहरू :

"नेपाली कांग्रेस भनेको सडिसकेको, गन्हाएको, सबैतिर अपमानित भइसकेको पार्टी हो । हामीले सत्ताको भागबण्डा खाँच्ने त प्रश्न नै उठ्दैन । यदि हामीलाई जनताले निवाचनमा बहुमत दिएर सत्तामा पुऱ्याएको खण्डमा हामी सत्तामा जान्छौं ।" 'नयाँ पुस्ता'सित अन्तर्वार्ता, श्रावण २०५० ।

"हाम्रो देशमा पुँजीको अभाव छ :

राणाको समयमा पनि अरबौं रुपैयाँ विदेशियो । राणाको समयमा लण्डन बैंकमा जम्मा हुन्थ्यो, २०१७ सालपछि स्वीस बैंकमा जम्मा भएको छ । त्यो पुँजी फिर्ता गरिनुपर्छ ।"

चुट्ट साप्ताहिकसितको अन्तर्वार्ता, साउन ८, २०४८

"१९५० सालको सन्धि संवन्धमा... बदलिएको परिवेशलाई ख्याल गरेर यो सन्धिलाई पुनर्लेखन, पुनरावलोकन गरिनुपर्छ । यो सन्धि भएको बखतकै जस्तो परिस्थिति न त भारतमा छ, न त नेपालमा ।... सुरक्षा अवधारणसन्धी र संपत्तिको अधिकारसन्धी धाराहरू हाम्रा लागि अनुकूल छैनन् ।

छलाफल साप्ताहिकसितको अन्तर्वार्ता वै २६, २०५१

"मेरो भनाइ छ, आन्दोलनकारी

शक्तिहरू एक हुनुपर्छ र प्रतिक्रियावादीहरूको नामोनिशान मेटाउनु पर्छ । कांग्रेसलाई राजासित विश्वास छ । तर मलाई त अझै शंका छ । दरबारको नियत ठीक छैन ।... दरवारले कांग्रेसलाई २०१७ सालमा जसरी धोका दियो, दुई तिहाई मत पाएको सरकार र संसदलाई जसरी रातारात पल्टायो, फेरि त्यसो गर्न बेर छैन ।"

विमर्श गणतन्त्रसितको अन्तर्वार्ता ०४८ आम चुनाव अघि

"एमालेमा सुविधाभोगी प्रवृत्ति बढेको छ ।"

कात्तिपुर दैनिकसितको अन्तर्वार्ता ४ फागुन, २०५२

तलका साथीहरूको भनाइलाई हामीले स्वस्थ किसिमले लिनुपर्छ । उनीहरू न पिटाई खाइरहेका छन् । थुनामा

परिरहेका छन् । भूछा मुद्दा लागेको छ, बालबच्चा बर्बाद भइसकेका छन् । त्यो तस्वीर हामीले हेरीदिनु पर्दैन ?

कुर्सि भनेको बडा खतरनाक कुरा हो ।... हाम्रो पार्टीभित्र संसदमा आएकाहरू, मन्त्री भएकाहरू सम्पन्न जस्ता देखिएका छन् । तर स्थानीय तहमा रहेर मार खाएका, बर्बाद भएकाहरूको स्थिति चिन्ताजनक हुनु स्वभाविक छ, नेतृत्वले यस स्थितिलाई अन्यथा लिनु हुँदैन ।"

"संविधानमा प्रतिबद्धता व्यक्त गरिसकेपछि हामीले दोहोरो कुरा गर्नु हुँदैन, दुई जिब्रे कुरा गर्नु हुँदैन । हाम्रो लागि गणतन्त्र अब समस्या रहेन । त्यसलाई औपचारिक ढंगले आगामी महाधिवेशनबाट हटाइनु पर्छ ।"

पुष्पलाललाई पनि पार्टी एकता प्रक्रियामा ल्याउन उहाँ लाग्नुभयो । तर यसमा विफल भएपछि र केन्द्रिय न्युक्विलयसमा पनि वैचारिक एकता कायम हुन नसकेपछि, २०३१ साल भाद्रमा चौथो महाधिवेशन हुँदा उहाँ त्यहाँ पनि जानु भएन । फेरि अलग्गिएर रहनुभयो । उहाँकै अनुसार, उहाँको इच्छा त्यतिबेला क.पुष्पलालको पार्टीमा सामेल हुने थियो, तर के कारणले हो । त्यसो गर्न पनि संभव भएन ।

### पुनः सक्रियताको प्रारम्भ

त्यसपछि हामी उहाँलाई २०३६ सालको आन्दोलनमा बाहिर विप्रेषण सक्रिय भएको देखेछौं, पंचायती एकतन्त्रको विरुद्धमा ।

उहाँले पार्टीको "एकता सम्मेलन" गरेर ने.क.पा. गठन गर्नु भएको पाइन्छ । २०३६ सालको विद्यार्थी आन्दोलनपछि जनमत संग्रहको घोषणा राजाबाट भएपछि उहाँले नेपाली कांग्रेसलाई "पंचायतको विरुद्धमा कांग्रेस र कम्युनिष्ट मिलेर संघर्ष गरौं भनेर प्रस्तावित गर्नुभएको देखिन्छ । यो सोच कार्यनीतिक रूपले एकदमै सही देखिन्छ ।

त्यस्तै, जनमत संग्रहलाई निष्पक्ष गराउन "पाँचवटा पूर्वशर्त" का लागि संयुक्त - संघर्ष गर्न पनि उहाँले अरू वामशक्तिसित मिलेर पहल गर्नु भएको

देखिन्छ । यो पनि सही कार्यनीति नै थियो । तर वि.पी.को नेतृत्वमा रहेको नेपाली कांग्रेसले यी प्रस्तावहरू स्वीकार गरेन । वामपन्थीहरू बीच त्यतिखेर विद्यमान सोचको अस्पष्टता र संकीर्णताले गर्दा यी दुवै सही कार्यनीतिक कदमहरू व्यवहारमा

क. मनमोहन अगाडि (मेचमा), केदारजंग रायमाझी, कमर शाह । उभएकोमा बायाँबाट पहिलो हिक्मतसिंह भण्डारी, तेस्रो कमलराज रेग्मी र पाँचौ पुष्पलाल श्रेष्ठ ।



कार्यान्वयन हुन पाएनन् ।

तर यसबाट देखिएको एउटा तथ्य के हो भने, क. मनमोहनमा स्थितिलाई ठग्याउने र मूल शत्रुलाई कमजोर बनाउन, बाँकी सबैलाई गोलबन्द गर्ने कुरामा प्रशंसनीय वैचारिक स्पष्टता र लचिलोपन देखिन्थ्यो ।

२०४३ सालमा उहाँको पार्टी र क.पुष्पलालले निर्माण गर्नु भएको पार्टीबीच पार्टी एकीकरण भएपछि क.मनमोहनको हौसला र क्रियाशीलता बढ्न थालेको पाइन्छ ।

यसअघि २०४२ सालमा कांग्रेसको सत्याग्रह हुँदा पनि पाँच वामको मोर्चामा क. मनमोहनको पार्टी समेत सामेल भएर पंचायती एकतन्त्रविरुद्ध संयुक्त अगाडि वढाइएको थियो । त्यसपछि २०४६ सालमा संयुक्त वाममोर्चा निर्माण गरेर नेपाली कांग्रेससित एकताबद्ध हुँदै पंचायती एकतन्त्र ढाल्नका लागि संयुक्त जन-आन्दोलन सिर्जना गर्नमा पनि क. मनमोहनको र उहाँको पार्टीको महत्वपूर्ण भूमिका रहेको देखिन्छ । अन्ततः यही आन्दोलनले पंचायती एकतन्त्र ढालीछाड्यो ।

यी जस्तै घटनाले के झिग्ट गरेका छन् भने पंचायती व्यवस्था नामको सामन्ती एकतन्त्र खत्तम गर्नमा क. मनमोहनको महत्वपूर्ण भूमिका र योगदान छ । यससम्बन्धी संघर्षका निर्णायक घडीहरूमा उहाँको राजनीतिक सुझुबझुट र कार्यनीतिक सोच मूलतः र मोटामोटी रूपमा सही रहने गरेको थियो । २०४७ सालमा उहाँको पार्टी र ने.क.पा. (माले) बीच पार्टी - एकता भयो । त्यसपछि उहाँ हालसम्म त्यस पार्टीका अध्यक्ष हुनुहुन्थ्यो ।

## क. मनमोहन अधिकारीको जिन्दगीका पानाहरू

जन्म: वि.सं. १९७८ सालमा, लाजिम्पाट, काठमाण्डौमा पिता रामचन्द्र अधिकारी र आमा पूर्णकुमारीको कोखबाट ।

शिक्षा: मेट्रिक पास सन् १९४० मा (वि.सं. १९९७ मा), बनारसबाट आइ. एस. सी. पास : १९४२ मा (वि.सं. १९९९ मा), बनारसबाट बी.एस.सी. पास नगर्दै भारतीय राजनीतिक आन्दोलनमा हास्पलको । राजनीतिक जीवनको शिक्षा आरम्भ : सन् १९४२ मा (वि.सं. १९९९ मा) बनारसबाट, भारतीय कांग्रेसद्वारा चलाईएको "भारत छोडो आन्दोलन" मा सामेल भएर ।

कम्युनिष्ट आन्दोलनमा प्रवेश: सन् १९४२ मा (वि.सं. १९९९ मा) भारत छोडने आन्दोलनको क्रममा बनारसमा जेल परेपछि जेलमै रहेका भारतीय कम्युनिष्टहरूको संसर्ग र

प्रशिक्षणबाट । जेलभित्रै भा.क.पा. को कम्युनिष्ट ग्रुपमा सर्गातित । जेलबाट छुटेपछि भा.क.पा. र त्यसको मजदुर प्रान्तमा सक्रिय ।

नेपाल भित्र राजनीतिक आन्दोलनमा सामेल : २००३ साल फागुनमा विराटनगरको जुट मीत्सको र कटन मीत्सको मजदुर हडतालबाट, राणा एकतन्त्रविरोधी मजदुर आन्दोलनकै दौरानमा जेल परेको ।

नेपाली कम्युनिष्ट आन्दोलनमा प्रवेश: २००६ सालको अन्ततिर पार्टी संस्थापक नारायणविलास र पुष्पलालको प्रयत्नबाट । २००८ सालमा पार्टीको महामन्त्री । दोश्रो महाधिवेशन २०१० बाट पनि पुनः महामन्त्री पदमा निर्वाचित । २०१३ सालसम्म महामन्त्री कायम ।

विवाह: २०११ सालमा साधना प्रधानसित ।

चीन यात्रा : ची.क.पा. को आठौं महाधिवेशनमा भाग लिन महामन्त्रीकै रूपमा चीन प्रस्थान । विमारीको उपचार गराउन चीनमै २-३ वर्ष रहेको । त्यही कारणले दोश्रो पार्टी महाधिवेशन २०१४ मा पार्टी केन्द्रमा नरहेको ।

पुनः पार्टी केन्द्रमा निर्वाचित : तेस्रो पार्टी महाधिवेशन, २०१९ सालमा । तर त्यसपछि लामो समय जेल परेको,

२०२५ साल सम्म । यसअघि २०१७ सालमा पनि छोटो समय जेल परेको ।

जेलबाट छुटेपछि : पूर्व कोशी प्रान्तीय कमिटीमा सामेल भएर काम गरेको । तर अधिकांश क्रियाशील सदस्यहरू भर्षा विद्रोह (२०२८साल) तिर लागेपछि कमिटी निष्क्रिय भएको ।

पार्टी एकताको प्रयास: २०२८ सालमा केन्द्रिय न्युक्विलयसको गठन । त्यसको प्रमुख क. मनमोहन अधिकारी । न्युक्विलयसमा क. शंभुराम, मोहन विक्रम र निर्मल लामा आदि । तर पुष्पलालको पार्टीलाई एकिकृत गर्न विफल भएपछि र वैचारिक मतभेद उत्पन्न भएपछि त्यसबाट क.मनमोहन अलगिएको ।

ने.क.पा.को गठन : २०३६ सालमा क. मनमोहनको अगुवाइमा एकता सम्मेलन गरी ने.क.पा. गठन । जनमत संग्रहको सिलसिलामा देशभरि यात्रा । पाँच पूर्वशर्तका लागि संयुक्त आन्दोलन गर्ने प्रयत्न ।

पंचायत विरोधी आन्दोलनमा संलग्न : २०४२ सालको नेपाली कांग्रेसको सत्याग्रहताका पाँच वामपंथी शक्तिको संयुक्त मोर्चा सामेल ।

पार्टी एकीकरण: २०४३ साल चैत्रमा पुष्पलालको पहलमा चलेको पार्टी एकता गरी ने.क.पा. (माक्सवादी)

को गठन ।

२०४६ सालमा : संयुक्त वाममोर्चामा सामेल भएर नेपाली कांग्रेससित संयुक्त प्रजातान्त्रिक आन्दोलन र पंचायती व्यवस्थाको अन्त्य ।

एमाले पार्टीका अध्यक्ष: २०४७ सालमा ने.क.पा. (माक्सवादी) र ने.क.पा. (माले) बीच पार्टी एकीकरण र ने.क.पा. (एमाले) को गठन । क. मनमोहन पार्टी अध्यक्ष ।

प्रतिपक्ष दलका नेता: २०४८ सालको प्रथम आम निर्वाचन पछिको संसदमा । पछि एमाले सरकार गिरेपछि पुनः २०५२ सालमा पनि । देशको पहिलो वाम प्रधानमन्त्री : २०५१ साल मंसिर १४ गते बनेको एमालेको सरकारमा क. मनमोहन देशको पहिलो वाम प्रधान मन्त्री । २०५२ भदौ २५ गतेसम्म सो सरकार रहेको ।

हेलिकप्टर दुर्घटना र गंभीर घाइते: २०५२ साल साउन २९ गते प्रधानमन्त्रीको रूपमा पश्चिम नेपालको भ्रमणमा जाँदा ।

पूर्ण कैंठो हुनेगरी अस्वस्थ: २०५६ बैशाख ६ गते काठमाडौं गोठारको चुनावी सभामा संबोधन गरी फर्कन लाग्दा आफ्नो गाडीमा ।

मृत्यु: २०५६ साल वैशाख १३ गते बिहान २:३२ बजे ।

# क. मोहनविक्रमको आँखामा क. मनमोहन

- नेपालको कम्युनिष्ट आन्दोलनमा मनमोहनजीको धेरै महत्वपूर्ण स्थान र लामो इतिहास रहेको छ । उहाँ भारतको स्वतन्त्रता आन्दोलनदेखि नै कम्युनिष्ट पार्टीमा रहेर काम गर्दै आउनुभयो । नेपालको आन्दोलनमा पनि त्यति बेलादेखि नै उहाँको महत्वपूर्ण भूमिका रह्यो । यो उहाँको सकारात्मक पक्ष हो । तर आफूना विचारहरूमा अडान लिन नसक्ने र अस्थिर रहने उहाँको कमजोरी पनि रह्यो । त्यो उहाँको नकारात्मक पक्ष हो । उहाँको कमजोरीलाई हामीले बारम्बार आलोचना पनि गर्दै आएका थियौं ।

कुनैपनि व्यक्तिको आफ्नो एउटा महत्व हुन्छ । मनमोहनजी जस्तो व्यक्ति हाम्रो बीचबाट जानुभएको छ, यस स्थितिमा अहिले जुन रूपमा आन्दोलन चलाइरहेको छ, त्यस आन्दोलनमा काफी नोकसान पुगेछ । हामीले एमाले र उहाँलाई आफ्नो मित्रशक्तिको रूपमा मानेका छौं । त्यसकारण एमालेका कुनै पनि नेता हाम्रो बीचबाट जाँदाखेरि एउटा मित्र शक्तिको हिसाबले देशको राजनीतिलाई नोक्सान पर्छ भन्ने हाम्रो सोचाइ छ । एमालेलाई पनि निश्चित रूपमा नोक्सान पर्छ । एमालेका साथीहरूले आफूना कमजोरीहरूमा ध्यान दिदै देशको राजनीतिलाई सही किनमले मूल्याङ्कन गरेर जानुभयो भने मनमोहनजीको अभावलाई पूरा गर्न सक्नुहोला भन्ने हामीलाई लागेको छ ।

हामी के पाउँछौं भने, नेपालको कम्युनिष्ट आन्दोलनमा धेरैजसो कम्युनिष्टहरूमा निरन्तरता रहेको छैन । उनीहरू केही समयका लागि आन्दोलनमा आएका छन् र छिट्टै हराएर गएका छन् । कम्युनिष्ट आन्दोलनमा आएका व्यक्तिको ठूलो सख्या वास्तवमा प्रतिक्रियावादी खेपामा मिल्न गएको छ । तर कतिपय उदारवादवाहक, कतिपय भडकावाहक र कतिपय कमजोरीहरूका वावजूद, जुनसुकै रूपमा भए पनि मनमोहनजीको कम्युनिष्ट आन्दोलनमा निरन्तरता रहेको थियो । यो उहाँको मुख्य सकारात्मक पक्ष हो । यो पक्षबाट अरूले पनि शिक्षा ग्रहण गर्नुपर्दछ ।

## सीमाहरू

जगजाहेर छ, त्यसयता नै के.पा. (एमाले) संख्यात्मक रूपमा काफी विस्तारित भएको छ, तर गुणात्मक रूपमा, वैचारिक सांस्कृतिक क्षेत्रमा यसमा काफी दक्षिणपन्थी र पूँजीवादी विचलन आएको छ । पार्टी सामान्तवादसित पनि निकै संभौतापरस्त भएको छ, साम्राज्यवादसित पनि ।

क. मनमोहन यी सबैको साक्षी र भागीदार देखिनु भएको छ । उहाँले यो रोकन राम्ररी र पर्याप्त संघर्ष गर्नु भएको देखिन्छ ।

महाकाली सन्धिका बेला उहाँले शुरूमा निकै राम्रो अडान लिनुभयो, तर निर्णायक घडीमा भने उहाँले अडान लिनु भएन । बरु, उहाँको मत निर्णायक हुने बेलामा उहाँ मतदानमै अनुपस्थित रहनुभयो ।

एमाले पार्टी फुटका बेलामा पनि उहाँले शुरूमा पार्टी फुटविरुद्ध राम्रै अडान राख्नुभयो 'पार्टी फुटेमा अलग्गै रहन्छु, कतै रहन्न' भन्ने । तर निर्णायक घडीमा उहाँ आफूलाई सार्वजनिक घोषणाविपरीत जानुभयो ।

यस प्रकार, निर्णायक घडीमा आफूना अडानबाट विमुख हुनु,

२०५४ माघमा भएको एमाले छुट्टै महाधिवेशनमा क. मनमोहन, माधव नेपाल र वामदेव गौतम (साथि)

साम्राज्यवाद विरोधी भेलामा विभिन्न वामनेताहरूको बीच भएको छलफलमा क. मनमोहन ।



## उहाँ प्रतिबद्ध र भलादमी हुनुहुन्थ्यो

### ◆ क. निर्मल लामा

- नेपाली कम्युनिष्ट आन्दोलनको ५० वर्षको इतिहासमा क. मनमोहन अधिकारले पुर्‍याउनु भएको योगदान र उहाँको भूमिकाबारे तपाईंले नमग्न रूपमा कस्तो मूल्यांकन गर्नु भएको छ ?

समग्र रूपमा भन्दाखेरी, नेपालको कम्युनिष्ट आन्दोलनमा जतिपनि पुराना साथीहरू छन्, उनीहरूमध्ये मनमोहन अधिकारीमा पार्टीप्रति बढी प्रतिबद्धता देखियो । युद्धको समयमा बन्दक चलाईरहँदा लड्दाहुँदा भने एउटा कुरा हो, तर शान्तिको समयमा, निर्वाचनको बेलामा त्यस्तो विरामी मान्छेले बेहोश हुनुअघिको दिनसम्म पनि उठेर बोल्नुभयो । र, बेहोश हुने दिनमा उहाँले उठेर भाषण दिनसक्नु भएन । उहाँले त्यस दिन बसेर भाषण दिनुभयो । सम्भवतः यो-उहाँको पहिलो बसेर दिएको भाषण होला ।

यसरी गंभीर रूपले विरामी हुन्नेसम्म जुन उहाँले प्रतिबद्धता देखाउनु भयो, त्यो सबैको निम्ति एउटा सिक्नु पर्ने कुरा हो । यद्यपि, उहाँसँग मेरो थुप्रै मतभेद रह्यो, थुप्रै आधारभूत मतभेदहरू पनि रहे ।

उहाँ जति प्रतिबद्ध हुनुहुन्थ्यो, उति नै भलादमी पनि हुनुहुन्थ्यो ।

त्यसकारण, सैद्धान्तिक राजनीतिक छोट भनेका अलग्गै कुरा हुन् । तर उहाँसँग व्यक्तिगत व्यवहारको विषयमा, पार्टीप्रतिको प्रतिबद्धताको विषयमा छोट लगाउने ठाउँ छैन ।

- कम्युनिष्ट आन्दोलनमा उहाँको त्यस्तो कुनै नकारात्मक भूमिका पनि रह्यो कि ?

उहाँको नकारात्मक भूमिकाको कुरा गर्दाखेरी, नेपाली कम्युनिष्ट आन्दोलनको इतिहासमा उहाँ कांग्रेसपरस्त हुनुहुन्थ्यो । त्यस्तै, बीचबीचमा उहाँ राजापरस्त पनि हुनुभयो । यद्यपि, त्यो प्रवृत्ति उहाँको मूल प्रवृत्ति भएन । उहाँको मूल प्रवृत्ति सामन्तवाद र साम्राज्यवादको विरुद्ध जन-संघर्ष नै रह्यो । तैपनि बेला बखतमा उहाँमा ती प्रवृत्तिहरू देखिए, जसले पार्टीमा एक किसिमको संकटको अवस्था निम्त्याउने काम गर्‍यो ।





विचलित हुनु आफ्नो सार्वजनिक घोषणा र बोलीको ठेगान नहुनु क. मनमोहनको मुख्य सीमा र कमजोरीका रूपमा देखापरेको छ । शुरूमा र एकै हुँदा राम्रै र सही विचार राख्नु, भीडमा परेपछि भीड जस्तो छ, त्यस्तैमा आफू रूपान्तरित हुनु र आफ्नो पूर्वविचार छोड्नु उहाँको कमजोरीको रूपमा रहेको थियो ।

क. मनमोहनलाई बुझ्दा उहाँको यो सीमासहित बुझ्नुपर्छ भन्ने हामीलाई लाग्छ ।

तथापि, क. मनमोहनको योगदान उहाँको कमजोरी र सीमाको तुलनामा निकै ठूलो छ । यही योगदानका निमित्त सिंगै देश क. मनमोहनको निधनमा शोकाकुल भरहेछ र, उहाँका योगदानहरूको निमित्त विशेष सचेदनशीलतासहित उहाँलाई सम्झिरहेको छ ।

असरहरू

क. मनमोहनको दुख्द निधन भएको यस स्थितिमा के फरक पर्ला त देश र एमालेकै राजनीतिमा उहाँको अनुपस्थिति ? के असर होला ? - उहाँको अनुपस्थिति ?

उहाँजस्तो व्यक्तित्व सक्रिय राजनीतिको परिलक्ष्यबाट अचानक हट्दा नेपालको प्रजातान्त्रिक आन्दोलनमा त्यस्तो व्यक्तित्वको अभाव खट्कने छ, जसको अगुवाइ सबै खेमा, पक्ष र पुस्ताका लागि सजिलै स्वीकार्य थियो । विशेष गरी, संयुक्त संघर्ष गर्नुपर्ने सबै मोर्चामा यस्तो अभावको अनुभूति हुनेछ । कसैले पनि गल्ती गर्दा सबैलाई अभिभावकको रूपमा हकार्ने हैसियत राख्ने, सबैलाई त्यो हकाराइ पाच्य हुने व्यक्तित्वको खडेरी अनुभूति हुनेछ ।

नेपाली कम्युनिष्ट आन्दोलनको सिंगै आधा शताब्दीको जीवन्त इतिहास र त्यसको साक्षी हुनुहुन्थ्यो उहाँ । हाम्रो पुस्तालाई त्यस्तो महासाक्षीको अभाव खट्कने छ, जो आफ्नो प्रत्यक्ष भोगाइको आधारमा त्यो इतिहासका तीतामीठा अनुभवहरू बताउने क्षमता राख्नुहुन्थ्यो ।

अहिलेको चुनावमा उहाँको अनुपस्थिति एमालेलाई प्रत्यक्ष असर पुर्‍याउने देखिन्छ । उहाँको नौ महिने शासनकालको स्वच्छ भ्रष्टाचारमुक्त व्यक्तित्वलाई आम जनतासामु प्रस्तुत गरेर उहाँकै प्रधानमन्त्रीत्वमा सरकार बन्ने घोषणा गरेर एमालेले स्वच्छ

(बाँकी ४३ पेजमा)

फोटो पत्रकार गोपाल चित्रकारको 'पिपुल्सपावर' किताव विमोचनको अवसरमा वाम तथा कांग्रेसी नेताहरूसँगै साथ

## संघर्षबाट, पार्टीबाट र आन्दोलनबाट उहाँले आफूलाई कहिल्यै पनि अलग गर्नु भएन

### ◆ क. माधवकुमार नेपाल

- नेपाली कम्युनिष्ट आन्दोलनमा क. मनमोहन अधिकारीको भूमिकाको समय मूल्याङ्कन तपाईं कमरी गर्नुहुन्छ ?

नेपाली कम्युनिष्ट आन्दोलनमा एक दृढ, दरो र सशक्त व्यक्तित्वको रूपमा अत्यन्त माथिल्लो उचाईमा पुग्नभएका र देश-विदेशमा राम्रो प्रतिष्ठा आर्जन गर्नुभएका व्यक्तित्वको रूपमा मैले क. मनमोहन अधिकारीलाई देखेको छु । निरन्तर रूपमा आन्दोलनको निम्ति जनताको बीचमा आफूलाई संघर्षरि क्रियाशील तुल्याएर उहाँले आफ्नो जीवनको अन्तिम समय पनि व्यतीत गर्नु भयो ।

उहाँ आन्दोलनको अनेक उतारचढावको बीचमा पनि कम्युनिष्ट पार्टी र कम्युनिष्ट आन्दोलनलाई नछोडेर आफ्नो विचार तथा मान्यताको हिसावमा संघर्षभरि क्रियाशील नै रहनुभयो । संघर्षबाट, आन्दोलनबाट र पार्टीबाट उहाँले आफूलाई कहिल्यै पनि अलग गर्नु भएन । यस हिसाबले पनि भन्न सकिन्छ कि - जस्तोसुकै अप्ठ्यारो अवस्थामा पनि, जस्तोसुकै अप्ठ्यारो मोडमा पनि उहाँ आन्दोलनबाट बिचलित हुनुभएन ।

देशमा उहाँको उचाईको नेता अहिले म अरु कोही देखिराखेको छैन । शुद्धेच्छा अहिलेसम्मको ५७ वर्षको आफ्नो राजनीतिक जीवन उहाँले प्रजातान्त्रिक तथा कम्युनिष्ट आन्दोलनमा लगाउनु भयो । चाहे जेलमा, चाहे निर्वासनमा, चाहे देशभित्र क्रियाशील भएर बस्दा

किन नहोस्, कुनै पनि स्थितिमा उहाँ आन्दोलनबाट बिचलित हुनु भएन । आन्दोलनको सविद्यप्रति आस्था र निष्ठा राखी यसको सफलताप्रति आश्वस्त भएर उहाँ निरन्तर रूपमा आन्दोलनमा जुटिरहनु भएको हामी पाउँछौं । एक अर्क र अनवरत योद्धाको रूपमा स्व. क. मनमोहन अधिकारीको नाम नेपालको इतिहासमा स्वरुपि अक्षरमै लेखिएको छ ।

- नेपाली कम्युनिष्ट आन्दोलनको सिङ्गो इतिहासमा क. मनमोहन अधिकारीको कुनै कमजोरी रहेको छैन ?

आज उहाँको कमजोरीको चर्चा गर्ने समय होइन । म त्यसबारे चर्चा गर्न चाहन्न । भर्खरै उहाँको निधन भएको छ । यस्तो अवस्थामा उहाँको योगदानको पक्षलाई अब्बा उहाँको सकारात्मक पक्षलाई अगाडि सार्नु आवश्यक हुन्छ । कमीकमजोरी नभएको मान्छे को हुन्छ र ? कमीकमजोरी नभएका मान्छेहरू संसारमा हुन्छन् भन्ने कुरा भलाई लाग्दैन । क. लेनिनले पनि भन्नु भएको छ - कमीकमजोरी नभएको मान्छे संसारमा कोही छैन । क. माओको, क. स्तालिनको, क. लेनिनको कमीकमजोरी रह्यो कि रहेन भन्ने कुरा आफ्नो ठाउँमा छ । अवश्य पनि एउटा जिउँदो मान्छेबाट कमीकमजोरी हुनसक्छ । त्यो प्रमुख पक्ष होइन । प्रमुख पक्ष भनेको उसको उपस्थिति आन्दोलनलाई अगाडि बढाउन योगदान पुर्‍याएको छ या आन्दोलनलाई पछाडि धकेल्न योगदान पुर्‍याएको छ भन्ने कुरा हो ।

क. मनमोहनको भूमिका भनेको एकातिर कम्युनिष्ट आन्दोलनको लागि उहाँको योगदान रहेको छ, अर्कातिर नेपालको प्रजातान्त्रिक आन्दोलनको लागि पनि उहाँको महत्वपूर्ण योगदान रहेको छ । हिजोको पचासवर्षविरोधी आन्दोलनमा होस् या अहिलेको नेपाली कांग्रेस तथा अन्य पार्टीहरूको गलत नीतिको विरोधको आन्दोलनमा होस्, क. मनमोहन सधैं अग्रपंक्तिमा रहीआउनु भयो ।

त्यस्तै गरी, कम्युनिष्ट आन्दोलन तथा कम्युनिष्ट पार्टीको प्रतिष्ठालाई बृद्धि गर्नका लागि र कम्युनिष्ट पार्टीलाई जनस्तरसम्म पुर्‍याउनका लागि उहाँ कहिल्यै नयाकीकन अविश्राम योद्धाको रूपमा आफूलाई प्रस्तुत गर्दै बृद्ध र अस्वस्थ अवस्थालाई समेत छिचोलेर अन्तिम अवस्थामा पनि क्रियाशील रहनु भयो । यस्तो किसिमको व्यक्तित्व नेपाली कम्युनिष्ट आन्दोलनमा बिरलै पाइन्छ । त्यसैले मैले उहाँको सकारात्मक पक्षलाई बढी हेर्न चाहेको छु ।

उहाँले कुन बेला के कस्तो कमीकमजोरीहरू गर्नु भयो, यी सबै कुराहरू छोडौं । तर खास खास अवस्थामा पार्टीभित्र आइपरेको संकटको घडीमा उहाँ दृढतापूर्वक उभिनु भयो । यस अर्थमा, उहाँको अडिगतालाई पनि हामीले प्रशंसा गर्नुपर्छ । एमालेमा विभाजनको स्थिति उत्पन्न हुँदाखेरि, एमालेभित्र उत्पन्न विकृतिहरूका विरुद्ध संघर्ष गर्नु परेखेरि, एमालेविरुद्ध विभिन्न ठाउँहरूबाट प्रहारहरू भइरहेको स्थिति उत्पन्न हुँदाखेरि उहाँ जसरी दृढताका साथ उभिनु भयो, जसरी आफ्नो एउटा मान्यता बनाएर अगाडि उभिनु भयो, त्यसले उहाँलाई एउटा उच्च उचाईमा पुर्‍याएको छ ।

त्यस्तै, उहाँले आफू त्यस्तो बृद्ध र अस्वस्थताले जीर्ण भएको अहिलेको अवस्थामा पनि चुनावरूपी र्ग संघर्षमा आफूलाई पूर्ण रूपमा होमेर जनताको बीच उहाँ प्यारो बन्नुभयो र सफलताको सर्वोच्च शिखरमा पुगनुभयो । र, यस्तो सफलताको सर्वोच्च शिखरमा बिरलै मान्छे मात्र पुग्छन् ।



# मुख्य मुख्य पार्टीका घोषणापत्र खोतलेर हेर्दा

प्रत्येक पार्टीको चुनावी घोषणापत्र भनेको उसले जनतासमक्ष अघि सारेको उसको वैचारिक प्रतिवद्धता हो । यो उसको नैतिक प्रतिज्ञा-पत्र हो । देशका तमाम समस्याहरूलाई खास खास पार्टीले कसरी अनुभूत गरेको छ ? ती समस्याको जरा र समाधान उसले कसरी पहिल्याएको छ ? समस्याहरूको इंगुरमा उसको प्राथमिकताको सूची के हो ? त्यो थाहा पाउने कुनै भनेको पार्टीको चुनावी घोषणा-पत्र नै हो । त्यसैले, चुनावी घोषणा पत्र भनेको त्यस्तो ऐना हो, जसबाट पार्टीको एकपाटो अनुहार छर्लंग देखिन्छ । खास पार्टी यदि संसद र सरकारमा गयो भने उसले के गर्ला, त्यसको एक फलक त्यो पार्टीको घोषणापत्रबाट थाहा पाउन सकिन्छ ।

जे जति घोषणापत्र प्राप्य छन्, तिनलाई केलाएर हेर्दा तुलनामा सबैभन्दा ज्यादा तयारीपूर्ण र मिहेनतपूर्ण घोषणापत्र एमाले, माले र संजमोको देखिएको छ । सबैभन्दा बेतयारीपूर्ण घोषणापत्र क्रमशः ने.म.कि.पा., राष्ट्रिय जनमोर्चा, रा.प्र.पा. र नेपाली कांग्रेसको देखिएको छ ।

नेपाली कांग्रेसको घोषणापत्र एमाले, माले र संजमोको घोषणापत्रको तुलनामा निकै नै दृष्टिबिहीन देखापरेको छ । घोषणापत्र हेर्दा यस्तो देखिन्छ - नेपाली समाजको कायापलट कसरी गर्न सकिन्छ भन्ने कुरामा नेपाली कांग्रेससित कुनै सुस्पष्ट सोच र खाका नै छैन, ऊ हचुवामै देश चलाउने पक्षमा छ ।

एमाले, माले र संजमोको घोषणापत्र नेपाली कांग्रेसको तुलनामा देशको प्रगतिशील रूपान्तरण कसरी गर्ने भन्ने मामलामा निकै उन्नत देखिन्छन् ।

पूरा गर्ने नसकिने प्रतिज्ञाहरू तर यी सकारात्मकताका वाक्यजुट एमाले र मालेको घोषणापत्र देशको विद्यमान राज्ययन्त्र र साधन स्रोतले पूरा गर्ने नसकिने प्रतिज्ञाहरूले भरिभराउ देखिन्छन् । जस्तो, ७ वर्षभित्र नेपालको संपूर्ण सिंचाईयोग्य भूमिमा सिंचाई पुर्‍याइसक्ने, ५ वर्षभित्र नेपालबाट निरक्षरता उन्मूलन गर्ने, ५ वर्षभित्र संपूर्ण नेपालीलाई स्वच्छ

वर्ष होइन, २१ वर्षभित्र पनि सम्पूर्ण जमीनमा सिंचाई हुन सक्थ्यो भने त्यो ठूलो कुरा हुनेछ भन्ने विशेषज्ञहरूको ठहर छ । त्यस्तै, नेपालको संपूर्ण विकट ग्रामीण क्षेत्रको त कुरै छोडौं, सबैभन्दा सुगम काठमाण्डौं उपत्यकामा समेत ५ वर्षभित्र स्वच्छ खानेपानी उपलब्ध गराउनु संभव छैन । त्यस्तै, ५

नितान्त मनचिन्ते र हावादारी देखिन्छन्, यद्यपि कैयन् राम्रा र सराहनीय प्रतिवद्धताहरू पनि ती घोषणापत्रमा रहेका छन् । त्यसको चर्चा हामी पछि यथास्थानमा गर्ने नै छौं ।

नेपाली कांग्रेस आफूलाई सबैभन्दा प्रजातन्त्रवादी भएको दावी गर्छ । तर आफूलाई प्रजातन्त्रको एक मात्र पहरेदार ठान्ने ने.का.को. घोषणापत्रमा नेपाली समाजलाई अहिलेभन्दा ज्यादा प्रजातान्त्रीकरण गर्ने कुनै कार्यक्रम देखिन्छ, न त जनतालाई अहिलेभन्दा ज्यादा अधिकार संपन्न पार्ने कुनै कार्यक्रम नै देखिन्छ । नेपाली कांग्रेसको यस सवालमा जे जति घोषणाहरू छन्, ती सबै यथास्थिति टिकाउनसम्म मात्र सीमित देखिन्छन् । ऊ जनतालाई कुनै पनि थप नयाँ अधिकार दिन इच्छुक देखिन्छ । त्यस्तै हालत रा.प्र.पा.को पनि देखिन्छ ।

तर जसलाई नेपाली कांग्रेसले "अधिन्यायकवादी" भन्छ, ती वामपन्थी पार्टीले चाहिँ आफ्नो घोषणापत्रमा जनतालाई थप नयाँ प्रजातान्त्रिक अधिकारले संपन्न पार्ने सोच प्रस्तुत गरेका छन् । उनीहरूको सरकार कायम भयो भने नेपाली समाजलाई अरू ज्यादा प्रजातान्त्रीकरण गर्ने धारणा उनीहरूले अघि सारेका छन् । जस्तो, ने.क.पा. (मा.ले.) ले "सविधानलाई आम श्रमजीवी वर्गको हितको पक्षमा आवश्यक संशोधन र परिमार्जन गर्ने" कुरा अघि सारेको छ । "सेना र प्रहरीलाई कुनै एक व्यक्ति, परिवारको अधीनमा होइन, निर्वाचित संसदको अधीनमा राख्ने" विचार अघि सारेको छ । "सबै समुदायका जनताको सशक्तीकरण अभियान संचालन" गर्ने कुरा अघि सारेको छ । संज.मो.ले जनताका चुनिएका प्रतिनिधिद्वारा बनेको संविधान सभाबाट नयाँ प्रजातान्त्रिक संविधान निर्माण गर्ने कार्यक्रम अघि सारेको छ । उसले "देश र जनताको हितविरुद्ध चलने निर्वाचित प्रतिनिधिहरूलाई निर्वाचक जनताले कुनै पनि बेला फिर्ता बोलाउन पाउने हक जनतालाई दिने धारणा अघि सारेको छ । "सेना, प्रहरी र प्रशासन पूर्ण रूपले जनताको नियन्त्रणमा हुने" नयाँ प्रजातान्त्रिक प्रणाली ल्याउने धारणा समेत अघि सारेको छ ।

यस हिसाबले "अधिन्यायकवादी" भनिएका यी वामपन्थी पार्टीहरू "प्रजातन्त्रवादी" भनिएको नेपाली कांग्रेसको तुलनामा नेपाली समाजको पूर्ण प्रजातान्त्रीकरणको मामलामा काफी स्पष्ट र प्रगतिशील देखा परेका



## कुन पार्टीको घोषणापत्र सबैभन्दा ज्यादा तयारीपूर्ण र दृष्टिसम्पन्न छ ?

खानेपानी पुर्‍याई सक्ने, १० वर्षभित्र ग्रामीण विद्युतीकरण गरीसक्ने, १५ वर्षभित्र बेरोजगारी र गरीबी अन्त्य गरीसक्ने, आदि ।

यस्ता थुप्रै आधारहीन हावादारी प्रतिज्ञाहरू एमाले र माले दुवैले आफ्नो घोषणापत्रमा राखेबाट उनीहरूका अरू राम्रा र संभव प्रतिज्ञाहरू पनि यस्तै हावादारी र चुनावी पो हुन् कि भन्ने आशंका स्वभावतः सिर्जना हुने स्थिति पैदा भएको छ । नेपालको जुन भू बनोट छ र नेपालसित जुन बनीबनाउ छ र अप्रभावकारी राज्ययन्त्र तथा सीमित साधन स्रोत छ, त्यसबाट ७

वर्षभित्र देशभरि निरक्षरता उन्मूलन गर्ने र १० वर्षभित्र ग्रामीण विद्युतीकरण गरीसक्ने भन्ने कुरा क्रान्तिपछिको, त्यो पनि अत्यन्त प्रतिवद्ध र सक्षम सरकारले मात्र ज्यादै मुश्किलले आँट्न सक्ने कुरा हो । अन्यथा, यो असंभवप्राय कुरा हो । बेरोजगारी र गरीबी त कुनै पनि पूँजीवादी प्रजातन्त्रले विश्वको कुनै पनि भागमा सयौं वर्षमा समेत उन्मूलन गर्न सकेको रेकर्ड छैन, नेपालको शिशु पूँजीवादी प्रजातन्त्रले १५ वर्षमा के गर्ला ?

त्यसैले, एमाले र मालेका चुनावी घोषणापत्रका कतिपय प्रतिज्ञाहरू

## घटना र प्रवृत्ति

### कसको घोषणापत्र कति हावादारी र चुनावी छ?

छन् । नेपाली कांग्रेस भने यस मामलामा विल्कुलै यथास्थितिवादी देखा परेको छ । ऊ नेपाली समाजको पूर्ण प्रजातान्त्रीकरणको विरुद्धमा देखा परेको छ ।

ने.क.पा. (एमाले) को घोषणापत्रले पनि नेपाली समाजको "पूर्ण प्रजातान्त्रीकरण" गरिने कुरा भने लेखेको छ । तर घोषणापत्रमा "पूर्ण प्रजातान्त्रीकरण" कुन कुन थप नयाँ प्रजातान्त्रिक अधिकारले जनतालाई सम्पन्न पारेर गर्ने हो, त्यसको कुनै उल्लेख छैन । बरु उल्टो, "बहुदलीय व्यवस्थाको सुदृढीकरण"को कुरा घोषणापत्रमा उल्लेख गरिएको छ । यही "बहुदलीय व्यवस्थाको सुदृढीकरण"बाट नेपाली समाज यथास्थितिमै अड्कीबस्छ, नेपाली समाजको पूर्ण प्रजातान्त्रीकरण कदापि हुँदैन ।

किनकि, पूर्ण प्रजातान्त्रीकरणको निम्ति अहिलेको राजनीतिक - सामाजिक प्रणालीमा सर्वाधिकार सम्पन्न जनताको इच्छामुताविक आमूल रूपान्तरणको समेत जरूरत हुनजान्छ । तर "बहुदलीय व्यवस्थाको सुदृढीकरण" भनेको यथास्थितिकै सुदृढीकरण मात्रै हो, यो आमूल हेरफेर कदापि होइन र यो त्यस हदसम्म कदापि अघि बढ्दैन । त्यसैले, "पूर्ण प्रजातान्त्रीकरण" र "आमूल परिवर्तन" को कुरा एमालेले घोषणापत्रमा ठाउँ ठाउँमा उठाए पनि त्यही घोषणापत्रमा त्यस्ता थुप्रै विरोधाभाजपूर्ण अवधारणाहरू अघि सारिएका छन्, जमले माथिका कुरा नराख्ने काट्छन् र ती एक आपसमा अन्तर्विरोधी छन् । अन्ततः सारमा, एमालेको घोषणापत्र जनअधिकारको मामलामा यथास्थितिवादी नै देखापरेको छ ।

अहिलेको घोषणापत्रको तुलनामा ने.क.पा. (एमाले) कै २०४८ सालको घोषणापत्र यस मामलामा पूर्ण प्रजातान्त्रीकरणको स्पष्टतः पक्षमा थियो । त्यो घोषणापत्रमा स्पष्ट भाषामा "वर्तमान संविधानमा रहेका जनता तथा प्रजातन्त्र विरोधी र जनताको सार्वभौमसत्तामा आँच पुऱ्याउन सक्ने प्रावधानहरूलाई संशोधन गरी प्रजातान्त्रीकरण गर्ने" धारणा अघि सारिएको थियो (हेर्नुहोस्,

तान्कालीन २०४८ सालका घोषणापत्रको पृष्ठ ६, बुँदा ३, उपबुँदा घ) ।

सेना र प्रहरीलाई "निर्वाचित संसदको अधीनमा राखिनुपर्छ" भन्ने धारणा अघि सारिएको थियो । (हेर्नुहोस् उही पृष्ठ ७, बुँदा ४) । "प्रशासनिक सेवालाई" समेत "प्रजातान्त्रीकरण" गर्ने विचार त्यसमा प्रस्तुत गरिएको थियो । "राष्ट्रिय सभामा" जनजाति, उपपीडित जाति र महिलाहरूको "अनिवार्य प्रतिनिधित्व गराउने" गरी संविधान परिवर्तन गर्ने सोच त्यसमा अघि सारिएको थियो । २०५१ सालको घोषणापत्रसम्ममा पनि यी मध्ये केयन सोच अझै यथावत राखिएका थिए, सेना, प्रहरी र प्रशासनको कुराबाहेक ।

तर २०५६ सालको आम निर्वाचनसम्म आइपुग्दा एमालेले नेपाली समाजको पूर्ण प्रजातान्त्रीकरण गर्नका लागि उठाउने कदमसबन्धी सार पूर्णतः छोडेर देखाएको छ । खालि बोन्न अर्थात् मूर्त कदमहरूविनाको "पूर्ण प्रजातान्त्रीकरण" भन्ने शब्दहरू मात्र घोषणापत्रमा बाँकी राखेको देखिएको छ । २०४८ सालको एमालेको घोषणापत्रको सार अहिले ने.क.पा. मालेले पत्रको प्रतीत हुन्छ ।

अचम्म के छ भने, राज.मो. र ने.क.पा. को घोषणापत्रमा नेपाली समाजको पूर्ण प्रजातान्त्रीकरण गर्ने

प्रक्रियाबारे केही पनि सारभूत कुरा उल्लेख गरिएको छैन । राज.मो. को २०५१ सालको घोषणापत्रमा यसबारे केही स्पष्ट प्रावधानहरू थिए, जस्तो संविधान सभाको चुनावको सवाल, पुराना काला कानूनहरूको खारेजीको सवाल, राजाको विशेषाधिकारको अन्तको सवाल आदि । (हेर्नुहोस् उक्त घोषणापत्रको बुँदा घ, उपबुँदा २,३ र ४) ।

नेपाललाई एउटा स्वाधीन र सार्वभौम राष्ट्रमा बदल्नका लागि पनि नेपाली कांग्रेस र रा.प्र.पा.सित कुनै कार्यक्रम र सोच भएको कुरा उनीहरूका घोषणापत्रले देखाएका छैनन् । कांग्रेस र रा.प्र.पा. को घोषणापत्र यस सवालमा लगभग चूप र शून्य देखिन्छन् ।

यस मामलामा एमालेले देशलाई १५ वर्षभित्र विदेशी ऋणबाट मुक्त पार्ने सोच अघि सारेको छ । १५ वर्षको अवधि यो मामलामा अवस्तुवादी हुन संभव छ, तर कमसेकम एमालेसित नेपाललाई विदेशी ऋणबाट मुक्त पारिनुपर्छ भन्ने सोच हुनु सकारात्मक कुरा हो । त्यसमाथि थप, विदेशी सहायता लिँदा "उनीहरूका

शर्तहरू राष्ट्रिय हितमा हुने भए मात्र लिने" र "राष्ट्रिय प्राथमिकताका आधारमा मात्र" र "पूँजी निर्माण र पूर्वाधार विकासमा" मात्र लिने भन्ने सोच प्रशंसनीय छ । ठीक यस्तै सोच नेकपा (माले) को पनि देखिएको छ । उसले त अझ दलाल नोकरशाही तथा विदेशी एकाधिकार पूँजीलाई समेत नियन्त्रित गर्ने विचार पनि अघि सारेको छ ।

सजमोले यस मामलामा एक कदम अघि बढेर उदारीकरण र निजीकरण प्रक्रिया नै बन्द गर्ने सोच अघि सारेको छ । र, आत्मीनभर राष्ट्रिय अर्थतन्त्रको अनुकूल हुने गरी भन्सार नीति तय गर्ने कुरा अघि सारेको छ ।

यस हिसाबले नेपालको राष्ट्रिय स्वाधीनताको सवालमा पनि कांग्रेसको र रा.प्र.पा.को तुलनामा नेपालका वामपन्थीहरू नै त्यसको दृढ पहरेदार देखा परेका छन् ।

ने.का. र रा.प्र.पा.को घोषणापत्रमा वास्तविक जोताहा किसानको भूमिसम्बन्धी समस्या हल गर्ने कुनै स्पष्ट कार्यक्रम देखिन्छ । उनीहरूसित 'जसको जोत उसको

युमालेले देशलाई १५ वर्षभित्र विदेशी ऋणबाट मुक्त पार्ने सोच अघि सारेको छ । १५ वर्षको अवधि यो मामलामा अवस्तुवादी हुन संभव छ, तर...

एमालेका नेताहरू क. मनमोहन, माधव, ईश्वर र साथमा बुद्धिजीवी डा. मथुरा प्र. श्रेष्ठ



माले, संजमो तीनवटैले प्रगतिशील भूमिसुधारमार्फत वास्तविक जोताहा किसानको भूमिसंवन्धी समस्या हल गर्ने कुरा बताएका छन् । राजमोले चाहिँ वास्तविक जोताहा किसानलाई मोहीको रूपमा कायम गर्ने र मोहीयानी हक सुरक्षित गर्ने विचार मात्र अघि सारेको छ, त्यस्तै ने.म.कि.पा.ले पनि । ने.म.कि.पा.ले प्रगतिशील भूमि सुधारको लागि व्यवहारिक छलफल मात्र चलाउने सोच अघि सारेको छ ।

यसप्रकार, ने.का. र रा.प्र.पा. नेपालका जमीन्दार र धनी किसानको हक हितको पक्षमा खडा भएका छन् । खालि वामपन्थी पार्टीहरू मात्र वास्तविक जोताहा किसानको पक्षमा खडा भएका छन् । वामपन्थीहरूमध्ये पनि राजमो र ने.म.कि.पा.को घोषणापत्रमा भूमिसंवन्धी कार्यक्रम सुधारवादी देखापरेको छ । एमालेको प्रगतिशील भूमिसुधारको कार्यक्रम चाहिँ सुधारवादी र क्रान्तिकारी भूमिसुधारको कार्यक्रमका बीचमा ढुलमुल देखिन्छ ।

मजदूरहरूको हकमा पनि कांग्रेस र रा.प्र.पा.ले मजदूरहरूलाई पूँजीपतिको शोषण र उत्पीडनबाट मुक्त पार्न कुनै मूर्त सोच आफ्नो घोषणापत्रमा अघि सारेका छैनन् । उनीहरूले यस मामलामा अस्पष्ट दोधारे भाषा बोल्दै आफूलाई पूँजीपति वर्गको हित रक्षार्थको निम्ति खडा गरेका छन् ।

यस मामलामा एमालेले मजदूरहरूको हकको पक्षमा केही हदसम्म आफूलाई उभ्याएको छ । यस सवालमा ज्यादा स्पष्ट रूपमा माले र संजमो मजदूरहरूको पक्षमा खडा भएका छन्, त्यसपछि राजमो र ने.म.कि.पा. पनि (हेर्नुहोस्, चार्टमा तुलनात्मक रूपमा उनीहरूको विचार) । तथापि ने.म.कि.पा.ले आफूलाई स्पष्टतः मजदूर किसानकै पार्टी भनेर दावी गरेपनि घोषणापत्रमा मजदूरहरूको हकको सवालमा उसको भाषा निकै अस्पष्ट देखिन्छ । त्यसले मजदूरहरूलाई कामको र अधिकारहरूको ग्यारेण्टी दिने कुरा गरेको छ, तर ती अधिकारहरू चाहिँ मूर्त रूपमा के के हुन्, स्पष्ट पारेको छैन ।

महिलाहरू र उत्पीडित जनजाति, भाषाभाषी र धर्मावलम्बीको सवालमा पनि कांग्रेस र रा.प्र.पा. भन्दा वामपन्थीहरू निकै प्रजातान्त्रिक र स्पष्ट देखापरेका छन् । ने.का.को घोषणापत्रमा महिलाहरूलाई पुरुषसह संपत्तिको हक दिने कुरा त उल्लेख छ, तर संसदमा पहिले नै प्रस्तुत र अहिले विचाराधीन रहेको



नेकपा मालेका नेताहरू क. सहाना, वामदेव र सी.पी.

विधेयकअनुसार मात्र अर्थात् संपत्तिको हक त दिने, तर बिहेपछि सबै माइतलाई बुझाउनु पर्नेगरी । यसरी, ने.का. वास्तवमा छोरीलाई छोरासह संपत्तिको हक दिन नै चाहँदैन । रा.प्र.पा.को घोषणापत्रमा त अब यसबारे केही पनि उल्लेख छैन ।

तर ने.म.कि.पा. बाहेक बाँकी सबै वामपन्थी पार्टीहरूको घोषणा पत्रले भने स्पष्टतः छोरीलाई छोरासह हक दिने सोच प्रस्तुत गरेको छ । यति मात्र होइन, उनीहरूले महिला र पुरुषबीच विद्यमान संपूर्ण आर्थिक सामाजिक विभेदहरू अन्त गर्ने प्रतिवद्धता आफ्नो घोषणापत्रमा उल्लेख गरेका छन् । तर गजबको विरोधाभास के छ भने, आफूलाई मात्र अव्वल दर्जाको प्रजातान्त्रिकवादी ठान्ने ने.का.को घोषणापत्रमा महिलाहरूलाई आर्थिक-सामाजिक रूपले समान बनाउने जस्तो मूलभूत प्रजातान्त्रिक प्रावधानको नामोनिशान देखिन्छ, न त रा.प्र.पा.को घोषणापत्रमा नै यस्तो देखिन्छ ।

वामपन्थीहरूमध्ये ने.म.कि.पा. महिला जागरण र शिक्षामा मात्र जोड दिन चाहन्छ । जागृत नभएका र अशिक्षित महिलालाई समानताको हक दिइयो भने पारिवारिक कलह र विकृति मात्र बढ्छ भन्ने ने.म.कि.पा.को बुझिनसक्नुको विश्लेषण छ । यो विश्लेषणको आधारमा ने.म.कि.पा. महिलाहरूलाई अहिले मूलतः यथास्थितिमा नै राखीछान्नु चाहन्छ, महिलाहरूबीच चेतना जगाउने काम मात्र गर्दैन ।

जाति, जनजाति, भाषा र धर्मको मामलामा पनि ने.का. सम्पूर्ण जनजाति, भाषाभाषी, र धर्मावलम्बीहरूलाई समानताको प्रजातान्त्रिक हक दिन तयार देखिन्छ । ने.का. अहिले जस्तै गरी एक जाति विशेषाधिकार, एक भाषा विशेषाधिकार र एक धर्म विशेषाधिकारको स्थिति ज्यूँका त्यूँ बाँकी राखीराख्न चाहन्छ । घोषणापत्रमा त्यसलाई अन्त गर्ने कुनै प्रतिवद्धता ने.का.ले जाहेर गरेको छैन । यही रबैया रा.प्र.पा.को पनि देखिएको छ ।

तर प्रायशः संपूर्ण वामपन्थी पार्टीहरू एक जाति, एक भाषा, एक धर्म विशेषाधिकार अन्त गर्न तत्पर देखिएका छन् । उनीहरूले जाति,

### चुनावी प्रतिवद्धताहरू

हेर्ने हो भने नेपाली कांग्रेस त्यस्तो "प्रजातन्त्रवादी" पार्टीको रूपमा देखिएको छ, जो जनतालाई अहिले पाइरहेभन्दा ज्यादा प्रजातान्त्रिक हक दिने पक्षमा नै छैन ।

जनजाति, भाषा र धर्मको क्षेत्रमा विद्यमान संपूर्ण अप्रजातान्त्रिक

भेदभावहरू अन्त गर्ने प्रतिवद्धता आफ्नो घोषणापत्रमा जाहेर गरेका छन् । अब, माले, संजमो र राजमोले त कुनै खास क्षेत्र विशेषमा कुनै जनजाति वा भाषाभाषीको बाहुल्य छ भने त्यहाँ उनीहरूको स्वायत्त शासन चलन दिनुपर्छ भन्ने हकको समेत घोषणापत्रमा उल्लेख गरेका छन् । अब, मालिल्लो सदन - राष्ट्रिय सभालाई उत्पीडित जनजातिहरूको सभामा बदल्ने सोच समेत माले र संजमोले अघि सारेका छन् । र, नेपाललाई धर्मानरपेक्ष मुलुक बनाउनु पर्ने कुरा घोषणापत्रमा पेश गरेका छन् ।

यसप्रकार, चुनावी घोषणापत्र २०५६ मा व्यक्त गरिएका प्रतिवद्धताहरू हेर्ने हो भने नेपाली कांग्रेस त्यस्तो "प्रजातन्त्रवादी" पार्टीको रूपमा देखिएको छ, जो जनतालाई अहिले पाइरहेभन्दा ज्यादा प्रजातान्त्रिक हक दिने पक्षमा नै छैन ।

नेपाली कांग्रेस नेपाली समाज पूर्ण प्रजातान्त्रीकरणको दिशातिर गएको हेर्न नचाहने "प्रजातान्त्रिक शक्ति"का रूपमा देखिएको छ । ऊ यस्तो "प्रजातन्त्रको पहरेदार" हो, जो न महिलालाई प्रजातान्त्रिक समानताको हक दिन तयार छ, न उत्पीडित जनजाति र भाषाभाषीलाई, न दलितहरू र उत्पीडित धर्मावलम्बीलाई । ऊ न वास्तविक जोताहा किसानलाई प्रजातन्त्रको फल चखाउन तयार छ, न तमाम गरीखाने मजदूर वर्गलाई । रा.प्र.पा.को हालत पनि ने.का.कोभन्दा भिन्न देखिन्छ ।

- श्याम श्रेष्ठ



## मूल्याङ्कन चुनावी अभियान

चार्ट हेर्नुहोस्,  
तुलना गर्नुहोस् र  
आफैँ फैसला गर्नुहोस् ।  
कुन पार्टी तुलनामा बेसी असल छ ?  
कुन पार्टी खराब छ ?  
नाम हेरेर होइन  
नाता हेरेर होइन  
मुख्य मुख्य सवालमा  
कुन पार्टीको के कार्यक्रम छ ?  
कुन पार्टीको के नीति छ ?  
कुन पार्टीको के विचार छ ?  
कुन पार्टी कुन वर्गको पक्ष लिइरहेछ ?  
त्यो हेर्नुहोस्,  
अनि निधो गर्नुहोस् -  
जम्माजम्मीमा कुन पार्टी बेसी ठीक छ ?  
कुन पार्टी मत पाउन योग्य छ ?  
चार्टमा लेखिएका प्रत्येक विचारहरू प्रत्येक  
पार्टीका ताजा चुनावी घोषणा-पत्रबाट लिइएका  
छन् ।

विचारको भाषा समेत प्रायशः घोषणा-  
पत्रबाटै हब हारिएको छ ।

- मूल्याङ्कन

**कुन पार्टी जनतालाई  
कस्तो अधिकार,  
स्वतन्त्रता र राजनीतिक  
प्रणाली दिन चाहन्छ ?**

# मुख्य मुख्य सवालहरूमा कुन पार्टीको घोषणा-पत्र के भन्छ ?

## नेपाली कांग्रेस

● अहिले मुलुकमा विद्यमान बहुदलीय प्रजातन्त्रद्वारा पोषित राजनैतिक स्वतन्त्रताहरू नै जनतालाई उपलब्ध गराई राख्न चाहन्छ । त्यसकै रक्षा र संवर्द्धन गर्न चाहन्छ । थप नयाँ स्वतन्त्रता र अधिकार दिन जरुरी ठान्दैन ।

● राजनीतिक प्रणालीको सवालमा पनि मुलुकमा अहिले स्थापित बहुदलीय प्रजातन्त्र, संसदीय शासन प्रणाली र संबैधानिक राजतन्त्रकै रक्षा र संवर्द्धन गर्न चाहन्छ । त्यसमा हेरफेर आवश्यक ठान्दैन । अर्थात् - नेपाली कांग्रेस स्वतन्त्रता र राजनीतिक प्रणालीको मामलामा यथास्थितिवादी छ ।

## रा.प्र.पा. (थापा)

● रा.प्र.पा.को घोषणापत्रको सक्षिप्त स्वरूप २०५६ मा जनतालाई कस्तो स्वतन्त्रता र अधिकार दिनेभन्नेबारे केही उल्लेख भएको पाइन्छ । खालि यति भनिएको छ - "संविधान नै रा.प्र.पा.को मार्गदर्शन हो । यसको भाव र भर्मको अक्षरशः पालना गर्दछ ।" अर्थात् - रा.प्र.पा. जनतालाई थप नयाँ अधिकार र स्वतन्त्रता दिन चाहन्छ । यो वर्तमान राजनीतिक प्रणालीमा प्रगतिशील परिवर्तन चाहँदैन । यो यथास्थितिवादी शक्ति हो ।

## ने.क.पा. (एमाले)

● अहिलेकै संविधानले दिएको मौलिक र

प्रजातान्त्रिक अधिकारहरूलाई बेरोकटोक उपभोग गर्न पाउने कुरा सुनिश्चित गर्न चाहन्छ । यसरी नेपाली समाजलाई पूर्ण प्रजातान्त्रीकरण गर्ने विचार राख्छ । जनतालाई थप नयाँ अधिकार र स्वतन्त्रता दिनु जरुरी ठान्दैन ।

● राजनीतिक प्रणालीको सवालमा एमाले वर्तमान बहुदलीय व्यवस्थाकै सुदृढीकरण गर्न चाहन्छ । यही बाटोबाट जनताको बहुदलीय जनवादको सिद्धान्त अघि बढाउँदै न्यायपूर्ण र समतामूलक समाज निर्माण गर्न सकिन्छ भन्दाछ ।

## ने.क.पा. (माले)

● सबै क्षेत्रका जनसमुदायका लागि सशक्तीकरण अभियान संचालन गर्दै अहिलेकै संविधानले प्रदान गरेका मानव अधिकार, मौलिक अधिकार र प्रजातान्त्रिक अधिकारहरू बेरोकटोक उपभोग गर्न पाउने वातावरण सिर्जना गर्न चाहन्छ ।

● साथै, संविधानलाई आम श्रमजीवि वर्गको हितको पक्षमा आवश्यक संशोधन र परिमार्जन गर्न चाहन्छ ।

● सेना र प्रहरीलाई कुनै एक व्यक्ति, परिवार र संस्थाको अधीनमा होइन, निष्पक्षित सदनको अधीनमा राख्न चाहन्छ ।

● राजनीतिक प्रणालीको हकमा २०४६ सालको जन-आन्दोलनबाट प्राप्त संसदीय प्रजातन्त्रलाई श्रमजीवी वर्ग र राष्ट्रको हितको पक्षमा अधिकतम प्रयोग गर्दै "समाजको आमूल परिवर्तन गर्ने" र जनताको साँचो हित प्रतिबिम्बित भएको जनवादी व्यवस्था स्थापना गर्न चाहन्छ ।

## राष्ट्रिय जनमोर्चा

● राज.मो. चुनावी घोषणापत्र, २०५६ मा यसबारे केही पनि उल्लेख छैन ।

## नेपाल मजदूर किसान पार्टी

● ने.म.कि.पा. को 'निर्वाचन घोषणापत्र, २०५६' मा जनतालाई दिइने अधिकार र स्वतन्त्रताबारे केही पनि उल्लेख गरिएको छैन ।

● राजनैतिक प्रणालीको हकमा "कामदार वर्गलाई शासक वर्गका रूपमा" उठाउने काम गर्दै तमाम थिचिएका, पिसिएका वर्ग र जातिलाई शिक्षित पार्दै देशमा समाजवाद स्थापना गर्न चाहन्छ ।

## संयुक्त जनमोर्चा

● २०४६ सालको जन-आन्दोलनबाट प्राप्त सीमित जन अधिकारको रक्षा गर्न चाहन्छ ।



सडकमा आवाज ध्वन्याउँदैको सज्जो सवन्मा पनि आवाज पुऱ्याउने तयारी गरिरहेछ ।

जनताद्वारा चुनिएका प्रतिनिधिहरूद्वारा बनेको संविधान सभाद्वारा नयाँ संविधान निर्माण गरी "जनतालाई वास्तविक रूपमै सार्वभौम सत्ता संपन्न बनाउनु" चाहन्छ। देश र जनताको हितविरुद्ध चल्ने निर्वाचित प्रतिनिधिहरूलाई फिर्ता बोलाउने हक जनतालाई प्रदान गर्न चाहन्छ।

● सेना, प्रहरी र प्रशासन पूर्ण रूपले जनताको नियन्त्रणमा हुने नयाँ हक र प्रणाली स्थापित गर्न चाहन्छ।

● राजनीतिक प्रणालीको हकमा संपूर्ण मजदुर, किसान, श्रमजीवी र देशभक्तहरूको राजनीतिक प्रणाली स्थापना गर्न चाहन्छ।

## नेपाललाई स्वाधीन सार्वभौम राष्ट्र बनाउन कुन पार्टी के कस्तो

कदम उठाउन चाहन्छ ?

### नेपाली कांग्रेस

● ने.का. को घोषणापत्र, २०५६ मा नेपाललाई स्वाधीन र सार्वभौम राष्ट्र बनाउन कुनै ठोस नयाँ कार्यक्रमको उल्लेख गरिएको छैन।

● ने.का. कालापानीबाट भारतीय सेना फर्काउन र १९५० को सन्धि को पुनरावलोकन गर्न चाहन्छ। यो समस्या ऊ नेपालको राष्ट्रिय सम्मान र हितको जगेर्ना गर्दै कूटनीतिक बाटोको माध्यमबाट समाधान गर्न चाहन्छ।

### रा.प्र.पा. (थापा)

● रा.प्र.पा. को घोषणाको संक्षिप्त स्वरूप, २०५६ मा पनि नेपाललाई स्वाधीन र सार्वभौम बनाउन कुनै नयाँ मूल कदमको उल्लेख गरिएको छैन।

● रा.प्र.पा. कालापानीबाट भारतीय सेना फिर्ता गराउन र १९५० को सन्धिलाई नेपालको हित र स्वार्थअनुरूप संशोधन गराउन चाहन्छ। यसको निम्ति राजनीतिक तथा कूटनीतिक पहल गर्न चाहन्छ। नेपाल भारत सीमालाई राष्ट्रिय हित अनुकूल नियमित गर्न चाहन्छ।

### ने.क.पा. (एमाले)

● १५ वर्षभित्र बाह्य ऋणमाथिको निर्भरता समाप्त पार्न चाहन्छ।

● राष्ट्रिय प्राथमिकता तथा लाभको आधारमा मात्र विदेशी ऋण र सहायता लिन चाहन्छ र यसलाई राष्ट्रिय पूँजी निर्माण र आर्थिक सामाजिक क्षेत्रको पूर्वाधार विकासमा प्रयोग गर्नका निम्ति प्राथमिकता दिन चाहन्छ।

● विदेशी सहायता लिँदा उनीहरूका शर्तहरू राष्ट्र हितमा हुने भएमात्र स्वीकार गर्ने नीति अख्तियार गर्न चाहन्छ।

● २० वर्षे दीर्घकालीन औद्योगिक योजना



गत चैत्र १२ गते नेकपा एमालेले जम्मा गरेको यो जनसमूह जस्ता विशाल समूहहरू जम्मा गर्ने होडवाजी अहिले सबै पार्टीहरूले गरिरहेका छन्।

तयार पारी स्वाधीन अर्थतन्त्रको निर्माण गर्न चाहन्छ।

● १९५० को नेपाल भारत शान्ति तथा मैत्री सन्धि लगायत अन्य असमान सन्धि सभैसाहरूको पुनरावलोकन गरी समानता, पारस्परिक लाभ र राष्ट्रिय हित अनुकूल बनाउन चाहन्छ।

● कालापानीबाट भारतीय सेना फिर्ता पठाउन पहल गर्न चाहन्छ।

### ने.क.पा. (माले)

● विदेशी ऋणमाथिको निर्भरतालाई क्रमशः घटाउँदै लाने नीति अख्तियार गर्न चाहन्छ।

● राष्ट्रको आवश्यकता र प्राथमिकताको आधारमा मात्र विदेशी सहायता लिन चाहन्छ। विदेशी सहायतालाई पूँजी निर्माण, सामाजिक-आर्थिक क्षेत्रको पूर्वाधार विकास तथा अर्थतन्त्रको उत्पादक क्षमता बढाउन परिचालन गर्न चाहन्छ।

● दलाल नोकरशाही तथा विदेशी एकाधिकार पूँजीले राष्ट्रिय अर्थतन्त्रमाथि पारिरेको प्रतिकूल प्रभावलाई नियन्त्रण गर्दै राष्ट्रिय पूँजीको संरक्षण र विकास गरी स्वाधीन राष्ट्रिय अर्थतन्त्रको निर्माण गर्न चाहन्छ।

● स्वाधीन राष्ट्रिय अर्थतन्त्रको निर्माणको लागि आयात प्रतिस्थापन र निर्यातमूलक उद्योगको विकास गर्ने नीति लिन चाहन्छ। यसका लागि दीर्घकालीन योजना तयार गर्न चाहन्छ।

● सन् १९५० को सन्धिलाई खारेज गरी पारस्परिक हितका आधारमा नयाँ सन्धि गर्न

चाहन्छ।

● साथै, नेपालमाथि थोपरिएको कोशी, गण्डकी, महाकाली जस्ता असमान सन्धिहरूलाई पुनरावलोकन गरी राष्ट्रहित विपरीतका प्रावधान हटाई राष्ट्रहित अनुकूलको बनाउन चाहन्छ।

● कालापानी क्षेत्र लगायत नेपाली भूभागमा रहेका भारतीय सेना हटाउनु चाहन्छ।

### रा.ज.मो

● विदेशी हस्तक्षेपबाट मुक्त स्वतन्त्र राष्ट्रिय अर्थतन्त्रको निर्माण गर्न चाहन्छ। बहुराष्ट्रिय पूँजीलाई अनियन्त्रित प्रकारले निम्त्याउने नीति खारेज गर्न चाहन्छ।

● सन् १९५० को असमान सन्धि खारेज गरी पारस्परिक हित र समानताका आधारमा नयाँ सन्धि गर्न चाहन्छ।

● राष्ट्रघाती भएकाले महाकाली सन्धि खारेज गर्न चाहन्छ। कालापानी क्षेत्रमा समेत नेपाली भूमिवाद भारतीय सेना फिर्ता गर्न चाहन्छ।

### संजमो

● आत्मनिर्भर राष्ट्रिय अर्थतन्त्रको विकास गर्न चाहन्छ। त्यसका निम्ति उदारिकरण र निजीकरणको प्रक्रिया बन्द गर्न चाहन्छ। नेपालको उद्योगधन्दा, व्यापार र वित्तीय क्षेत्रमा विदेशी एकाधिकार पूँजीको आधिपत्य अन्त्य गर्न चाहन्छ।

● साम्राज्यवादीहरूसँग राष्ट्रिय सार्वभौमिकता र राष्ट्रिय अर्थतन्त्रको प्रतिकूल हुने गरी शर्तहरू स्वीकार गरेर ऋण लिने बन्द गर्न चाहन्छ।




शिरिजप्रसाद कोइराला



माधवकुमार नेपाल




वामदेव गौतम



सूर्यबहादुर थापा



लोकेन्द्रचौधुरी चन्द



लिलामणि पोखरेल



चित्रबहादुर के. सी.

# घटना र प्रवृत्ति



नारायणमान विजुकुटे



विष्णुबाहदुर मानन्धर



प्रभुनारायण जोधरी



कृष्णदास श्रेष्ठ



सहाना प्रधान



खड्गप्रसाद ओली



कृष्णप्रसाद भट्टराई

● विश्व व्यापार संगठनसमक्ष आत्मसमर्पण नगरी आत्मनिर्भर राष्ट्रिय अर्थतन्त्रको अनुकूल हुने गरी भन्सार नीति तय गर्न चाहन्छ ।

● १९५० को नेपाल भारत सन्धि र महाकाली सन्धि लगायत संपूर्ण असमान सन्धि संभौताहरू खारेज गर्न चाहन्छ । दार्चुला जिल्लाको कालापानी क्षेत्रमा रहेको भारतीय सेना हटाएर महाकालीको मूल कुटीयाइदीपारी पठाउन चाहन्छ ।

● भारतद्वारा विभिन्न ठाउँमा अतिक्रमित भूमि फिर्ता गराउन र अतिक्रमण बन्द गराउन चाहन्छ ।

● नेपाल - भारत खुला सीमाना अविलम्ब नियन्त्रित र व्यवस्थित गर्न चाहन्छ ।

● विदेशी कामदारलाई नेपालमा "बर्क परमीट" प्रथा लागु गराउन चाहन्छ ।

## ने.म.कि.पा.

● निजीकरण र विश्वव्यापीकरणको नाउँमा देशलाई सांप्रदायवादीहरूको नव-उपनिवेश बन्न नदिन चाहन्छ ।

● देशविरोधी सन्धि रोक्न चाहन्छ र विदेशी श्रणबाट देशलाई जोगाउन चाहन्छ ।

## कुन पार्टी जोताहा

### किसानको भूमिसम्बन्धी

### समस्या र कृषि उत्पादन

### वृद्धिको समस्या कसरी

### हल गर्न चाहन्छ ?

## नेपाली कांग्रेस

● वास्तविक जोताहा किसानको भूमिसंबन्धी समस्या हल गर्न ने.का.को घोषणापत्र २०५६ मा कुनै कार्यक्रम देखिन्न ।

● न्यून उत्पादकत्वको कारणबाट वर्षमा ६ महिना पनि खान नपुग्ने अहिलेको निर्वाहमुखी खेती प्रणालीलाई कृषि क्रान्तिको माध्यमबाट बजार एवं व्यवसायमुखी प्रणालीमा रूपान्तरण गरेर ने.का. कृषि उत्पादन वृद्धिको समस्या हल गर्न चाहन्छ ।

● आगामी २० वर्ष भित्र अधिराज्यभरी सिंचाई सुविधा पुर्‍याएर, तराई, पहाड र हिमाल सबै क्षेत्रमा कृषि - सडक पुर्‍याएर, गाउँ गाउँमा कृषि ऋण उपलब्ध गराएर, कृषिजन्य उद्योग स्थापनामा जोड दिएर ने.का. कृषि उत्पादन वृद्धिको समस्या हल गर्न चाहन्छ ।

## रा.प्र.पा.

● वास्तविक जोताहा किसानको भूमिसंबन्धी समस्यालाई हल गर्न राप्रपाको घोषणापत्र, २०५६ मा कुनै स्पष्ट कार्यक्रम देखिन्न ।

● साना तथा सीमान्त किसानको आर्थिक उत्थानका लागि देशको वर्तमान भूमि व्यवस्था

दूरगामी सुधार गरेर, किसानहरूलाई पर्याप्त मल, ऋण, सिंचाई, प्रविधि, बाटो र विजुली एकीकृत रूपमा उपलब्ध गराएर, र कृषिजन्य उद्योगको स्थापना गरेर रा.प्र.पा. कृषि उत्पादन र उत्पादकत्व वृद्धि गर्न चाहन्छ ।

## ने.क.पा. (एमाले)

● उच्चस्तरीय भूमिसुधार आयोगको प्रतिवेदनको आधारमा भूमिसुधार गर्न चाहन्छ, जमीनको हदबन्दी घटाउन चाहन्छ, गाउँले क्षेत्रमा सुकुम्बासी, भूमिहीन किसान र गरीब किसानलाई जमीन वितरण गर्न चाहन्छ ।

● कमैयाहरूलाई ऋण (सौकी) बाट मुक्त गरी जमीन र जीविका उपार्जनका साधनहरू उपलब्ध गराउन चाहन्छ ।

● कृषि उत्पादन वृद्धि गर्न दीर्घकालीन कृषि विकास योजनाले तर्जुमा गरेअनुसार भूमि, सिंचाई, कृषि, सडक, मलखाद, ग्रामिण विद्युतीकरण, प्रविधि र बजारको व्यवस्थालाई एकीकृत रूपमा संचालन गर्न चाहन्छ ।

● ७ वर्षभित्र सिंचाइयोग्य संपूर्ण भूमिमा सिंचाई सुविधा उपलब्ध गराउन चाहन्छ । पहाडी क्षेत्रमा सिंचाईका लागि पोखरी प्रविधि प्रयोगमा ल्याउन चाहन्छ ।

● जमीनको चक्काबन्दी गर्न चाहन्छ ।

● कृषि सहकारी अभियान संचालन गर्न चाहन्छ ।

● कृषि ऋण गाउँ गाउँमा उपलब्ध गराउन चाहन्छ ।

## ने.क.पा. (माले)

● क्रान्तिकारी भूमिसुधार गरी सामन्ती भूस्वामित्वको अन्त गर्न चाहन्छ र किसानलाई जमीनको मालिक बनाउन चाहन्छ । जमीनमा न्यूनतम र अधिकतम हदबन्दी तोक्न चाहन्छ र वर्तमान कूतको व्यवस्थालाई जोताहा किसानको पक्षमा हुने गरी समयसापेक्ष बनाउन चाहन्छ ।

● जोतभोग गरी आएका, तर जग्गाधनी पुर्जा नपाएका किसानका नाममा जमीन दर्ता गर्न चाहन्छ ।

● ऋताको र गूठीको जमीन जोताहाको नाममा दर्ता गर्न चाहन्छ ।

● बँधुवा मजदूरहरूलाई ऋणमोचन गर्न चाहन्छ ।

● कृषि उत्पादन वृद्धि गर्न ७ वर्षभित्र मुलुकभरिको सिंचाइयोग्य जमीनमा सिंचाईको व्यवस्था गर्न चाहन्छ ।

● "गाउँ गाउँमा सहकारी र घर घरमा रोजगारी" को कार्यक्रम लागु गर्न चाहन्छ ।

● मुलुकको संपूर्ण जमीनलाई उत्पादनशील काममा लगाउन चाहन्छ र कृषिमा औद्योगिकरण गर्न चाहन्छ ।

● बाटो, विजुली, दूरसंचार, खानेपानी, शिक्षाको

व्यवस्था गरी गाउँ गाउँमा कुटिर र घरेलु उद्योगको विकास गर्ने र त्यसको लागि बजार विस्तार गर्ने काम गर्न चाहन्छ ।

● सहकारी संस्थामार्फत ग्रामिण तहमा कृषि ऋणको विस्तार गर्न चाहन्छ ।

## रा.ज.मो

● तथ्य र वास्तविकताका आधारमा जोताहा किसानलाई मोही कायम गर्ने र उसको मोहीयानी हकको संरक्षण गर्ने काम गर्न चाहन्छ ।

● लामो समयदेखि जग्गा भोगचलन गरिरहेका किसानलाई विनापूर्वाग्रह जग्गाधनी प्रमाणपुर्जा दिन चाहन्छ । हरूवाचरूवा र कमैयाहरूलाई ऋण मुक्त पार्न चाहन्छ र हरूवाचरूवा र कमैया प्रथा अन्त गर्न चाहन्छ ।

● वास्तविक सुकुम्बासी पहिल्याएर उनीहरूलाई शीप वृद्धि, रोजगार र आवासको प्रवन्ध गर्न चाहन्छ ।

● कृषि उत्पादन वृद्धि गर्ने कार्यक्रम राजमो घोषणपत्र, २०५६ मा देखिन्न ।

## सजमो

● 'जसको जोत उसको पोत'को आधारमा देशव्यापी रूपमा भूमिसुधार कार्यक्रम लागु गर्न चाहन्छ । राजगुठी, देवगुठी, शाही परिवार, भाइ भारदार, सामन्त, बिर्तावाल आदिको जमीन र उद्योग र वागवानीको नाममा लुकाइएको जमीन विनामुआब्जा कब्जा गरी सुकुम्बासी र गरीब किसानहरूलाई वितरण गर्न चाहन्छ ।

● जंगल, घरन, सन्धिचर्पन, सार्वजनिक प्रयोगको मैदान बाहेकको पर्ती जमीन सुकुम्बासी र गरीब किसानलाई बाँड्न चाहन्छ ।

● हरूवा, चरूवा, कमैयाहरूलाई तत्काल मुक्त गर्न चाहन्छ र यसनिम्ति उनीहरूको बसोबास र रोजगारको प्रवन्ध गर्नुपर्छ भन्थान्छ ।

● कृषि उत्पादन वृद्धि गर्न राष्ट्रको वजेटमा सिंचाईले पहिलो प्राथमिकता पाउनु पर्छ भन्थान्छ । सम्पूर्ण कृषियोग्य एवं सिंचाइयोग्य जमीनमा सिंचाई सुविधा पुर्‍याउन ठोस र आवधिक कार्यक्रम संचालन गर्न चाहन्छ ।

● स्वेच्छिक सहकारी खेती प्रणाली लागु गर्न चाहन्छ ।

● कृषि मल, वीज, कीटनाशक औषधि र औजार सस्तो र सुलभ तरीकाले उपलब्ध गराउन राज्यले यथेष्ट अनुदान दिनुपर्छ भन्थान्छ ।

● गरीब किसानलाई ऋणमुक्त पार्न र सम्पूर्ण किसानलाई सहूलियत रूपमा ऋण दिन चाहन्छ ।

## ने.म.कि.पा

● सम्पूर्ण वास्तविक जोताहा किसानलाई मोहीको निस्सा दिन चाहन्छ । यस्तो निस्सा दिएर मात्र द्वैधस्वामित्व अन्त गर्नुपर्छ भन्थान्छ ।

□ बाँकी ४० पेजमा □

# किन भइरहेछ अहिले अमेरिका र यूरोपबीच केरा युद्ध?

◆ केशव आचार्य

अमेरिका र पश्चिम यूरोपले ल्याटिन अमेरिका, अफ्रिका र क्यारेबियन मुलुकहरूबाट गर्ने केराको आयातसंवन्धी नीतिमा भएको व्यापार-द्वन्द्व नै छोटोमा 'केरा युद्ध' हो ।

पश्चिम यूरोप र अमेरिका आफै आफ्नो देशमा केराको खेती प्रायशः गर्दैनन् । संसारमा केराको ठूला उत्पादकहरू भनेका ल्याटिन अमेरिका, अफ्रिका र क्यारेबियन मुलुकहरू हुन् ।

केरा युद्धको बीजारोपण तब भयो, जब पश्चिमी यूरोपले सन् १९९८ देखि ल्याटिन अमेरिकाबाट आयात गर्ने केरामा कोटा लगाइदियो । आफ्ना पूर्व उपनिवेशहरू अफ्रिका र क्यारेबियन मुलुकहरूले केरा व्यापारमा

केही राहत पाउनु भन्ने उद्देश्यले पश्चिम यूरोपले यस्तो कदम चालेको थियो । तर यो कदम अमेरिकाका ल्याटिन अमेरिकामा केरा उत्पादन गर्ने बहुराष्ट्रिय कम्पनीको स्वार्थविरुद्ध हुन गयो । त्यसैले, अमेरिकाले यो कदमको तुरुन्तै विरोध गर्‍यो । यूरोपको यो कदम तात्कालीन GATT को स्वतन्त्र र मुक्त व्यापार नीतिको विरुद्धमा छ भनेर अमेरिकाले आफ्नो विरोध मुखारित गर्‍यो । पश्चिमी यूरोपले ल्याटिन अमेरिकाबाट बिना कोटा प्रणाली प्रशस्त केरा किन्नुपर्छ भनेर अमेरिकाले दबाव दियो । तथापि अमेरिका र यूरोपबीच प्रारम्भै व्यापार युद्ध भने चर्किहालेको थिएन ।

व्यापार युद्धका लागि पृष्ठभूमि तब बन्यो, जब जुलाई १९९७ देखि पूर्वी एशियाका "बाघ" भनिएका थाइलैण्ड, इन्डोनेशिया, फिलिपिन्स, भर्मा जस्ता मुलुकमा खुला बजार अर्थतन्त्र धराशायी बन्यो । ती मुलुकमा उदार अर्थतन्त्र नराग्री धराशायी

केरा युद्ध यही पृष्ठभूमिमा चर्किन थालेको थियो ।

केरा युद्ध तब चर्कियो, जब यही गएको मार्च ३ मा अमेरिकाले एक्कासी घोषणा गर्‍यो : यदि यूरोपले ल्याटिन अमेरिकाबाट आयात गर्ने केरामा कोटा प्रणाली हटाउँदैन भने अमेरिकाले यूरोपबाट आयात गर्ने ५२ करोड डलर बराबरको १४ थरी सामानमा १०० प्रतिशत भन्सार लगाउनेछ । यूरोप र अमेरिकाबीच हुने कुल ४०० अरब डलरभन्दा पनि ज्यादाको व्यापारमा यो भन्सार महशुल बृद्धि गरिएको ५२ करोड डलर बराबरको सामानको व्यापार १ प्रतिशतभन्दा पनि कम अनुपातको व्यापार हो । तथापि यसले यूरोप र अमेरिकाबीच व्यापार युद्ध चर्काएको छ । दुवै व्यापार महाशक्तिहरू यसैलाई लिएर अहिले मिगौरी खेल्नहेका छन् ।

पश्चिम यूरोप र अमेरिका दुवै WTO अर्थात् विश्व व्यापार संगठनका संस्थापक राष्ट्रहरू हुन् । WTO का सदस्य राष्ट्रहरूले WTO को

व्यापार युद्ध हाल अरू क्षेत्रमा पनि फैलिन थालेको छ । पश्चिमी यूरोपले स्वास्थ्यको कारण देखाएर निश्चित वर्षभन्दा पुराना अमेरिकी विमानहरूलाई अप्रिल १, २००२ देखि यूरोपमा अवतरण गर्न नदिने भन्ने घोषणा गरेको थियो । त्यसको बदला लिने मौका यही हो भन्दा भनेर अमेरिकी तल्लो सदन - जन प्रतिनिधि सभाले वेलायत र फ्रान्सको संयुक्त निर्माणमा बनेको कन्कर्ड विमानलाई अमेरिकामा उडान गर्न अवतरण गर्न प्रतिवन्ध लगाउने पक्षमा मतदान गरेको छ । यसैबीच, यूरोपेली यूनियनले पनि अमेरिकाबाट हर्मोन प्रयोग गरिएको गाईको मासु र एण्टिबायोटिक्स प्रयोग गरिएको खानेकुरा आयात गर्नमा प्रतिवन्ध लगाएको छ । यदि यो प्रतिवन्ध कायम रहने हो भने अमेरिका र यूरोपबीचको व्यापार युद्ध केरा युद्धले ओगटेको क्षेत्रभन्दा निकै विशाल हुने देखिन्छ ।

यसप्रकार, केरायुद्ध सिर्फ केरामा मात्र सीमित हुने देखिन्छ । यसको



भएपछि त्याहाँको राष्ट्रिय मुद्राको भाउ एकदमै तल भाग्यो । फलस्वरूप, ती मुलुकले निर्यात गर्ने सामान निकै सस्तो भयो । यही मौका पारेर अमेरिकाले ती मुलुकहरूबाट प्रशस्त मात्रामा सस्ता उत्पादनहरू आयात गर्‍यो । यो आयातले गर्दा अमेरिकामा महँगो त घट्यो, तर व्यापार घाटा भने निकै चर्लियो । बढ्दो व्यापार घाटालाई कम गर्न अमेरिकी संसदले राष्ट्रपति क्लिन्टनलाई दबाव दियो । प्रत्ययुत्तरमा अमेरिकाले जापान र ब्राजिलबाट स्टिल आयातमा नियन्त्रण गर्न थाल्यो । यूरोपबाट हुने आयात घटाउन पनि अब अमेरिकाले निहुँ खोज्न थाल्यो । सबैभन्दा राम्रो निहुँ केरा सम्बन्धी मुद्दाले प्रदान गर्‍यो ।

निर्णयवेग एकलौटी रूपमा एक्कासी अमेरिकाले लाए जस्तो भन्सार महशुल लाउनु हुन्न भन्ने WTO को प्रवधान छ । तथापि महाशक्ति राष्ट्र हुनुको नाताले अमेरिकाले आफैले स्थापना गरेको नियमलाई यतिखेर धोती लाउने काम गरेको छ । अमेरिकी व्यापार नियन्त्रण ऐनको "शुपर ३०१" को नामले चर्चित धारा ३०१ लाई प्रयोग गरेर अमेरिकाले यूरोपेली सामानको आयात भन्सार महशुल हवात्तै बढाईदिएको छ । यसरी भन्सार बढाउने वस्तुमा बेलायतबाट जाने कश्मिराको स्वेटर, इटालीबाट जाने चीज र फ्रान्सबाट जाने छालाको हाथपङ्ख व्याग जस्ता सामानहरू परेका छन् ।

तरंग अरू मोर्चातिर पनि विस्तारित हुने देखिन्छ ।

केरायुद्धको जर्रो कारण खोज्ने हो भने, हामीले ल्याटिन अमेरिका र क्यारेबियन तथा अफ्रिकी मुलुकमा हुने केरा उत्पादन प्रक्रियामा रहेको भिन्नता वुझ्नु पर्छ ।

यो फरक के हो भने, ल्याटिन अमेरिकामा संपूर्णजसो केरा उत्पादन अमेरिकी बहुराष्ट्रिय कम्पनीहरूले गर्दछन् । ल्याटिन अमेरिकामा विशेषतः दुइटा अमेरिकी बहुराष्ट्रिय कम्पनीहरूले सबैजसो केरा उत्पादन माथि नियन्त्रण कायम गरेका छन् । एउटा हो - चिकिता भन्ने बहुराष्ट्रिय कम्पनी र अर्को डोल भन्ने बहुराष्ट्रिय कम्पनी । डोलले यूरोपमा केरा निर्यात



गर्देन। यूरोपको बहुसंख्यक केरा बजार नियन्त्रण गरेको चिकित्ता भन्ने कम्पनीले हो। अहिले यूरोप अमेरिकाबीच केरा युद्ध चिकित्ता भन्ने बहुराष्ट्रिय कम्पनीको स्वार्थलाई लिएर भएको हो। स्मरणीय छ, चिकित्ता कम्पनी राष्ट्रपति बिल क्लिन्टनको चुनावी अभियानको एउटा ठूलो चन्दादाता हो।

यी दुइटै कम्पनीले फलफूलको जूस बनाउने, फलफूलका उत्पादनलाई संचय गरेर शीत भण्डारमा राख्ने र विश्वभरि फलफूल निर्यात गर्ने काम गर्छन्। विश्वको ठूलो फलफूल बजार यी दुइटै कम्पनीले कब्जा गरेका छन्। ल्याटिन अमेरिकामा त यी कम्पनीले फलफूल मात्र उत्पादन गर्ने होइन, बरिबरा सरकार समेत फाल्ने र गठन गर्ने काम समेत गर्छन्। विशेषतः सि.आई.एको सहाराले। अमेरिकी सरकार र संसद दुवैमा यी कम्पनीको ठूलो पकड भएको बताइन्छ।

यसको विपरीत, अफ्रिका र क्यारेबियन क्षेत्रमा चाहिँ किसानहरू आफैले केरा उत्पादन गर्छन्, नेपालमा जस्तै, स-साना पैमानामा। यहाँनेर अमेरिकाको एउटा बहुराष्ट्रिय कम्पनीको स्वार्थ केरा युद्धको प्रमुख कारण भएर आएको छ। अमेरिकाले यूरोपलाई 'सुपर ३०१' लगाएर धम्क्याएको के हो भने, मेरो बहुराष्ट्रिय कम्पनीले उत्पादन गरेको केरालाई त यूरोपले कोटा लाएर रोक्न पाउँदैनस्, तैले जसरी पनि शत प्रतिशत केरा आयात गर्न दिनेपछि। नत्र म तेरो पनि बस्नुमा शत प्रतिशत भन्सार महसुल लाईदिन्छु।

यसरी अमेरिकाले आफ्नो एउटा बहुराष्ट्रिय कम्पनीको हितको लागि सिंगै यूरोपसित सिंगोरी खेल्ने कदम उठाएको प्रस्टै देखिन्छ।

अर्कोतिर, यूरोपले भने आफ्नो पूर्व उपनिवेश रहेको क्यारेबियन र अफ्रिकाका मुलुकमा आफै पनि आफ्नो प्रभाव र प्रभुत्व कायमै राखेको भन्ने हेतुले केही राहत र सहूलियत प्रदान गर्न ल्याटिन अमेरिकाबाट आयात गर्ने केरामा कोटा लगाईदिएको हो। यति हुँदाहुँदै पनि यूरोपमा विक्री हुने कुल केरा मध्येमा सकयडा ६० प्रतिशतभन्दा ज्यादा केरा आफै ल्याटिन अमेरिकाबाटै आयात गरिन्छ। क्यारेबियन र अफ्रिकाबाट आयात गरिने केरा त आठ दश प्रतिशत



लेखक : केशव आचार्य

मात्रै हो, त्यसैले अमेरिकाको माग भनेको यूरोपले शत प्रतिशत केरा नै आफ्नो बहुराष्ट्रिय कम्पनीसित किन्नु पर्छ भन्ने हो।

फेरि के भयो भने, ल्याटिन अमेरिकाका निकारागुआ, मेक्सिको जस्ता अमेरिकाका आर्थिक स्वार्थ भएका मुलुकहरूमा मजदुरहरूको दयनीय अवस्था छ। त्यहाँ मजदुर संगठनहरू खोल्न दिइएको छैन। मैले थाहा पाए अनुसार निकारागुआमा अमेरिकी बहुराष्ट्रिय कम्पनी अन्तरगत केरा उत्पादनमा संलग्न किसानहरू औसतमा १७० अमेरिकी डलर मात्र पारिश्रमिक पाउँछन्। त्यो रकम भनेको त्यहाँको जीवन निर्वाह गर्न असाध्य धौ धौ हुने रकम हो। त्यहाँ किसानहरूलाई म्याउलाको घरमा राखिन्छ। त्यसको बारेमा एउटा रिपोर्ट अमेरिकी पत्रिका 'सिन सिनाटी इन्क्वायर' मा आएको थियो। ल्याटिन अमेरिकामा काम गर्ने किसानहरूलाई त्यहाँको बहुराष्ट्रिय कम्पनीले भयानक शोषण गर्छ भन्ने कुरा त्यसमा प्रकाशित भएको थियो।

अफ्रिका र क्यारेबियन क्षेत्रमा केरा उत्पादक किसानहरूको ज्याला चाहिँ अलिकति बढी होला। त्यहाँ किसानहरू आफै मालिक भएर आफ्नो खेतमा काम गर्ने भएकाले कामको स्थिति पनि सहज होला। ल्याटिन अमेरिकामा चाहिँ किसानहरूलाई शोषण गरेर केरा उत्पादन गरिएकाले त्यहाँको केरा अलि सस्तो होला। त्यसकारण अमेरिकी र विश्व बजारमा ल्याटिन अमेरिकाको केराले बढी बजार ओगट्न सफल भएको छ।

मैले अघि नै भने, एशियाली आर्थिक संकटका कारणले गत वर्षयता अमेरिकामा व्यापार घाटा अभूतपूर्व रूपमा बढ्यो। अनि त्यहाँ अमेरिकी प्रशासन बृहत्लाउन थाल्यो। डलरको भाउ बढ्यो र अरू एशियाली र ल्याटिन अमेरिकी मुलुकको मुद्राको भाउ घट्यो। त्यसले गर्दा सस्तो भएको कारणले अमेरिकी उपभोक्ताहरूले बाहिरी मुलुकका उत्पादनहरू उपभोग गर्न थाले। यस्तो अवस्थामा अमेरिकाको संसदले सरकारलाई व्यापारघाटा रोक्न दवाव

## जुन मुलुकले उदार अर्थतन्त्र प्रतिपादन गरे, त्यहाँ नै संरक्षण र नियन्त्रणको नीति अभ्यास भइरहेछ।

दिन थाल्यो। मूलतः यी दुई प्रमुख कारणहरूले गर्दा केरायुद्ध भएको हो।

### सुपर ३०१

एक छिन हामी यो सुपर ३०१ भनेको के हो, त्यो पनि थाहा पाउने काम गरौं।

सन् १९७४ मा आफ्नो व्यापारिक हितका लागि अमेरिकाले एउटा व्यापारिक नियन्त्रण ऐन बनायो। त्यसलाई US Trade Restriction Act भनिन्छ। यो सुपर ३०१ भनेको त्यही अमेरिकी व्यापार नियन्त्रण ऐनको धारा ३०१ हो। यो धारा कस्तो कडा छ भने, कुनै पनि दुईपक्षीय र बहुपक्षीय व्यापारिक कारोवार अमेरिकी स्वार्थको प्रतिकूल गयो भने अमेरिकाले यो धारा प्रयोग गर्छ। यो धारा १९७४ देखि अहिलेसम्म २०१ चोटि प्रयोग भएको छ। अमेरिकामा राष्ट्रपति क्लिन्टन आएपछि मात्रै २६ पटक यो धारा प्रयोग भैसकेको छ।

उदाहरणका लागि, क्यानाडाको विदेशी पत्रपत्रिकाहरूको आयात माथि नियन्त्रण गर्न खोजेको बेला धेरैजसो अमेरिकी पत्रपत्रिका नियन्त्रणमा पर्ने भएकाले अमेरिकाले त्यही सुपर ३०१ धारा लगाइदियो। पोर्चुगल, भारत र पाकिस्तानमा पनि आयात नियन्त्रणविरुद्ध अमेरिकाले त्यही धारा लगायो।

टर्कीले हलिउडका फिल्महरूमा बढी राजस्व लिने र टर्कीकै स्वदेशी फिल्महरूमा चाहिँ कम राजस्व लिने नीति बनाएको थियो। अमेरिकाले त्यसमा पनि 'सुपर ३०१' लगायो। त्यस्तै, अष्ट्रेलियाले आफ्ना छाला उत्पादकहरूलाई अनुदान दियो। त्यसो भएपछि अष्ट्रेलियाका जनताले सस्तोमा आफ्नो देशका छालाका उत्पादनहरू पाउने भए। वाहिवाट छालाका सामानहरू आयात नगर्ने भए। त्यसैले अमेरिकाले 'सुपर ३०१' त्यहाँ पनि लगायो। त्यस्तै, कपडा र जुतामा अर्जन्टिनाले पनि स्वदेशी उत्पादनलाई फाइदा हुने गरी राजस्व लगाएको थियो। त्यहाँ पनि अमेरिकाले 'सुपर ३०१' लगाइदियो।

यसरी अमेरिकाको व्यापारिक हितको प्रतिकूल कुनै पनि राष्ट्रले

दुईपक्षीय वा बहुपक्षीय रूपमा नियन्त्रण गर्न खोज्यो भने अमेरिकाले 'सुपर ३०१' लगाईहाल्छ। व्यापारको मामिलामा विश्वको गुण्डा-पुलिस इन्स्पेक्टरले गर्नेसरहको काम अमेरिकाले एकपक्षीय रूपमा यो 'सुपर ३०१' द्वारा अरू राष्ट्रमाथि गर्ने गर्दछ।

अहिले अमेरिकाले यूरोपमाथि पनि त्यही 'सुपर ३०१' प्रयोग गरेको छ। चिकित्ता बहुराष्ट्रिय कम्पनीको व्यापारिक स्वार्थको लागि। अमेरिका यूरोप व्यापार युद्ध यही कदमले गर्दा भइकेको छ। यो व्यापार युद्धको शुरूआत मात्रै हो, किनकि यूरोपको ५२ करोड डलरको निर्यात व्यापार मात्र अहिले अमेरिकी दण्डमा परेको छ। यो खासै ठूलो परिमाण होइन। तर यसले के देखायो भने, केही गरी अमेरिकाको हितमा प्रतिकूल असर पर्ने भयो भने संसारको कुनै पनि मुलुकलाई उसले छोड्दैन। एकातिर, संसारमा खुलाबजार नीति लागू गर्नुपर्छ भन्दै उदारीकरण र नीजिकरणको कुरा अमेरिका आफू गर्छ र विश्व बैक तथा अन्तरराष्ट्रिय मुद्रा कोषमाफत पनि सम्पूर्ण सरकारहरूलाई त्यसको निम्ति दवाव दिन्छ। तैले खुलाबजार, स्वच्छन्द व्यापार नीति अपनाइन्स् भने र विदेशी लगानीलाई आउन दिइन्स् भने म तँलाई सहयोग रोकिदिन्छु, मैले मात्र रोक्ने होइन, विश्व बैक, एशियाली विकास बैकबाट रोकि दिन्छु, बेलायतबाट रोकिदिन्छु भन्ने गर्छ, अनि आफै आफ्नो राष्ट्रिय स्वार्थको निम्ति चाहिँ अमेरिका त्यही नीतिको ठीक विपरीत व्यवहार गर्छ। अमेरिकाको यस्तो व्यवहारबाट सदैव राष्ट्र सचेत र चनाछो हुनुपर्ने स्थिति छ।

### हामीलाई पाठ

अहिले यूरोप र अमेरिका बीचको केरा युद्धको मुद्दा विश्व व्यापार संगठनमा पुगेको छ। विश्व व्यापार संगठनले फैसला नगर्दै अमेरिकाले आफ्नो स्वार्थको लागि एकपक्षी रूपमा यूरोपविरुद्ध 'सुपर ३०१' प्रयोग गरेर संरक्षणवादी नीतिको अभ्यास थालिसकेको छ। त्यसको प्रतिक्रियामा यूरोपेली संघले पनि संरक्षणवादी कदमको घोषणा गरेको छ।

नेपाल जस्तो देशले यो घटनाबाट प्रशस्त पाठ सिक्नुपर्छ। नेपालले १९८० को दशकको मध्यदेखि अमेरिका र यूरोपेली मुलुककै दवावमा आर्थिक उदारवाद अपनाउन थालेको छ। बहुदलीय, प्रजातन्त्र आएपछि विशेषतः सन् १९९२ देखि नेपालले खुला बजार नीतिलाई अझ तीव्र पारेको छ। सरकारको हालीमुहाली लामो समयसम्म चलाएका पार्टीका

अमेरिका र बेलायतले त  
उदारीकरणकै विरुद्ध  
राष्ट्रिय स्वार्थ हेर्छन् भने  
हामीले त भन्नु  
हेर्नेपर्छ।

प्रवक्ताहरूले नेपालको विकास गर्ने हो भने एउटै मात्र विकल्प छ - बजारलाई खुला छोडी दिनुपर्छ, सरकारले यसमा नियन्त्रण गर्नु हुँदैन भनीरहेका छन्। नेपालको संपूर्ण आर्थिक वर्गको राम्रण ओखती नै बजारलाई सरकाले हस्तक्षेप नगर्नु, खुला, छोडीदिनु हो भनेर उनीहरू भनीरहेछन्। बजारलाई स्वतन्त्र छोडीदिने हो भने बजारले नै सबै कुरा निकर्षण गर्छ भनेर उनीहरू अमेरिका र यूरोपभन्दा एक कदम अगाडि बढेर कुरा गरिरहेका छन्। तर केरायुद्धले के देखाएको छ भने, जुन जुन मुलुकले उदार अर्थतन्त्रको सिद्धान्त र खुला बजार नीति प्रतिपादन गरे, त्यहाँ नै बजार अर्थतन्त्रको नाममा व्यापार संरक्षण र नियन्त्रणको नीति अभ्यास भइरहेछ। खुला बजार अर्थतन्त्रको प्रेक्षणीयान त उनीहरू विश्वका अरू मुलुकको लागि मात्र लेखिरहेछन्। तर आफ्नो राष्ट्रिय स्वार्थको लागि उनीहरू व्यापार नियन्त्रण र संरक्षणको प्रेक्षणीयान प्रयोग गरिरहेछन्। बजारले नै सबै कुरा निर्धारण गर्दोरहेनछ र आफ्नो मुलुकलाई अगाडि बढाउने हो भने आफ्नो राष्ट्रिय आर्थिक स्वार्थलाई हेर्नेपने रहेछ भन्ने कुरा केरा युद्धको प्रकरणबाट स्पष्ट देखिएको छ।

यो शताब्दीको शुरूदेखि आजसम्म जुन मुलुकहरू काँधमा काँध जोडेर हिडे, तिनै मुलुकहरूबीच आफ्नो राष्ट्रिय आर्थिक स्वार्थका लागि अहिले केराको निहुँमा व्यापारिक युद्ध भइरहेको छ। सन् १९१४ देखि १९१८ को विश्वयुद्धमा होस्, १९३९ देखि १९४५ सम्मको दोस्रो विश्वयुद्धमा होस्, १९५० को दशकमा भएको कोरियाली युद्धमा होस्, १९६० देखि १९७० को अन्तसम्म चलेको भियतनाम युद्धमा होस्, जहिले पनि यूरोप र अमेरिका संगसंगै हिडेका थिए। तर अहिले तिनीहरूबीच व्यापारिक युद्ध भएको छ। यसबाट सिक्नु पर्ने सबभन्दा ठूलो शिक्षा के हो भने, हरेक मुलुकले आफ्नो राष्ट्रिय स्वार्थ हेर्नुपर्छ, राष्ट्रका नीति निर्माता, सरकार र बुद्धिजीवीले राष्ट्रिय स्वार्थ देखेनन् भने त्यो मुलुक उँभो लाग्दैन। अमेरिका र बेलायतले त उदारीकरणकै विरुद्ध राष्ट्रिय स्वार्थ हेर्छन् भने हामीले त भन्नु हेर्नेपर्छ।

बजारलाई सरकारले पूर्ण नियन्त्रण गर्नुपर्छ भन्ने भनाइ पनि मेरो होइन। जहाँ बजारले राम्रो काम गर्छ, त्यहाँ बजारलाई छोड्नुपर्छ तर जहाँ बजारले राम्रो काम गर्दैन, त्यहाँ बजारलाई सरकारले हस्तक्षेप गर्नेपर्छ।

दलितहरू' मन्दिर  
पसेको घटनालाई  
सबैले यसरी हेरेको  
देखियो, उपेक्षा र  
बेवास्तासाथ।

आखिर किन ?

पर्वत जिल्लाको काँकी नेटामा रहेको दुर्गा मन्दिरमा दलितहरूको जनसागर मुठी कसेर पसेदेखि यता दुई हप्ता वितीसकेका छन्। यसबीच, यस घटनाबारे दलितहरूका तर्फबाट आएका सानातिना समाचार र एकाध टिप्पणी केही वामपन्थी छापाहरूमा छापिए। त्यस बाहेक यसबारे कसैले केही बोलेको सुन्ने र लेखेको पढ्ने मौभाग्य पाइएन। मानौं, यो बोल्न लायकको र लेख्न लायकको घटना हुँदोइन। उँचा र चोखा जातका भनिने बिष्ट र मुखिया खलकले भण्डै दुई हजार वर्षदेखि पौनी भनेर छिछि र दुरदुर गर्ने गरेका दमाई, कामी र साँकीहरू मन्दिर पसे त त्यो कस्रो कुरो भो ? त्यसमा बोल्नु, लेख्नु र छान्नु पर्ने नयाँ र गहकिलो कुरो के छ र ? दलितहरू मन्दिर पसेको घटनालाई सबैले यसरी हेरेको देखियो। उपेक्षा र बेवास्तासाथ। आखिर किन ?

हाम्रो सानो नेपालमा वामपन्थी नाउँ राखेका रङ्ग-रङ्गका र ढङ्ग-ढङ्गका पार्टीहरू दसवटा छन्। भर्खरै दीनानाथ शर्मा समूहले चिरा पारेको मसाल पार्टीको नयाँ चिरोलाई गन्दा वामपन्थी पार्टीको संख्या एघार पुग्यो। यी सबै पार्टीले आफ्ना घोषणापत्र र कार्यक्रमहरूमा दलितहरूको दुख र पीडाका कथा र व्यथाको बयान औधी मन छुने ढङ्गले गर्ने गरेका छन्। यी सबैले दलितहरूले भोग्नु परेको जातीय भेदभाव र छुवाछूत निमित्तियान नपारी नछाहने मीठा-मसिना बाचा गरेका छन्। बाचा गर्ने होडबाजीमा कुनैभन्दा कुनै पार्टी कम छैन। दलितहरूको बिजाक देखेर यतिबिधि औसु भन्न र यति मीठा बाचा गर्ने यी पार्टीहरूका आँखामा दलितहरू मन्दिर पसेको घटना किन नपरेको होला ? के सामाजिक र सांस्कृतिक दृष्टिले यो घटना अर्थ न बर्थको ठुला मात्र हो ? के यो छिनभरको लहड मात्र हो ? के यो फुल उठ्ने र प्याट फुडेर विलाउने पानीको फोको मात्र हो ?

हामीकहाँ जतिवटा वामपन्थी पार्टी छन्, तिनका छातामुनि भण्डै



## दलित, मन्दिर प्रवेश र सांस्कृतिक क्रान्ति

◆ खगेन्द्र संग्रौला ◆

त्यतिनैवटा साहित्यिक र सांस्कृतिक संगठनहरू छन्। ती छातामुनि साहित्य र संगीतको फाँटमा जुटेका जनहरू पनि दलितको मुक्तिका कुरा गरेर कहिल्यै थाक्दैनन्। राजनीति र कला दुवै फाँटका वामपन्थीहरू आफ्नो सैद्धान्तिक चिनारी दिनुपर्दा 'म मार्क्सवाद-लेनिनवाद-माओ विचारधारा मान्छु' भन्छन्। कोहीकोही त माओ विचारधाराले धीत नमरेर 'म चाहिँ माओवाद मान्छु' भन्छन्। त्यसपछि आफ्नो सैद्धान्तिक चिनारीलाई अफ सग्लो, सिङ्गो र परिपूर्ण बनाउन उनीहरू 'म

सांस्कृतिक क्रान्ति मान्छु' भन्छन्।

सांस्कृतिक क्रान्ति भनेको के हो ? के हाम्रो वामपन्थी आन्दोलनमा तोत्रभै जपने गरिएको सांस्कृतिक क्रान्ति र दलितहरूको मन्दिर पस्ने कदमको कुनै साइनो छ ? दलितहरूको मुक्तिका गाना गाउनेहरू प्रायः सबैले यस घटनालाई एकदमै बेवास्ता गरे। अरूका के कुरा, वामपन्थी पार्टीहरूका भण्डामुनि खडा गरिएका दलित संगठनहरू समेत मुख जाम गरेर कानमा तेल हालेर चुपचाप बसे। यसबाट के कुरा लख्नु पर्छ मकिन्छ भने, तिनको बुझाइमा सांस्कृतिक

# उत्पीडित चौतारी

क्रान्ति भनेको धेरै ठूलो, चर्चाको र भड्किलो कुरा हो । एकैचोटि आकाश-पाताल हल्लाउने महाभूकम्प जस्तो जड्डी घटना । चुसिएका र हँसिएका जनताका यस्ता सानातिना प्रयासहरू त्यस्ता ठूला कुराको दाँजोमा केही होइनन् । त्यसैले यस्ता नाथे कुरामा समय किन खेर फाल्नु ?

जातीय मुक्तिको कुरो उठ्दा वर्गीय मुक्तिको कुरो गाँसिएर आउँछ । हाम्रो आन्दोलनमा रटना गरिने अर्को कुरो के हो भने, वर्गीय मुक्ति नभई जातीय मुक्ति हुँदैन । नसर्थ वर्गीय मुक्ति एक नम्बरको कुरा हो, जातीय मुक्ति दुई नम्बरको । त्यसैले दलितहरूको मुक्तिका कुरा गर्ने राजनैतिक पार्टी, दलित संगठन र कलाकर्महरूले दलितहरूको मन्दिर पस्ने पाइलोमा वर्गीय तत्व देखेनन् होला । र, तिनलाई लाग्यो होला - वर्गीय तत्व नै नभएको त्यस पाइलोको के अर्थ छ ? त्यसैले अर्थविनाको पाइलोको चर्चा गरेर किन मुख दुखाउनु ? किन कागल, मसी र समय बर्बाद गर्नु ?

यस भेसोमा पर्वत जिल्लाको सेरोफेरोका दलितहरूका अनुभवहरू अलि बेग्लै छन् । आंमुमा भिजेका तिनका अनुभवहरू ज्यादै तीता र टट्टा छन् । छयालीस सालको जनआन्दोलनपछि शहीदको रगतले संविधान लेखियो । सो संविधानले नेपाली नागरिकहरूलाई आफ्ना पीर-ब्यथा पोख्ने र हक खोज्न जुट्ने अधिकार दियो । त्यस अधिकारको लौरो टेकेर आफ्नो नर्कको जुनीमा हेरफेर ल्याउन दलितहरू जुट्न, बात

मार्न, सुख र दुखका अनुभव साटासाट गर्न थाले । 'एक थुकी सुकी, हजार थुकी नदी' भन्ने उखानको मर्म बुझ्न खोज्दै तिनले संगठन खडा गरे । तिनले आफ्नै जातिभित्र सांस्कृतिक सुधार र हेरफेर ल्याउन संगठित काइदाले पाइला चाले । तिनले जीउलाई हानि पुऱ्याउने र निधारमा कलङ्को टीका लगाउने सिनो खान छाड्ने आन्दोलन छेडे । इस्कुलमा गरिने छोईछिटो र हेलाहोचोविरुद्ध तिनले आवाज उठाए । चिया पसलमा गिलास नमाभने आँट गरे । जुवा-तास र जाड-रक्सी घटाउँदै र हटाउँदै जाने दिशातिर पाइला चाले । घर-परिवार र छरछिमेकमा आइमाई, केटाकेटी र अरू निम्छरा मानिसहरूमाथि हुने गरेको थिचिमीचोविरुद्ध आईमाई र केटाकेटीहरू संगठित भए । मुखिया-बराजुका मुखेन्जी हात पसारेर तिनका जुठेलाको फोहोर सागसब्जी खाने चलनलाई हत्याउन तिनले आफ्नै फोकटामा तरकारी रोप्ने जुत्ती रचे र पाखुरा बजारे । तिनले मन्दिरमा दराबरीको इज्जतदार ब्यबहार हुनुपर्ने कुराको हकदावी गरे । गाउँ-ठाउँमा आउने सरकारी रै-रकममा आफ्ना भागमा पनि पर्नुपर्छ भनेर तिनले कुरो उठाए ।

दलितका तीन जातिभित्रै चलिआएको छोईछिटो र हेलाहोचो हटाउनेबारे पनि तिनले सोचविचार र छलफल गरे । र, सानातिना प्रयास समेत शुरू गरे । दलितहरूले आफ्ना यी सारा प्रयासहरूलाई

'पशुबाट मान्छेमा फेरिने प्रयासहरू' भन्ने नाउँ राखेका थिए । तिनका यी सारा प्रयासहरूलाई... त्यस भेगमा आफ्नो प्रभाव भएका वामपन्थी पार्टीहरूले कसरी हेरे ? तिनले सराउने र सघाउने काम गरे कि फुटाउने र भाँड्ने काम गरे ? शहर-बजारमा संगठन खोलेर बसेका दलित नाउंका संगठनहरूले के गरे ? तिनले आफ्ना जातका दलितहरूका घर-दैलामा गएर 'पशुबाट मान्छे बन्ने' तिनका प्रयासहरूलाई आइ-भरोसा दिए कि शहरमा हल्लिदै रमिता हेरे ? यी प्रश्नका उत्तर सुल्टा होइन, उल्टा छन् ।

पर्वत जिल्लाको सेरोफेरोमा एमाले भन्ने वाम पार्टीका संगठनहरू र समर्थकहरूको विगबिगी थियो । दलितहरूले हक खोज्ने, हक खोस्ने र मान्छे भन्न लायकको जुनी जिउन माथि बयान गरिएका काम-कुराहरू थालेपछि त्यस भेगका एमालेहरूले के गरे ? एमाले पार्टीका रैथाने नेताहरू हुनेखाने बिष्ट-बराजुहरू थिए । तिनले दलितहरूका निद्राबाट ब्युँभने र नर्कबाट बाहिर निस्कने कदमहरूलाई दबाउन दलित विरोधी अरू पार्टीका बिष्ट-बराजुहरूसँग चोचोमाचो मिलाए । त्यहाँ सर्वदलीय बिष्ट एकता भयो । तिनले दलितहरूको एकतालाई विधोल्न, तिनका कदमलाई भाँड्ने, तिनका शीर लतार्न र तिनलाई नर्ककुण्डका कमारा-कमारी बनाइराख्न गर्नुविधि उद्योग गरे । कहाँसम्म भने, दलितहरूले तिनको मनपरी चुसाइ


के हाम्रो वामपन्थी  
आन्दोलनमा  
तोत्रभैँ जप्ने  
गरिएको सांस्कृतिक  
क्रान्ति र  
दलितहरूको मन्दिर  
पस्ने कदमको कुनै  
साइनो छ ?

र मिचाइको रीतिथिति तोड्न लागेका देखेर तिनले सी. डी. ओ. को अड्डामा गएर भरोलपोल गरे । पुलिस ल्याएर दलित आन्दोलनका अगुवाहरूलाई थर्काउने, पक्राउने र तिनको नुर गिराउने नकाम समेत पनि गरे । त्यो बेला एमालेको भण्डामुनिका दलित नेता-नेतृहरू कहाँ थिए ? ती के गर्दै थिए ?

साँचो कुरा के हो भने, पर्वत जिल्लाको सेरोफेरोका दलितहरूलाई दबाउन एकगठ भएका विभिन्न पार्टीका मुखियाहरूसँग जुध्न रैथाने दलितहरूलाई सघाउन ती त्यहाँ गएनन् । ती सके दलितहरूका आँसु देखाएर विदेशी साहु-सेठहरूबाट मागेको भीखको रकम उडाउँदै काठमाडौँका बिलासी दान्कीका होटलहरूमा तडकभडकपूर्ण गोष्ठी संचालन गर्दै थिए होलान् । अरू वाम पार्टीका छातामुनि गठन भएका दलित संगठनहरू नि ? ती कहाँ थिए थाहा छैन । तर पर्वतको सेरोफेरोका दलितका बस्तीमा तिनलाई जगाउन र लड्न सघाउन अघि सरेका चाहिँ पक्कै थिएनन् ।

सांस्कृतिक क्रान्ति भनेको मान्छे-मान्छेमाभ भेदभाव र छुवाछूत, असमानता र हेलाहोचो कायम राख्न खोज्ने थोवा-पुराना र सदेगलेका विश्वास, रीतिथिति, परम्परा र संस्कारमा हेरफेर ल्याउने क्रान्ति हो । यो चुसाइ र मिचाइ, अन्याय र असमानताका पर्खालहरू तोडेर मान्छे-मान्छेमाभ समानता र प्रेमको साइनो गाँस्न खोज्ने क्रान्ति हो । यो प्रत्येक मान्छेलाई आफ्नो भाग्यको आफै मालिक बनाउने जनव्यापी क्रान्ति हो । धन र ज्ञानबाट बाँच्न गरिएका, समाज र देश चलाउने नीति-नियम बनाउने ठाउँसम्म पुग्न नपाएका, समाजका ठालु र ठगहरूका पैतालाको धूलो बनाइएका मानिसहरूलाई अज्ञान, असचेत र निम्छरो अवस्थाबाट जान, चेतना र दरिलो अवस्थातिर डोर्‍याउने क्रान्ति

मन्दिर प्रवेश कार्यक्रमको क्रममा भएको आमसभालाई सम्बोधन गर्दै लेखक खगेन्द्र सप्रौला



हो ।

यो कुरा साँचो हो भने पर्वत जिल्लाको सेरोफेरोका छत्तीस गाउँका दलितहरूले मन्दिर पस्न चालेको सचेत, संगठित र साहसी पाइलो सांस्कृतिक क्रान्तिकै कडी होइन र ? त्यस अभियानमा दलितहरूमा बढिरहेको चेतना देख्न पाइन्छ । तिनले संगठनको महिमा बुझ्दै गएको देखिन्छ । तिनका सयौं वर्षदेखि ढलेका शीर ठडिदै गएका छन् । तिनका भगजमा चेतनाको तरङ्ग उठ्दै छन् । समाजका ठालुका अगाडि पर्नासाथ लाटिने तीनका जिम्मा हक र न्यायका कुरामा ती ठालुसँग सवाल-जवाफ गर्न तमिसन थालेका छन् । के सत्य हो, के झुठ हो, के साथी हो, के शत्रु ? के गरे आफ्नो भलो हुन्छ, के गरे कुभलो हुन्छ ? तिनीहरू आफै सोचन, बुझ्न र ठहर गर्न खोज्दै छन् । त्यसैले चलिआएका जनमारा-दलितमारा विश्वास, रीतिथिति, परम्परा र संस्कारलाई हाक्काहाक्की छाँस दिदै दलबलसाथ तिनीहरू कार्कीनेटाको मन्दिरमा पसे । तिनलाई कज्याएर तिनका शीरमा गिर खेल्न पल्केका समाजका साँढेहरूका नजरमा तिनले सनातन धर्म तोडेर पाप कर्म गरे । तिनको आफ्नो बुझाइमा तिनले समाजका साँढेहरूले आफ्ना चुत्था स्वार्थ पट्याउन कायम राखेको जातीय भेदभाव र छोडछिटोको रीतिथितिलाई तोड्न खोज्दै तिनले न्याय र समानतातर्फको दिशामा दरा पाइला चाले ।

मन्दिर पस्ने उद्योगमा डटेका दलितहरूको एउटा नारा थियो - मन्दिर किन पस्ने ? मान्छे बन्न । त्यस नाराले के भनेको हो ?

त्यो के हो भने, मन्दिरमा पस्न पाउने बाहुन-बिष्टहरू उँचा जातका र खोखा मानिन्छन् । पस्न नपाउने दलितहरू नीचा जातका र बिटुला ठानिन्छन् । उस्तै मान्छेबीचको यो उँचो र नीचो, चोखो र बिटुलोको भेदभाव तोड्नु भनेको दलितहरूका विचारमा मान्छे बन्ने बाटोमा एक पाइलो अघि बढ्नु हो । समाजका साँढेहरूले गर्ने गरेको अत्याचार र अन्यायको एउटा कडी तोड्नु हो ।

दलित जातकै कतिपय मुखियामार्काका ठालुहरू आफ्नो जातका मानिसहरू मन्दिर पस्ने कदमको विरोधमा डटेका थिए । आफ्नो जातका जनहरूको त्यस प्रयासलाई विथोल्ने, गिज्याउने र ध्वस्त पार्ने जमका समेत गर्न पनि ती पछि परेनन् । उता, बाहुन र अरू उँचा जातका प्रगतिशील विचारका मानिसहरू तिनको त्यस कदमको

समर्थनमा थिए । र, उँचा जातका सर्वसाधारण गरीब-गुर्वाहरूले त्यस घटनालाई न समर्थन न विरोधको दृष्टिले हेरेका थिए ।

उसोभए त्यस घटनाको चरित्र के हो - जातीय कि वर्गीय ? दलित जातका सयकडा उनात्म्य मानिसहरू त हरिकंगाल छन् । मन्दिरमा पसेर देवीको पुजाआजा गरेपछि आफ्नो गरीबी हट्ला र आफ्नो दुख सुखमा फेरिएला भन्ने तिनको सपना भएकै लाग्दैन । कतिपय मानिसहरू तर्क गर्छन् - हैन, मन्दिर पस्ने अभियानले दलितहरूमा अन्धविश्वास र रूढी फैलाउँदैन र ? साँचो कुरा के हो भने, दलितहरू यस्तो प्रश्न गर्ने


मानिसहरूभन्दा मूर्ख छैनन् । तिनका मथिझलमा पनि कसो गरे आफ्नो भलो होला र कसो गरे कुभलो होला भन्ने कुराको छुट्याउ-विवेक गर्ने थोरैतिनो बुद्धि छ । बुद्धि जति मथिवाटै आउँछ भन्थान्नेहरूले मात्र यस्तो तर्क गर्छन् । यस्तो तर्क गर्नेहरू दलितहरूको त्यस प्रयासमा वर्गीय तत्व छैन, त्यसैले त्यो ध्यान दिइरहनु पर्ने घटना होइन भनी हातको इसाराले त्यसलाई किनारा लगाउन खोज्छन् । सघर्षको जातीय र वर्गीय चरित्रलाई छुट्याउने लछुमन रेघा कसरी कोरिन्छ ? शहर-बजारका छापाहरू र भाषणहरूमा सिद्धान्तका बडाबडा गफ हाँकदैमा त्यो यसै

कोरिन्छ र ? कार्कीनेटाको मन्दिरमा पस्ने अभियानमा जुटेका पर्वतको सेरोफेरोका दलितहरूले शहर-बजारका सुकिला दलित संगठनहरूलाई चुनौतीको भाषामा यो सवाल सोधिपठाएका छन् । फलानो घटनामा वर्गीय रङ्ग पुगेन, फलानो घटनामा क्रान्तिको पाइन भरिएन भनेर सिद्धान्तको शुद्धताको डङ्गा पिट्नु तर सघर्षमा डटेका दलितहरूलाई जगाउन र संघाउन तिनका घर-दैलामा नजानु भनेको बाहुनवाद हो । आफैले मात्र बुझ्ने सिद्धान्तका गफ गरेर कतै पुगिदैन ।

राता फेटा गुथेका र बाहुन जातको हालीमुहाली भएका पार्टीहरूले हक र इज्जत खोज्ने र खोस्ने आफ्नो सघर्ष विरुद्ध मुक्का उज्याएको देखेर पर्वतको सेरोफेरोका धेरैजसो दलितहरू त्यस्ता पार्टीहरूबाट आफै पाखा लागेका छन् । यस घटनाले नेपालका वामपन्थी पार्टीहरूको जातीय बनीट, तिनको सोचाइ र संस्कारद्वारे गहिरो सवाल उठाएको छ । दलित, जनजाति र महिलाहरू नीति निर्माण गर्ने नेतृत्वकारी तहसम्म नउडी नेपालका वामपन्थी पार्टीहरूको बाहुनवादी-हकमवादी र साँचो अर्थमा परिवर्तनविरोधी चरित्रमा हेरफेर आउन असम्भव छ । पर्वत भेगका दलितहरूका सचेत र संगठित अभियानहरू आफ्नो जातिभित्रबाट त्यस्ता अगुवाहरू जन्माउने प्रयास होइनन् र ? कतिपय वामपन्थीहरू लाल सत्ता खडा भएपछि सरकारी आदेश र चुटुकीका भरमा समाजमा रहेका सारा भेदभाव र हेलाहोचोका रोगहरू निमूल भइहाल्छन् भन्ने कल्पना गर्छन् । शासकको कृपाबाट आदेश र चुटुकीका भरमा गरिने सामाजिक र सांस्कृतिक सुधारहरू कति सतही र अस्थायी हुन्छन् भन्ने कुरा हामीले विश्व समाजवादी आन्दोलनमा देखिसकेका छौं र ? त्यसैले समाजको नारकीय पीछमा रहेका मानिसहरूले ब्यूँभेर जनव्यापी रूपमा संगठित हुँदै आन्दोलनका माध्यमले आफूलाई बौद्धिक र नैतिक रूपले सशक्त तुल्याउन सकेनन् भने सहस्र मानिसहरूको बलिदानपछि खडा हुने लाल सत्तामा तिनले राता फेटा गुथेका बिष्ट-बराजुहरूकै हालीमुहाली देख्नपर्ने छ । अधिकार र इज्जत शासकले दिएर पाइने कुरा होइनन् । ती त लडेर ल्याइने कुरा पो हुन् । यस अर्थमा पर्वतको सेरोफेरोका दलितहरूका मन्दिर पस्ने लगायतका आन्दोलनहरूमा हामीले ध्यान दिनु र सिक्नु पर्ने मूल्यवान् कुरा छैनन् र ? □

फोटो : हरि बस्नेत

मन्दिरमा पसेर देवीको पुजाआजा  
गरेपछि आफ्नो गरीबी हट्ला र आफ्नो  
दुःख सुखमा फेरिएला भन्ने तिनको  
सपना भएकै लाग्दैन ।







## अचेल

### २०४६ मा कीर्तिपुरमा गोली लागेका घाइतेको वर्तमान कसरी बितीरहेछ ?

२०४६ सालको आन्दोलनमा तपाईंलाई गोली लागेको थियो । सो गोली तपाईंले भर्खरै मात्र निकाल्नु भयो । किन यत्रो वर्षसम्म गोली निकालीकन बसिरहनु भएको हो ?

२०४६ सालको चैत्र २० गते कीर्तिपुरको आन्दोलनमा मलाई तीनवटा गोली लागेको थियो । एउटा दायाँ तिघामा, एउटा बायाँ तिघामा र एउटा हिपको जोर्नीतिर । मलाई लाग्छ, त्यतिवेला मलाई बचाउने

नै गए । उहाँले फेरि टिचिङ्ग हस्पिटलमा पठाउनु भयो । त्यहाँका डाक्टरहरूले "यो अप्रेसन हामीले गर्न सक्तैनौं" भनेर फिर्ता पठाए ।

त्यसपछि म डक्टर बाँसकोटाकहाँ नै गएँ र त्यहाँ अप्रेसन गरेँ । अहिलेसम्म मैले त्यही ठाउँमा चार पटक अप्रेसन गरिसकेको छु । कहिले कहिले गर्नु भयो त चार पटक अप्रेसन ?

शुरूमा त ०४७ सालमा भइहाल्यो । त्यसपछि ०४८ सालमा गरे । त्यसपछि ५० साल र ५५

सालमा गरेको हुं ।

अहिले सबै गोली निकालि सकियो त ?

अहिले त गोलीका सबै टुक्राहरू निकालिसकिएको छ । किलयर भइसक्यो भन्नु भएको छ डाक्टरले ।

प्रत्येक पटक अप्रेसन गर्दा कति खर्च लाग्यो ?

०४७ सालमा त वीर हस्पिटलमा फ्रि मा नै अप्रेसन भयो । ०४८ सालमा २५ हजार आठसय लाग्यो । ०५० सालमा गरेको अप्रेसनमा ३८ हजार लाग्यो र ०५५ सालमा गरेको अप्रेसनमा ४८ हजार लाग्यो । यो त अप्रेसन खर्च मात्रै हो । औषधि खर्च, खाना खर्च त अझ कति लाग्यो, हिसाब किताबै छैन ।

यी सबै खर्चहरू कसले बेहोर्‍यो त ?

शुरूको अप्रेसनमा त खर्च नै लागेन । त्यसपछिका अप्रेसनहरूमा सरकारबाट घाइतेलाई दिइएको सहयोग राशी ३५ हजार पाएको थिएँ । एकजना प्राध्यापकले १० हजार दिनु भएको थियो । कीर्तिपुरको नगरपालिका र शहीद स्मारक कोषले गरी ३५ हजार दिएको थियो । बाँकी पैसा श्रीमतीको सुन बेचेर र, अलि अलि आफ्नै दत्त भएको पैसा

थियो । त्यही खर्च गरेर उपचार गरेँ ।

आफ्नो शरीरमा भएको गोली निकाल्न किन यतिका ढीला गरिरहनु भएको त ?

खासमा गोली भित्रन ढीला हुनुको कारण मसँग पैसा नभएर नै हो । ०४८ साल र ५० सालमा अप्रेसन गर्दा नै भएकोजति सवै पैसा खर्च भइसकेको थियो । अर्को चोटि अप्रेसन गर्न मसँग पैसा नै थिएन । सरकारी हस्पिटलमा गयो भने वास्ता नै गर्दैनन् । प्राइभेट हस्पिटलमा जानको लागि हजारौं रुपियाँ लाग्छ । यसपालि बल्ल नगरपालिका र शहीद स्मारक कोषबाट पैसा पाएकोले बल्लतल्ल खर्च पुर्‍याएर अप्रेसन गर्न पाइयो ।

अहिले दुखाइ कस्तो छ त ?

अहिले त दुखाइ पहिले भन्दा धेरै कम छ । पहिले त मेरो दुखाइ यति असह्य हुन्थ्यो, भनेर साध्य नै छैन । दुखाइलाई कम गर्नको लागि म दिनको १४/१५ वटासम्म पेनकिलर ट्याबलेट खान्थे । कहिलेकाहिँ त २० चक्कीसम्म पनि पुग्थ्यो । त्यसले गर्दा त अहिले सानातिना दुखाइलाई दुखाइ नै होइन जस्तो लाग्छ ।

## २०४६ सालको आन्दोलनपछि सम्पति जति नेताहरूको हातमा, दुःख जति जनताको हातमा मझरहेको छ

### ◆ राईमान शाक्य ◆

२०४६ सालको आन्दोलनमा लागेको गोली आठ वर्षसम्म आफ्नै शरीरमा पालेर राख्ने व्यक्तिको नाम हो- राईमान शाक्य ।

२०४६ सालमा प्रजातन्त्रको पुनर्बहालीको लागि आन्दोलन भएको बेला चैत्र २० गते कीर्तिपुरको आन्दोलनमा उहाँलाई ३ वटा गोली लागेको थियो । दुईवटा गोली त ०४७ सालमा नै भिक्तियो, तर एउटा गोली भने शरीरमै अड्कियो । गोली शरीरमै रहेको कारणले गर्दा उहाँले लामो समयसम्म असह्य दुखाइ सहनु पर्‍यो । खुट्टाले टेक्न नसकेर बैसाखीको भरमा हिँड्नु पर्‍यो । दुखाइ कम गर्नको लागि दिनको १४/१५ वटा ट्याबलेटसम्म दुखाइ कम गर्ने औषधि खानु पर्‍यो । यसै सालमा मात्र उहाँले बैसाखी छोड्न सक्ने स्थिति आएको छ ।

राईमान शाक्यको जन्म २०२३ साल मंसिर महिनामा कीर्तिपुरको तःननी टोलमा भएको हो । आमा इन्द्रमाया शाक्य तथा बाबु चिन्हि गुरुङ्गका जेठो छोराको रूपमा जन्मनु भएका राईमान शाक्यले आई.ए. सम्म पढ्नु भएको छ । आई.ए. पढ्दापढ्दै आन्दोलनमा घाइते भएको र त्यसपछि स्मरण शक्ति कमजोर भएको तथा बाबुको मृत्यु भएको कारणले घरको आर्थिक स्थिति कमजोर भएकोले पढाइलाई त्यतिकै छोड्नु परेको उहाँ बताउनु हुन्छ ।

उहाँ त्रिभुवन विश्व विद्यालयको माइको बायोलेजी डिपार्टमेन्टमा अस्सिस्टेन्ट स्टोरकिपरमा जागिरे हुनुहुन्छ । अहिले उहाँ आफ्नो परिवारका साथ कीर्तिपुर नयाँ बजारस्थित आफ्नै घरमा बस्नु हुन्छ ।

हालै उहाँसँग मृत्याङ्कनले कुराकानी गरेको थियो । यहाँ प्रस्तुत छ, उहाँसँग भएको कुराकानीका मुख्य अंशहरू :

### - मुक्ता श्रेष्ठ

तपाईंलाई गोली कसरी र कहाँ लागेको थियो ?

-गोली कसरी र कहाँ लाग्यो भन्ने कुरा मलाई थाहा नै भएन । मानिसहरूले त हेलिकप्टरबाट गोली हानेको हो भन्ने । त्यतिबेला हेलिकप्टर पनि घुमिरहेको थियो । ०४६ साल चैत्र २० गते कीर्तिपुरमा जुलुशको ठूलो लस्कर पुलिस चौकीतिर अगाडि बाँदिरहेको थियो । त्यसलाई रोक्न प्रहरीहरूले अश्रुग्याँस छाडेका थिए । जुलुस तितराधितर भएर केही मानिसहरू यताउति लागिसकेका थिए । त्यहाँ भएका मानिसहरू र प्रहरी बीच दंगामुढा हुन थाल्यो । म घरेलुमा -प्रहरीचौकी भन्दा शय डेढसय मिटर पर उभिएर चौकीतिर हेतिरहेको थिएँ । म अकस्मात लडें । ठेस लागेर लडेको हुँला भनेर म हतनपत्त उठ्न खोजें । तर उठ्न नपाउँदै फेरि लडें । एकाँछिन सम्म त केही चाले पाइन । 'यसलाई गोली लाग्यो, गोली लाग्यो । हस्पिटल लैजानु पर्‍यो' भनेर सबै कराएपछि मात्र मैले चाल पाएँ । यसो हेरेको त मेरो दुवै तिघाबाट

रगतको भल बगिरहेको थियो ।

सबैले मिलेर मलाई हस्पिटल लैजान भनेर दौडाए । तर विद्युत प्राधिकरणसम्म ल्याईपुग्दा एक डफ्फा प्रहरीहरू आइरहेका रहेछन् । त्यसैले मलाई सिधा नलग्नकन नगाउँ जाने बाटोतिर लगे । त्यहाँ मलाई कसैको घरभित्र लान खोजे । एक जना मानिसको घरमा, भान्सेको नाम चाहिँ नतोको, राख्न खोजे । तर उनीहरूले ढोका नै खोलीदिएनन् । ढोका ढक्क्याएको चाल पाएर पनि चाल नपाएको जस्तो गरिरहे । त्यसैले मलाई त्यही नजिकैको काठ पसलमा लगेर राखे । त्यहाँ प्रहरीहरू आइपुगे । त्यो घराभित्र मलाई राज पाएको भए शायद प्रहरीहरूले मलाई भेटाउने थिएनन् होला । त्यहाँ प्रहरीहरू र मलाई लिएर जाने मानिसहरू बीच हानाहान भयो । पछि त्यहाँ पनि

बेलुकी साढे आठ नौ बजेतिर मात्रै मलाई वीर हस्पिटल पुर्‍याए ।

कीर्तिपुरमा गोली हानेसम्मको स्थिति कसरी आईपुग्यो ?

२०४६ साल फागुन ६ गते देखिनै कीर्तिपुरमा घरघरमा गएर विद्यार्थीहरूलाई गिरफ्तार गर्न थालीसकेको थियो । धेरै विद्यार्थीहरू गिरफ्तार भइसकेका थिए । हामी पनि कौसी कौसीबाट भागेर गिरफ्तार हुनबाट बच्नेका थियौं । यस गिरफ्तारीबाट कीर्तिपुरका मानिसहरू आक्रोशित भइसकेका थिए । फागुन ८ गते नेपाल वन्दको दिन कीर्तिपुर त्रिभुवन विश्वविद्यालयमा आइरहेको "सिनास" भन्ने संस्थाको गाडी नै जनताले जलाईदिए । त्यसपछि प्रहरीहरूले कीर्तिपुरमा आक्रमण गरे । त्यसको प्रतिरोधमा कीर्तिपुरका जनताले पनि दुःखानुवाह गर्न थाले ।

हानाहानको स्थिति पैदा भयो । मानिसहरू यताउति छरिनथालेका थिए । त्यति नै बेला एककासी गोली चल्यो । चार जना त शहीद नै भए । धेरै मानिसहरू घाइते भए । घाइते भएकाहरू मध्ये पनि मैले ठूलो कष्ट भोग्नु पर्यो ।

कुनै पार्टीको निर्देशनमा तपाईं जुलुसमा लाग्नु भएको थियो ? त्यतिबेला मलाई पार्टी भन्ने कुरा नै थाहा थिएन । सबै मानिसहरू आन्दोलनमा लागेकोले म पनि आन्दोलनमा लागेको हुँ ।

अहिले कुन पार्टीमा हुनु हुन्छ त ? अहिले पनि कुनै पार्टीमा सक्रिय रूपमा लागेको छैन ।

तपाईं गोली लागेर बसिरहनु भएको बेला उपचारको लागि कुनै पार्टी वा सरकारसँग सहयोग माग्नु भएको थियो ?

कुरामै मात्र सीमित रह्यो । आफु चाँहि बैकक गएर उपचार गरेर आए । मलाई भने कुनै किसिमको सहयोग गरेनन् ।

त्यस्तै म नेपाली कांग्रेसको कार्यालयमा पनि सहयोग माग्नु गएँ । २०५५ साल वैशाख ३० गतेको गोरखापत्रमा "कृष्णप्रसाद भट्टराईको अध्यक्षतामा नयाँ राजनैतिक पीडितहरूलाई सहयोग दिन शुरू" भन्ने खबर छापिएकोले मैले पनि अप्रेसन गर्न सहयोग पाउँछु कि भनेर म त्यहाँ पुगेको थिएँ । तर त्यहाँ सचिव श्यामलाल श्रेष्ठसँग भगडा नै भयो । राजनीतिक पीडितलाई सहयोग दिने भनेको सहयोग त घाइते मात्र भएकोलाई दिने होइन रे । यो सहयोग पाउँन एक दिन भएपनि जेलमा बसेर आउँनु पर्छ रे । के आन्दोलनमा गोली लागेर घाइते



महेन्द्र पुलिस क्लबमा पनि मलाई बोरामा हालेर कुट्नसम्म कुटे । त्यस्तै, बेलुकी साढे आठ नौ बजेतिर मात्रै मलाई वीर हस्पिटल पुर्‍याए ।

राईमान शाक्य घाइते अवस्थामा

गोली चल्ने स्थिति देखेपछि मलाई लिएर जाने मानिसहरू सबै यताउति लागे । एकजना महिला, कुनै को हो म चिन्दैनं, उनले मलाई समातेर 'यो मेरो छोरा हो । यसलाई छोडदिन' भन्दै कराईरहिन । प्रहरीहरूले उनलाई पनि लड्गैले घोचन थाले । त्यो दृश्य देख्न नसकेपछि मैले 'आमा । तिमी जाऊ भनेर उनलाई घचेटीदिएँ । त्यसपछि मलाई प्रहरीहरूले घिसाउँ प्रहरी चौकी पुर्‍याए । त्यहाँ लगेर मलाई कुट्नसम्म कुटे ।

प्रहरी चौकीमा डेढ दुई घण्टा यातना दिएर राखेपछि मलाई महेन्द्र पुलिस क्लबमा लिएर गए । बाटोमा प्रहरीहरूले मेरो नांगो खुट्टाभरि बलेको चुरोट भोसेर पोलिए । यी हेर्नुहोस् त, त्यतिबेलाको पालेको घाउको खत अहिलेसम्म पनि छ (खत देखाउँदै) । महेन्द्र पुलिस क्लबमा पनि मलाई बोरामा हालेर कुट्नसम्म कुटे । त्यस्तै,

त्यसपछि प्रत्येक दिनजसो कीर्तिपुरमा संघर्ष भइरह्यो । प्रहरीहरू आतंकित भएर मानिसहरूलाई जथाभावी रूपले गिरफ्तार गर्न थाले र गिरफ्तार भएका मानिसहरूलाई प्रहरी चौकीमा चरम यातना दिन थालियो ।

यसरी समातेका मानिसहरूलाई यातना दिन थालेको कुरा कीर्तिपुरका जनताहरूले थाहा पाए । चैत्र २० गते विहानैदेखि पाँगा, नगाउँ तथा कीर्तिपुरमा सानातिना जुलुसहरू भइरहे । दिउँसो ३ बजेतिर विभिन्न ठाउँबाट जुलुसहरू निस्केर प्रहरी चौकीतिर लागे । म पनि जुलुसमा सामेल भएर अगाडि बढेँ । सवा चार बजेतिर जुलुसको ठूलो लस्कर प्रहरी चौकीतिर पुग्यो । प्रहरीहरूले जुलुसमाथि टियर ग्यास छोडे । जनताहरूले पनि प्रहरीहरूले हानेको टियर ग्यास समात्दै फेरि प्रहरीहरूलाई नै हान्न थाले । दुबैतिरबाट

जान त गएको थिएँ । तर कसैले पनि मलाई सहयोग गरेनन् । सरकारबाट घाइतेहरूलाई पक्षपातपूर्ण तरिकाबाट सहयोग गरियो । म जस्तो तीन तीन ठाउँमा गोली लागेको, आठ वर्षसम्म पनि गोली फिक्न नसकेर दुख कष्ट पाएको व्यक्तिलाई 'ग' वर्गको घाइतेमा राखियो र ३५ हजार रूपियाँ मात्र सहयोग गरियो । जब कि, मैले थाहा पाए अनुसार गोलीले छोएर मात्र घाउ भएकाहरूलाई 'क' वर्गको घाइतेमा राखियो । मेरो अप्रेसन गर्न र उपचार गर्नकै लागि लाखौँ रूपियाँ खर्च भयो । सरकारले सहयोग गरेको पैसा त एक छेउ खर्च गर्नलाई पनि पुगेन ।

म नेकपा एमालेकहाँ पनि सहयोग माग्नु पुगेँ । हाम्रै क्षेत्रको नेकपा एमालेको सांसदले 'म तिमीलाई जहाँ पुर्‍याएर पनि सहयोग गर्छु' भनेर भनेका थिए । तर उनको कुरा

भएकाहरू राजनैतिक पीडितभित्र पर्दैनन् ? एक दिन भएपनि जेल परेकाहरूले सहयोग पाउने, तर गोली लागेर जन्मभर दुःख पाउँनेहरूले अथवा जीवनभर अपाङ्ग भएर बस्नु पर्नेले सहयोग नपाउँने ? के यो अत्याचार भएन ?

०४६ सालको आन्दोलनमा अरु मानिसहरू आन्दोलनमा लागेकोले रहर लागेर तपाईं पनि लाग्नु भएको कि देशमा केही राम्रो होस् भनेर लाग्नु भएको ?

त्यतिबेला पंचायतकाल थियो । जनताहरूलाई बोल्ने लेख्ने अधिकार थिएन । बेराजगारी बढिरहेको थियो । महंगी बढिरहेको थियो ।

देशमा अन्याय अत्याचार बढिरहेको थियो । जनतामाथि शोषण दमन बढिरहेको थियो । यी सबै कुराहरू हटाउन पंचायती व्यवस्था नै अन्त्य गर्नुपर्छ भन्ने कुरा मैले सुनेको थिएँ । मलाई पनि त्यस्तै लागिरहेको थियो । त्यसैले देशमा परिवर्तन होस्, जनताहरूले सुख पाउँन् भन्नाको लागि नै म आन्दोलनमा लागेको थिएँ ।

के आन्दोलनपछि आएको व्यवस्थामा तपाईंले खोज्नु भएको कुरा पाउनु भयो त ?

खोई के पाए भन्नु जनता र देशले ? आन्दोलनमा घाइते भएर मैले यत्रो वर्ष दुःख पाइरहँदा त केही सहयोग पाउँन सकिन । अरू जनताले के पाए होलान् ? यति जोडले महंगी बढिरहेको छ, बेरोजगारी बढिरहेको छ । देशको विकास कसरी होला र ? ०४६ सालको आन्दोलनपछि

सदै सुख सुविधाहरू नेताहरूले नै पाए, जनताहरूले र देशले केही पाएनन् । देशमा भएको परिवर्तनको फाइदा नेताहरूले नै उठाए, देशले केही फाइदा पाउँन सकेन । नेताहरूले आफ्नै पार्टी र व्यक्तिगत स्वार्थको लागि मात्र काम गरिरहेका छन् । जनता र देशको स्वार्थको लागि केही गरिरहेका छैनन् । सम्पति जति नेताहरूको हातमा, दुःख जति जनताको हातमा भइरहेको छ अहिले ।

तपाईंलाई के कुरामा रुचि छ ?  
मलाई पहिला त फुटबल खेलन असाध्यै मन लाग्थ्यो । अहिले त म अपाङ्ग जस्तै भइसकेँ । खुट्टाले फुटबल खेलन नै हुदैन । अब त मेरो रुचि भनेको परिवारलाई कसरी सुखी राख्न सकिन्छ भन्ने कुरामा छ ।

मनोरञ्जनको लागि तपाईं के गर्नु हुन्छ ?

म कहिलेकाँही फिल्म तथा टि.भि. हेर्ने गर्छु, तर टि.भि.मा कहिलेकाँही त समाचार आयो कि रीस उदछ । जहिले पनि नेताहरूकै समाचार दिइरहेको हुन्छ । उनीहरूको कुरा सुन्दा त दिमागै तात्छ । सन्ताप पन्तको 'हिजोआजको कुरा' भने म नियमित रूपले हेर्छु । उनले नेताहरूमाथि गरेको सत्य तथा तथ्य कुरामा आधारित व्यंग्य मलाई असाध्यै मन पर्छ । शनिवारको दिन टि.भि.मै फिल्म हेर्छु ।

तपाईंलाई कस्तो खालको फिल्म मन पर्छ ?

घरायसी खालको सामाजिक फिल्म तथा नेताहरूको पोल खोलेर जनताहरूले नेताहरूलाई सजाय दिएको देखाएको फिल्म मलाई मनपर्छ । जस्तो, मलाई असाध्यै मन पर्ने फिल्म 'अन्तिमवीर' हो ।

पत्रपत्रिका पढ्ने गर्नु हुन्छ ?

राजनितिक विषयको पत्रपत्रिका मलाई मन पर्दैन । सामान्यज्ञान, विमोचन, साधना, युवामञ्च आदि पत्रिकाहरू मेले हेर्ने गरेको छु ।

तपाईं कस्तो खालको गीत मनपराउँनु हुन्छ ?

मलाई नेपाल भाषाका गीतहरू र लोकगीतहरू मन पर्छ ।

नेपालका गायकहरू को को मन पर्छ ?

नारायण गोपाल र प्रवेशमान शाक्य मलाई मन पर्ने गायकहरू हुन् ।

तपाईंलाई मन पर्ने कुनै नेताहरू ?

खोड को छ भन्ने मन पर्ने नेताहरू ? जसले देश र जनताको लागि भलो हुने काम गर्छ, त्यही नेता मलाई मन पर्छ ।

□

**ती** हामी चेलीलाई म फुपु फुपु भन्थेँ । धेरै वर्षपछि उनलाई मैले पराग साल अचानक अस्पतालमा भेटें । उनी विरामी परेकी रहिछन् । उनको छोरा झाइभर हो । ऊ मकहाँ आयो र आमा विरामी भएको कुरो मलाई सुनायो । त्यतिखेर म ज्यादै वेफर्सदी थिएँ । मैले सुकन(सुकन्या) लाई 'जाऊ' भने । सुकन र उनकी बहिनी, जो मेरा भाइकी पनि श्रीमती हुन्, दुवै गएर त्यो विरामीलाई ५००/५०० रुपैयाँ दिएर आए । तर, त्यसको दुई तीन दिन पछि नै त्यो विरामीको मृत्यु भयो ।

यो भयो मेरो पुर्खाको गाउँको कथा । अब फेरि म मेरो बाल्यकालतिर जान्छु ।

त्यसवेला मेरो आमातर्फको बज्यै हुनुहुन्थ्यो । हाम्रो घरको अलि तल जङ्गलको बीचमा जम्माजम्मी दुइवटा घरहरू थिए । एउटा मगर भाँजीको घर थियो । उसलाई साँहिला भाँजी भनिन्थ्यो । अर्को, मेरो मामाको घर थियो । मामापट्टिको बज्यै हुनुहुन्थ्यो, बाजे मैले देखिनँ । त्यहाँ रक्सी बनाउँन सजिलो थियो 'एक्साइज' त्यहाँ प्रायः पुग्दैनथ्यो । अतः त्यहाँ रक्सी बनाइदिनिन् मेरी बज्यैले । अनि त्यहाँबाट म ४०/५० मिनेट तल ओर्ली रक्सी बेच्न जान्थेँ । फर्कदा उक्लनु पर्ने भएकोले बजारमा मलाई पूरा एक घण्टा समय लाग्दथ्यो ।

मैले घिटीमा पानी बोक्ने उमेरमा अर्को एउटा पनि काम गर्ने गरेको थिएँ । त्यो हो - थली गोड्ने । गोड्ने भनेको घाँसपात निक्काल्ने, चियाको वुटामा भ्याउ लागेको हुन्छ, भित्र उन्ग्रहरू एकदम कडा भएर रहेका हुन्छन्, तिनलाई खन्ती लिएर, ठोकेर हातले सबै सफा गर्ने ।

यस्ता कामहरू गरेर नै मेरो मीन पचास विदा विट्दथ्यो । र, परिवारलाई केही सहयोग हुन्थ्यो ।

अर्कोतिर,स्कूल लागेकै बेलामा पनि त्यतिबेला अंग्रेजी फौजहरू थुप्रै आउँथे । अहिले बुझ्दा त्यो समय दोस्रो विश्वयुद्ध चलिरहेको बेलाको समय थियो । शायद् ती अंग्रेज फौजहरू विदा मनाउनका लागि आएका थिए । प्रत्येक अंग्रेजको घरमा ५/७, ५/७ जना सिपाहीहरू राख्ने गरिन्थ्यो । अब तिनीहरूलाई स्टेशनबाट मेरो चिया बगानको जोन भन्ने अंग्रेज मेनेजरकहाँसम्म आइपुग्नु

करीब डेढ किलोमिटर जति हिड्नु पर्दथ्यो । मैले तिनीहरूको गुण्टा बोक्ने काम गरें । ज्याला मैले चार आना पाउँथेँ । तिनीहरू फर्कने बेलामा पनि मैले तिनीहरूको गुण्टा बोक्ने काम गरें ।

त्यस्तै, अर्को कुरो चारपातं चियाको एउटा बाक्सलाई स्टेशनसम्म बोकेर पुर्खाउंदा गोराको (अंग्रेजको) भए चार आना र अरूको भए दुई आना ज्याला पाइन्थ्यो । मैले त्यो काम पनि गरें । बिहान, बेलुकी र स्कूलमा विदा भएको समयमा म त्यो काम गर्थेँ । काम गरेर पाएको सबै पैसा मैले आमालाई दिन्थेँ ।

म त्यतिखेर सेन्टअल फनसस इङ्ग्लिस हाईस्कूलमा पढ्थेँ । मेरो स्कूलको ठीक तलतिर हिल कार्ट रोड भन्ने मूल सडक थियो । हिल कार्ट रोड भनेको गोरू गाडा चल्ने

## हामीले काँक्रा चोर्ने प्रोग्राम बनायौँ

पहाडको सडक हो । एउटा गोरू गाडा काठ फ्याक्दोसम्म पुर्खाउन १२ आना, १४ आना पैसामा ठेक्कामा दिइन्थ्यो । म एक बयल गोरू गाडाले भागेको पूरै काठ दुई अर्धौ घण्टा समयमा बोकेर फ्याक्दोमा पुर्खाउने काम गर्थेँ । त्यसबाट आएको १२ आना, १४ आना पैसा जम्मा म आमालाई बुझाउँथेँ । यसरी बुझाएको मध्येबाट प्रत्येक हप्ता शनिवारको दिन आमासंग मैले चार आना पैसा माग्थेँ । मैले माग्नासाथ आमा खुरुबक दिनु हुन्थ्यो ।

त्यो चार आना पैसा मध्येबाट

म नौ पैसा खर्च गरी हाफ टिकट काटेर सिनेमा हेर्न जान्थेँ । हाफ टिकट भनेको केटाकेटीको लागि आधा मूल्य तिरेर पाउने टिकट हो । सिनेमा हेरिसकेपछि बाँकी पैसाको खाजा खाने गर्थेँ । त्यतिबेला चार पैसाको आधा प्याला मःमः पाइन्थ्यो । आधा प्यालामा ठूलठूला चारवटा मःमः हुन्थ्यो । म त्यही खान्थेँ । प्रत्येक हप्ताको एक चाँटि आमासंग चार आना पैसा लिएर त्यसरी सिनेमा हेर्न जान्थेँ म ।

एकचोटी चौथीको केही समयअगाडि फुटबल म्याच थियो । म्याच खस्योझ भर्त्स सुकिया पोखरीको थियो । उतापट्टिको टिमको हर्ताकर्ता माइला भन्ने थियो । उसको खास नाम सन्तबीर लामा हो । पछि नेपालमा आएर ऊ अञ्चलाधीश पनि बन्यो । ऊ चर्चामा



क. निर्मल लामाको आत्मकथा

थियो ।

त्यो म्याच हेर्न हामी गाउँका ठिठाहरूले हल बनाएर जाने तयारी गर्थौँ । त्यहाँ म्याचमा काँक्रा खूब बिकथ्यो । तर, हामी त किनेर खान नसक्नेमा थियौँ । त्यसैले हामीले ठाउँठाउँका बारीहरूमा काँक्रा चोर्ने प्रोग्राम बनायौँ । त्यता ठूलठूला काँक्रा फल्थ्यो । अलि कालोकालो फलामे काँक्रा भन्ने पनि फल्थ्यो । त्यो खूब मीठो हुन्थ्यो ।

साथीहरूले मलाई त त्यही जोन साहेबको वगैँचाको काँक्रा चोर्ने जिम्मा दिए । किनकि त्यो मेरोबाट नजीक

त्यो चार आना पैसा मध्येबाट म नौ पैसा खर्च गरी हाफ टिकट काटेर सिनेमा हेर्न जान्थेँ ।



क. लामा अध्ययन र  
लेखनको क्रममा  
फोटो : उषा

रूखको पातमा राखेर खाने चलन थियो । त्यही बेपारीको पातमा भात र गोलभेंडाको अचार राख्थ्यौ । शिशीमा नून हालेको चिया राख्थ्यौ । त्यो खानेकुरा बोकेर हामी जानेगथ्यौ । म त्यस्तातिर आइतवार आइतबार जानेगथे । किनकि आइतवार चियावगान पनि बन्द हुन्थ्यो र त्यहाँ बजारमा ठूलठूला हाटहरू पनि लाग्थे ।

गाउँबाट प्रत्येक आइतबार पानी घट्टाको बजारमा गरीबहरू हुलकाहुल जाने गर्थे । सधैं मेरो दाइ र आमा जानु हुन्थ्यो । एक चोटि शनिवारदेखि नै आइतबारको हाटमा म जाने भनेर म कराएँ । म धेरै कराईसकेपछि मसित हारेर आमाले 'भैगो भैगो, तँलाई लिएर जान्छु' भन्नुभयो ।

भोलिपल्टको विहान भालेको डाकमै भात र गुन्द्रुक टन्न खाएर हामी पानी घट्टा तिर हिँड्यौ । चार घण्टा जति बरबट्टेको ओरालो अनि पंखाबारीको मैदान बालुवैवालुवाको बाटो हुँदै बल्लतल्ल हामी पानी घट्टा पुग्यौ । त्यहाँ पुग्दा त म धाकेर लस्त भइसकेको थिएँ । तागत केही ढाँकी रहेन । मेरो हालत देखेर आमाले एक मन सवै बोक्छु भन्नुभयो । मैले १५ शेर त होइन १० शेर चाहिँ बोक्छु, बोक्छु भनँ । अनि १० शेयरको बोरा बनाई बोकेर म हिँडेँ । गाउँबाट गरीबहरू हुलकाहुल गएका थिए । ती सवैले एकपछि अर्काले हामीलाई पछाडि छोडी अगाडि बढे । पंखाबारीको बालुवाको बाटो पार गर्दासम्म त हामी एक घण्टा ढीलो भइसकेका थियौ । त्यसपछि आमाले मलाई तानेर अगाडि डोऱ्याउनु भयो । पंखाबारी नाघेर बरबट्टेको उकालो लाग्नासाथ आमाले मेरो बोरा पनि आफ्नोमै खापेर मलाई डोऱ्याउनु भयो ।

मैले माथि पानी घट्टा जाँदा हामी खाना बोक्थ्यौ भनेर भने नि । पानी घट्टा जाने सबैले बरबट्टेको भाडीमा खानाहरू लुकाएर जान्थे । हामी बरबट्टेमा पुग्दा थोक्ले चूर भइसक्याथ्यौ । त्यहाँ हामीले अघि विहान पानी घट्टातिर जाँदा ठूलो बरको रूखमुनिको भाडीमा भात, अचार र चिया लुकाएर राखेका थियौ । त्यही भात खानको लागि आमाले आफूले लुकाएर राखेको ठाउँमा खोज्न जाँदा पोको पादा प्रयोग गरिएको कपडा बाहेक अरु केही पाउनु भएन ।

□

थियो ।

म विहानै काँक्रो चोर्न गएँ । म वास्तवमा अँध्यारोमै पुग्न पथ्यौ, तर उज्यालो भएपछि मात्र झुँभेँ । बगैँचामा पुगेर मैले एउटा लामो काँक्रो बटारेर चुँडालें । अर्को पनि चुँडालें । तर, तेस्रो चुँडाल्न खोज्दा त माथिबाट मान्छे करायो । जोन साहेबले देखेछ । म स्वाट्ट बार नाघेर भागीहालें । तर, घरमा चाहिँ गइनँ । विहानको शीतले मेरो पुरै लुगा भिजिसकेको थियो ।

मैले हाफ पाइन्ट लगाएको थिएँ । त्यो पनि पुरै भिज्यो । त्यसपछि त्यहाँबाट अलि तलतिर मेरो एकजना साथीको घरमा म गएँ । त्यो साथीका बाबु त्यही चियावगानको 'हेड क्लर्क' थिए । त्यो साथीको नाम हेण्डेन मोत्तान हो । ऊ मेरो स्कूलको साथी थियो । तर, ऊ मभन्दा दुई वर्ष सिनियर थियो । त्यो साथीलाई मैले आफ्नो घटना सुनाएँ र कसैलाई पनि नभन है भनेर भनँ । तर, त्यो कुरो उसको बाबुले सुनेछ । उसले लगत्तै अंग्रेजीबाट 'जोन साहेब, जोन साहेब, तपाईंको काँक्रो चोर यहाँ आएको छ' भनेर ठूलो ठूलो स्वरमा कराईदियो । तुरुन्त त्यहाँबाट म भागें ।

घरमा गयो भने आमाले र बाबुले पिट्छन् भनेर मलाई खूब चिन्ता लाग्यो । र, म घर गइनँ । अरू सवै साथीहरूले काँक्रो चोरेर ल्याए । मै मात्र असफल भएँ ।

फुटबल म्याच दुई वजे शुरू हुनेवाला थियो । हामीलाई कमसेकम दुई अर्द्धा किलोमिटरको बाटो, हिँडेर जानुपर्थ्यो खेल हुने ठाउँसम्म पुग्न । बजारतिरबाट हामी हिँड्न तरखर गर्दैथियौ, आमा आउनु भयो । म

भाग्न खोजें ।

आमाले 'ए पारङ्ग नभाग नभाग' भनेर कराउनु भयो । घरमा मेरो नाम पारङ्ग थियो । पारङ्गको अर्थ तामाङ्ग भापाबाट माइला हो ।

टक्क अडैँ । आमा नजीक आएर मेरो हातमा दुई आना पैसा थमाईदिनु भयो । विहानदेखि केही खाएको छैनस् । तँ फुटबल नहेरी छोड्दैनस् । मःम खाएर जा ।' भनेर आमाले पैसा दिनुभयो । पैसा पाएपछि पसलमा गएर भटाभट मःम खाएँ, सुप खाएँ ।

**एकचोली  
यही  
चौथिकै  
बेला थियो ।  
हामीहरू  
नासपाती  
चोर्न गर्यौ ।**

पेट टन्न भइहाल्यो । त्यसपछि फुटबल हेर्न हिँडे ।

एकचोली यही चौथिकै बेला थियो । हामीहरू नासपाती चोर्न गयौ । तीन फिट जतिको बाटो थियो । एकातिर चारपाँच फिटको पर्खाल थियो । त्यो पर्खालको माथिल्लो सतहसँगै मिलेको जमीनमा ठूलठूला दानाहरू फालिरहेको

नासपातीको बोट थियो । मैले बाँसको लामो लट्टीले नासपाती भर्न शुरू गरें । तर, घरपतिले थाहा पायो र ऊ कराउँदै आयो । म भुवाट्ट तल के भर्दै थिएँ उताबाट अर्को साथी हुँसिएर आयो र मेरो नाकमा उसको टाउको ढ्याम्मै ठोकिनपुग्यो । मेरो नाकबाट रगत तरर.... बगीहाल्यो । साथीहरूले मलाई घरमा लिएर आए । दुईतीन जना साथीहरू घरमा आए । अब के गर्ने ? आमाले थाहा पाउनु भयो भने त मारिहाल्नु हुन्थ्यो ?


हाम्रो घरमा मातृप्रधान समाजको जस्तै चलन थियो । सम्पूर्ण कुरो आमाबाटै चल्थ्यो । बाबुदेखि हामी डराउदैनथ्यौ, तर आमादेखि हामी डराउँथ्यौ । त्यसैले 'लडेर घाउ भएको' भनेर आमालाई भन भनेर साथीहरूलाई मैले सिकाएँ । म त दुईतीन दिन थला नै परे । मलाई त्यहाँ चिया बगानकै डाक्टरले औषधि गरे । तीन दिनपछि मात्र म स्कूल जान सकें ।

यस्तै एउटा अर्को घटना ।

सायद मेरो उमेर १२/१३ वर्षको थियो होला । हामी त बडो दुख पाएका मान्छेहरू थियौ । खर्स्याङ्गबाट स्वाट्ट तल भरेर जब तराईसँग जोडिने ठाउँ आउँछ, त्यहाँ एउटा पानी घट्टा भन्ने बजार छ । त्यो बालसानी नदीको किनारमा पर्छ ।

प्रत्येक हप्ता मेरी आमा पानी घट्टा जानुहुन्थ्यो । दाइले १५ र आमाले ३० शेर धान बोक्नुहुन्थ्यो । त्यतिबेला डेढ रुपैयाँमा एक मन धान आउँथ्यो । त्यो पनि माथि सस्तोमा नपाएर सस्तो खोज्दै हामी तल भन्थ्यौ । विहान भालेको डाकमा उठेर हामी भात खान्थ्यौ । यहाँ सालको पात भनेजस्तै त्यहाँ बेपारी भन्ने





## जीवनको भाँकी

प्रयासको लागि  
लेखिएको यो पत्रमा  
यस्ता कडा  
आलोचनाहरू हटाउनु  
पर्दछ । अन्यथा, यो  
पत्रमा हस्ताक्षर गर्न  
सकिदैन ।

कालकोठरीबाट  
नागभूषणको पत्र फेरि  
एक पटक पाँच जना  
नेताहरूलाई पुर्यायो ।

केही दिनपछि मुद्दाको तारिख  
खेप्न अदालत जाँदा सबै  
नेताहरूको भेट भयो । त्यहीँ  
भएको विचार - विमर्शको क्रममा  
नागभूषणको आपत्तिलाई  
सकारियो । त्यसपछि नागभूषणको  
हस्ताक्षरसहित सो पत्र पार्टी  
कार्यकर्ताहरूबीच गोप्य ढंगले  
वितरण गर्ने योजना बनाइयो, ता  
कि भाकपा (माले)को नक्सलवादी  
आन्दोलनसम्बन्धी चिनियाँ

नक्सलवादी नेता

कानागभूषण

पटनायकको

आत्म बलिदानले

भरिएको

संघर्षको गाथा

अनि दुख मनाउ गर्दै उनीहरू  
जेल फर्के ।

यसरी सर्वप्रथम पार्टीभित्र जारी  
गरिन लागिएको पत्र सार्वजनिक  
भयो । ७ अगस्ट १९७२ को  
'इण्डियन एक्सप्रेस' मा सो पत्रको  
सार्वजनिक प्रकाशन भएपछि  
पहिलो पटक भाकपा (माले) भित्र  
चलिरहेको विवाद र आरोप-प्रत्यारोप  
सबैका अगाडि प्रकट भयो ।  
त्योभन्दा अगाडि भाकपा (माले)को

पतिकभन्दा बाहिरकाले नक्सलवादी आन्दोलनमा  
कुन विषयमा कति गहिरो मतभेद छ भन्ने कुरा  
पटककै थाहा पाएका थिएनन् । सो पत्र सार्वजनिक  
हुनुको अन्तरकथा स्वयंले पनि कठिन दिनहरूमा  
नक्सलवादी आन्दोलनकारीहरूको आन्तरिक स्थिति  
कति विजोगपूर्ण भइसकेको थियो भन्ने कुरा  
अभिव्यक्त गर्नुपर्ने ।

६ जना नेताहरूको पत्रमा चिनियाँ कम्युनिष्ट  
पार्टीद्वारा गरिएका सुभ्रव र आलोचनालाई संक्षेपमा  
राख्दै उनीहरूको आफ्ना सुभ्रवहरू पनि समावेश  
गरिएका थिए ।

# टूट-फूट बीच नक्सलवादी आन्दोलन

सन् १९७२ को शुरुतिर सशस्त्र  
नक्सलवादी आन्दोलनको नेतृत्व गरिरहेको  
भाकपा (माले) कचारू मजुमदार समर्थक  
समूह र विरोधी समूहमा विभाजित भएपछि व्यापक  
रूपमा गूट-उपगूटहरू निर्माण हुनथाले । क.  
चारूले गूट-उपगूटमा विभाजित भाकपा (माले)लाई  
राष्ट्रप्री सन्तुलन नसाकिरहेको स्थितिसम्बन्धी गभीर  
रिपोर्ट विशाखापटनम जेलभित्रसम्म फैलियो ।

त्यसबेला कलकत्ताबाट गिरफ्तार गरी  
विशाखापटनम जेल लगिएका केन्द्रीय नेता सौरभ  
बोसले पार्टीको नराश्रो हालतसम्बन्धी खबर दिए ।  
चीनबाट चिनियाँ नेताहरूका सुभ्रव र  
आलोचनाहरू बोकेर क. चारूलाई भेटेका सौरभ  
बोसलाई आफ्नो गिरफ्तारीभन्दा पहिले नै  
लगीसकेको थियो - चारू बाबु चिनियाँ पार्टीबाट  
प्राप्त सुभ्रव र आलोचनाहरू केन्द्रीय कमिटी र  
पार्टी कार्यकर्ताहरूबीच राख्न चाहँदैनन् ।

सौरभ बोसको कुराकानी सुनेपछि कैदी  
नागभूषण पटनायकलाई लाग्यो - 'बोसका कुराहरू  
सुनेर मलाई पनि के विश्वास भयो भने, सि.एम.  
(चारू मजुमदार) चिनियाँ पार्टीका सुभ्रवहरूबारे  
चर्चा गराउनका लागि हचिकारहेका छन् ।'

त्यसैले नागभूषण लगायत सौरभ बोस, कानु  
सान्याल, कोला बेकैया, तेजेश्वर राव र भुवन  
मोहन पटनायकले जेलभित्रै एउटा नयाँ योजना  
बनाए । उनीहरूले चिनियाँ कम्युनिष्ट पार्टीका  
सुभ्रव र आलोचनाहरूलाई संक्षेपमा एउटा पत्रको  
रूपमा लेखेर पार्टी कार्यकर्ताहरूसमक्ष पुर्याउने  
योजना बनाएका थिए । सोही योजनाअन्तर्गत  
लेखिएको पत्र कालकोठरीमा एक्लै बन्द गरिएका  
नागभूषणसमक्ष पठाइयो । उनले चारू  
मजुमदारमाथि बेसी आलोचना गरिएको भागमा  
आपत्ति जनाए । उनले, भने - पार्टी एकता

कम्युनिष्ट पार्टीका सुभ्रव र आलोचनाहरूको  
आलीकमा पार्टीभित्र एकता र समभदारीका नयाँ  
अध्याय निर्माण गर्न सकिँयस् ।

तर अदालतको अर्को तारिखका दिन उनीहरूको  
सम्पूर्ण योजनाले हावा छायो । कोला बेकैयालाई उनका  
पत्रकार मित्रले अदालत बाहिर सोधे - 'तपाईंहरूले कुनै  
खुला पत्र जारी गर्नु भएको थियो ?'

यो कुरा सुनेर आश्चर्यचकित भएका कोला  
बेकैयाले खुलापत्र जारी नगरिएको कुरो बताएपछि  
पत्रकारले दावी गरे - 'मसँग त्यो खुलापत्र छ,  
जुन स्वयं तेजेश्वर रावले मलाई दिएका  
थिए ।'

समभदारी विपरित पत्र सार्वजनिक  
भएकोमा रिसाएका कोला बेकैयाले  
नागभूषणलाई गुएर सबै कुरा बताए ।  
नागभूषणले पनि तेजेश्वर रावलाई ठाउँ  
चुनौती दिएपछि त्यसको फोल खुल्यो ।  
नागभूषण, भुवन मोहन र कोला बेकैयाले  
थाहा पाए - कानु सान्याल, सौरभ बोस र  
तेजेश्वर रावको मिलेमोतमा पार्टीभित्र जारी  
गरिनुपर्ने पत्र सार्वजनिक गरिएको रहेछ ।  
उनीहरूले यस्तो कामको कडा विरोध गरे

पत्रमा लेखिएको थियो :

संयुक्त मोर्चा संघर्षको प्रत्येक चरणमा बन्ने  
र विग्रने क्रम जारीरहन्छ । त्यसैले लाल - आधार  
इलाकाको निर्माणपछि मात्रै संयुक्त मोर्चा बन्नेछ  
भन्नु गलत हो । सिंगो पूँजीपति वर्गलाई विदेशी  
पूँजीको दलाल मान्नु पनि सही होइन । 'चीनका  
अध्यक्ष हाम्रा पनि अध्यक्ष' जस्ता नाराले मजदूर  
वर्गको राष्ट्रिय भावनामा चोट पुर्‍याउँछ । खुला  
ट्रेड यूनियनहरू, जनसंगठनहरू र जन

क. चारू  
मजुमदारको वाम  
दुरुसाहसवादको  
आलोचना



## जीवनको भाँकी

मृत्यांकनको पूर्णांक ६२ देखि हामीले जिउँदै किम्बदन्तीका नायक भएका भारतका नक्सलवादी नेता स्व. नागभूषण पटनायकको आत्मबलिदानले भरिएको संघर्षको गाथा प्रस्तुत गर्दै आएका छौं । यस क्रममा यहाँहरूले नक्सलवादी आन्दोलनको उभारबीच चर्किएको विवादमा उहाँको भूमिका र गिरफ्तारीको प्रसंग पढ्नु मयो । यस अंकमा पढ्नु होस्: टुटफुटबीच अगाडि बढिरहेको नक्सलवादी आन्दोलन र त्यसका नेता क. चारू मजुमदारका कमी - कमजोरीहरूबारे विश्वासापटनम जेलमा बन्द नेताहरूको चिठी र क. चारूको मृत्युसम्बन्धी कथा ।



आन्दोलनहरूलाई बेकार भइसकेको मान्नु पनि गलत हो । "वर्ग शत्रु सफाया"को नाममा गोप्य तरिकाले हत्या गर्नु पनि गलत हो । लिन प्याओको गुरिल्ला युद्धको सिद्धान्त, जापानविरोधी युद्धको परिस्थितिमा प्रयोग गरिएको थियो । त्यसैले यसको राजनीतिक र सागठनिक सबलहरूसँग कुनै नाता छैन । कम्युनिष्ट हुनका लागि वर्ग शत्रुहरूको रगतमा औला चोप्ये पर्ने शर्त राख्नाले कम्युनिष्ट पार्टी कम्युनिष्ट पाटी नै रहँदैन । जमीनको प्रश्नलाई राज्यसत्ताको प्रश्नको विरुद्ध खडा गर्नले कृषि क्रान्तिमाथिको जोड कम भएको छ । बिनाजनसंगठन र बिनाजनआन्दोलन किसानहरूको सशस्त्र संघर्ष टिकाउन सकिँदैन । नेताको प्राधिकार र उनको प्रतिष्ठा स्थापित र निर्मित गर्न सकिँदैन, त्यो त आफूसँगै विकसित हुने कुरो हो र अन्तमा भाकपा (माले) को आम दिशा सही छ तर कार्यनीतिहरू गलत छन् ।

पत्रमा आत्मालोचनाको पक्ष पनि राखिएको थियो - "हामीलाई पक्का विश्वास छ, पार्टीका महासचिवका रूपमा कमरेड चारू मजुमदार वाम दुस्साहसवादी भइकावहरूका लागि मुख्य रूपमा जिम्मेवार छन्, साथसाथै हामीलाई के कुरामा पनि पक्का विश्वास छ भने, पार्टीको पहिलो महाधिवेशनद्वारा छानिएका पहिलो केन्द्रीय कमिटीका सदस्यहरू र वर्तमान केन्द्रीय कमिटीमा

समावेश गरिएका सदस्यहरू पनि आफ्ना जिम्मेवारीहरूबाट बचन सक्दैनन् । उनीहरू पनि कम या बढी मात्रामा, सिधा वा घुमाउरो पाराले यस वाम दुस्साहसवादी भडकावका लागि जिम्मेवार छन् ।"

कुनै गूट-उपगूटसँग असलन ६ जना नेताहरूद्वारा लिखित सो पत्रको अन्तमा जोडदार ढंगले अपील गरिएको थियो - "पार्टी कार्यकर्ताहरूले चारू मजुमदारमाथि आत्मालोचनाका लागि दवाव दिनु जरूरी छ ।"

तर कस्तो विडम्बना भने, यो पत्र पार्टी कार्यकर्ताबीच पुग्नपुग्दै क. चारू गिरफ्तार भइसकेका थिए । क. चारूको आकस्मिक गिरफ्तारीले दुखित भएका नागभूषण लगायत विशाखापटनम जेलमा रहेका पत्र लेखक नक्सलवादी नेताहरूले नयाँ आशाको किरण देखे । उनीहरूलाई के लागेको थियो भने, क. चारू पनि उनीहरूका सहअभियुक्त भएकाले उनलाई पनि विशाखापटनम जेलमै ल्याइनेछ र जेलमा एकसाथ हुँदा फेरि एक पटक सबै मतभेद र फुटकोवारेमा गहन कुराकानी गर्ने अवसर पाइने भयो । उनीहरू क. चारूसँग व्यापक छलफल गरेर नयाँ ढंगले पार्टी-एकताको अभियान थाल्न सकिने कुरामा आशावादी भएर बसिरहेका थिए ।

तर २८ जुलाई, साँझ ४-५ बजेतिर प्रहरी चौकीमै हिलटली शैलीको यातनाको कारणले दम र मुटुका विरामी क. चारूको मृत्यु भयो । सशस्त्र नक्सलवादी आन्दोलनको लागि अत्यन्त गंभीर क्षतिको रूपमा अभिव्यक्त भयो - क. चारूको असामयिक मृत्यु ।

यो दुखदयी खबर विशाखापटनम जेलका नक्सलवादी कैदीहरूबीच पनि जंगलको आगोमै फैलियो । नागभूषणको शब्दमा, "हामी यो दुखद खबर सुनेर अवाक भयौं ।"

पार्टी-एकताको प्रयासको पहिलो कदम क. चारूको मृत्युसँगै अवशान भयो र मृत्यु भयो - नक्सलवादी आन्दोलनको उत्कर्षको कालको । र, क. चारूमा केन्द्रीकृत भएको पार्टीको केन्द्र पनि नष्ट भयो, टुट-फुटको क्रम भन तीव्र भयो । र, शुरू भयो -

कानु साव्याल, सौरेन बोस र तेजेधर रावको मिलोमलोमा पार्टीभित्र जारी गरिनुपर्ने पत्र सार्वजनिक गरिएको रहेछ ।

सशस्त्र नक्सलवादी आन्दोलनका कमी कमजोरी र गल्तीहरूले बाँकी बचेका नक्सलवादी नेता र कार्यकर्ताहरूलाई गिज्याउने क्रम ।

टुट-फुटको यो स्थितिमा पंजावका नक्सलवादी नेता जगजीतसिंह सोहल उर्फ शमाले पश्चिम बंगाल राज्य कमिटीका सदस्य महादेव मुखर्जीसँग मिलेर क. चारू समर्थकहरू बीच केन्द्र निर्माण गर्ने पहल गरे । स्मरणीय छ, आप्फुनो गिरफ्तारीभन्दा केही दिन अगाडि मात्रै क. चारूले शर्मसँगको अन्तिम कुराकानीमा चिनियाँ पार्टीका सुभाष र आलोचनाहरूमाथि ध्यान दिनु पर्ने र पार्टीको पुनर्गठन गर्नुपर्ने कुरामाथि जोड दिएका थिए । यही कुराकानीलाई आधार मानी शमाले महादेव मुखर्जीसँग मिलेर पार्टी पुनर्गठन गर्ने सिलसिलामा ५-६ डिसेम्बर, १९७२ मा कलकत्तामा नयाँ केन्द्रीय कमिटीको घोषणा गरे ।

क. चारूको मृत्युमा जिम्मेवार देखिएका अपराधीहरूलाई दण्ड दिने बाचासहित उग्र नारासहित प्रकट भएको यो केन्द्र जेलबाट छुटेका र भागेका नक्सलवादीहरूलाई विशेष ढंगले आकर्षित गर्‍यो । यसमा पार्टीलाई नयाँ ढंगले पुनर्गठन गर्ने पक्षमा रहेका विहारका क्रान्तिकारीहरू पनि समाहित भए ।

**६ जना नेताहरूले लेखे-  
'पार्टी कार्यकर्ताहरूले चारू मजुमदारमाथि आत्मालोचनाका लागि दवाव दिनु जरूरी छ ।'**

तर यो केन्द्र गठन भएको एक वर्ष पनि वित्ति-नबित्ति तै दुईजना नेताहरूबीच पनि चर्को विवाद शुरू भयो । अगष्ट, १९७३ मा भएको चिनियाँ कम्युनिष्ट पार्टीको दशौं महाधिवेशनले लिन प्याओलाई गद्दार घोषित गरेपछि उनीहरूको विवाद विभाजनसम्म पुग्यो ।

क. चारूका समर्थकहरूबीच देखिएका लिनप्याओलाई समर्थन र विरोध गर्ने प्रवृत्तिलाई समातेर महादेव मुखर्जीले लिन प्याओ समर्थक समूह बनाए । उनले 'लिन प्याओको निरन्तर छापामार युद्धको सिद्धान्तलाई समर्थन गर्दै

सबै कमरेडहरूलाई शहीद हुनका लागि आह्वान गरे - "मार कि मर ।"

शमाले चिनियाँ नेतृत्वको नयाँ निर्णयलाई स्वीकार गर्दै 'चीनका अध्यक्ष ताम्रा पनि अध्यक्ष' जस्ता नारा फिर्ता लिए, सशस्त्र संघर्षलाई जन आन्दोलनसँग जोड्ने नारा लगाए ।

यसरी क. चारू समर्थकहरू पनि लिन प्याओ समर्थक र विरोधीका रूपमा बाडिएको स्थितिमा विहारको भोजपुर र प. बंगालको बर्दवानका कमरेडहरूले भाकपा (माले) लिवेशन समूहको निर्माण गर्नथाले । विशाखापटनम जेलमा रहेका नक्सलवादी नेताहरूले भाकपा (माले) क. चारू समर्थक र विरोधी समूहमा बिभाजित हुँदा क. चारू समर्थकहरूको पक्ष लिएका थिए तर जब क. चारू समर्थकहरूबीच पनि असंख्य बिभाजन आउन थाल्यो, तब उनीहरू पनि रनभुल्ल भए । क. चारूका समर्थकका रूपमा देखापरेका नागभूषण पनि यस्ता विभाजनहरूप्रति असन्तुष्टि देखाउँदै आलोचनात्मक ढंगले अध्ययन गर्ने काममा व्यस्त हुनथाले । क. चारूको मृत्युभन्दा डेढ दुई वर्ष अगाडिदेखि फाँसीको सजाय भोग्नका लागि तयार बसेका नागभूषणको लागि टुट-फुट, चर्को विवाद निकै कष्टदायक भयो । (क्रमशः)





## विश्व कम्युनिष्ट आन्दोलन

पिपुल्स वार ग्रुपको  
मुख्यपत्रका अनुसार जासूसको  
आशंकामा सरला आफ्नै  
कार्यकर्ताहरूको हातबाटै  
मारिएको घटनाले सबैतिर  
नराज्मी असर पार्यो ।

(बायाँ) पिपुल्स वार ग्रुपका छापामारहरू  
प्रशिक्षण लिँदै ।

(तल) सरलाको हत्याका लागि जिम्मेवार  
PWG का नेता शंकरलाई प्रहरीले हत्या  
गर्‍यो । शंकर र उनको लास

**पिपुल्स  
वार  
ग्रुपले  
जनतासँग  
क्षमा  
माग्‍यो !**

धेरै जसो मानिसहरू गल्लीहरूदेखि डराउँछन् र गल्ली नै नगर्ने व्यक्ति वा पार्टीको खोजी गर्छन् । यस्तै खोजीको क्रममा लागेका मानिसहरूले पिपुल्सवार ग्रुप (PWG)लाई पनि गल्लीभन्दा परको पार्टीको रूपमा जनसमक्ष प्रस्तुत गर्छन् । सिन्को पनि नभाँच्नेले मात्रै गल्ली गर्दैन भन्ने कुरा थाहा नभएका मानिसहरू पिपुल्स वार ग्रुपलाई सम्पूर्णतः सही, गल्ली त गर्दै नगर्ने र सफलतामाथि सफलता हासिल गरिरहेको आन्दोलनका रूपमा चित्रित गर्न रूचाउँछन् - मनको लड्हु घुसँग खाएभै ।

तर वास्तविकता भने भिन्नै छ । सशस्त्र नक्सलवादी आन्दोलनको क्रममा निर्मित भारतको माओवादी पार्टी पिपुल्स वार ग्रुप पनि गल्लीप्रुफ पार्टी हैन र त्यस्तो कदापि हुन पनि सक्दैन ।

बन्न चाहने सरलाको निर्भयतापूर्वक हत्या गरिदिए । ती आलाकाँचा छापामारहरूलाई सरलाको कुरामाथि शंका लाग्यो - यो केटी पक्कै पनि पुलिसको जासूस हुनुपर्छ ।

आधारविनाको शकेशंकाको भरमा उनीहरूले सरलाको हत्या गरे, पुलिस जासूसको आशंकामा क्रान्तिकारी बन्न चाहने एउटी युवतीको ज्यान लिए । पिपुल्स वार ग्रुपको अंग्रेजी मुखपत्र VANGUARD का अनुसार जासूसको आशंकामा सरला आफ्नै कार्यकर्ताहरूको हातबाटै मारिएको घटनाले सबैतिर नराज्मी असर पार्यो, जनताबीच मात्रै होइन, आफ्नै पार्टी कार्यकर्ता र समर्थकहरूको सिंगो पक्षलाई नराज्मी भकभक्यायो र आक्रोशको लहर नै फैलियो ।

शकेशंकामा क्रान्तिकारीहरूबाटै एकजना

क्रान्तिप्रेमी युवती सरलाको निर्भय हत्या भएको यो घटनाले पिपुल्स वार ग्रुपको प्रतिष्ठामाथि नै प्रश्न चिन्ह उठायो । विनाछानविन नै निर्दोष व्यक्तिहरू मारिएको घटनाबाट नराज्मी अफुथारो स्थितिबीच फँसेको सो ग्रुपले यस विषयमा खोजतलाश गर्ने निर्णय गर्‍यो ।

यसैको क्रममा थाहा भयो - सरकारले पिपुल्स वार ग्रुपभित्रै जासूसहरूको घुसपैठ गरेर छापामार दस्ताहरूलाई तहसनहस गर्न थालेको सन्दर्भमा सरलालाई पनि जासूसको शंका गरिएको रहेछ । तर कुनै गहन छानविन नै नगरी आधारहीन ढंगले जासूसको आरोपमा शंकाकै भरमा उनलाई मारियो । जासूस नै ठहरिएमा पनि सुधारका लागि समय र अवसर दिने कि नदिने भन्ने सवाल उठ्छ, तर उनलाई शंकाको भरमा प्रहरी र

## जासूसको आशंकामा क्रान्तिकारी बन्न चाहने एउटी युवतीको ज्यान लिए !

आफ्ना र अरूका गल्ली, कमजोरीहरूबाट सिक्दै अगाडि नबढ्ने हो भने सफलता कहिले पनि प्राप्त गर्न संभव छैन भन्ने कुरा पिपुल्स वार ग्रुपको सशस्त्र संघर्षका अनुभवहरूबाट सिक्न सकिन्छ । यो अंकमा आफ्ना कमीकमजोरी र गल्लीबाट पिपुल्सवार ग्रुपले के कति सिक्यो भन्ने कुराको सानो लेखाजोखा राख्ने प्रयत्न गरिन्छ ।


### जासूसको शंका:

### युवतीको हत्या

भर्खरकी युवती सरलासँग युवा जोश र जाँगर थियो, क्रान्तिप्राप्त आस्था थियो र वर्ग शत्रुलाई मार्ने हिम्मत थियो । त्यसैले उनले भारतीय क्रान्तिका लागि सशस्त्र संघर्ष गरिरहेको पिपुल्स वार ग्रुपसँग सम्पर्क गर्न खोजिन् ।

यसै सिलसिलामा फेब्रुअरी, १९९२ मा खम्मम शहरकी सरलाले पिपुल्स वार ग्रुपको एउटा छापामार दस्तासँग सम्पर्क गरीछाडिन् । निजामाबाद जिल्लाको सो दस्तासँग उनले क्रान्तिकारी आन्दोलनमा आफू पनि सहभागी हुन चाहने कुरा राखिन् । तर पिपुल्स वार ग्रुपका छापामारहरूले क्रान्तिकारी





क. सीतारमैया

सैनिकहरूले भैं विनाचिन्ता, विनाव्याकुलता, छिटीभन्दाछिटी ठण्डा दिमागले एउटी केटीको हत्या गर्न पनि पिपुल्स वार ग्रुपका छापामारहरू पाछ परेनन् ।

छानवीनको क्रममा सरलाको हत्यामा निजामावाद जिल्ला कमिटीका युवा सचिव शंकरको पनि हात रहेको थाहा लाग्यो । उनी यस्ता गंभीर गल्ली र अपराधहरूमा धेरै नै संलग्न रहेको आशंका थियो । पिपुल्स वार ग्रुपका संस्थापक नेता कोण्डापल्ली सीतारमैयाले आफू पार्टीका सर्वशक्तिमान नेता हुँदा पनि उनलाई पटक पटक कारवाही गर्ने धम्की दिएका थिए । पछि सीतारमैया स्वयं पार्टीबाट निष्काशित भए भने शंकर उर्फ डी. मार्कण्डेय पनि नर्थ तेलंगाना रेजिनल सेक्रेटरी भई रहँदा पुलिससँग भएको मुठभेडमा मारिए ।

छानवीनपछि पिपुल्स वार ग्रुपले सरलाको हत्यालाई अत्यन्त ठूलो र गंभीर गल्ली र अनुचित कारवाहीको रूपमा स्वीकार्यो । कुनै कुनै नेता कार्यकर्ताहरूले परिस्थितिवश मारिएको तर्क राखेकोमा ग्रुपले अष्टुयारो परिस्थितिलाई दोष दिएर आफूना गल्लीहरू ढाकछोप गर्नुहुँदैन भन्दै यस्ता गल्लीहरूको पार्टी, पार्टी सदस्य र छापामार दस्ता सिंगैले आत्मालोचना गर्नुपर्दछ भनेको छ । ग्रुपको आन्ध्र प्रदेश राज्य कमिटीका सचिव श्याम (नल्ला अर्द रेड्डी) ले प्रेस वक्तव्यमा भनेका छन् - 'यो गंभीर गल्ली हाम्रा कार्यकर्ताहरूले गरेका हुन् भन्ने कुरा हामी असंदिग्ध रूपमा स्वीकार गर्छौं र सरलाको परिवारजन तथा सबै जनतासँग भित्री हृदयदेखि क्षमा याचना गर्न चाहन्छौं ।

आफूना कार्यकर्ताहरूलाई मार्क्सवादी लेनिनवादी ज्ञानले सुसज्जित गर्नुभन्दा अगावै AK-47 राइफलले लैशा पार्ने काम गरिरहेको पिपुल्स वार ग्रुपका गल्लीहरू मध्ये एउटा नमूना मात्रै हो - क्रान्तिप्रेमी सरलाको निर्मम हत्या । सरलाको हत्याबाट पाठ सिकेर ग्रुपले आफूना कार्यकर्तालाई राजनैतिक, वैचारिक र सांस्कृतिक हात हतियारले सुसज्जित

पार्ने काममा कतिबेला ध्यान दिइरहेको छ, त्यो त स्पष्ट हुन सकिरहेको छैन ।

यसै सन्दर्भमा, त्यस ग्रुपका संस्थापक नेता कोण्डापल्ली सीतारमैयाले वर्तमान नेतृत्वमाथि टिप्पणी गर्ने क्रममा अभिव्यक्त विचार यहाँ उल्लेखनीय देखिन्छ । उनले भनेका छन् - 'वर्तमान नेतृत्वले कार्यकर्ताहरूलाई सिद्धान्तले लैशा पार्ने काम गरिरहेको छैन । त्यसैले कार्यकर्ताहरू सिद्धान्त र संघर्षमा हैन, हतियार र हिंसासा मात्र बेसी रुचि लिइरहेका छन् ।'

### पिपुल्स वार ग्रुपले खनेको चिहान

पिपुल्स वार ग्रुपका लागि बस र रेल जलाउनु भनेको सामान्य कुरो हो, सरकारी भवन र प्रहरी चौकी ध्वस्त पार्नु भनेको पनि कुनै ठूलो कुरो होइन । यसरी एउटा बमको भरमा अन्धाधुन्ध रूपले बस र रेल जलाउँदा, भवन र चौकी ध्वस्त पार्दा, सामान्य निर्दोष मानिसहरूको समेत अनाहकमा ज्यान गइरहेको यथार्थ अहिले बाहिर आउन थालेको छ ।

अक्टोबर, १९९० मा आन्ध्र प्रदेश राज्यवन्दको क्रममा तीन दर्जनभन्दा बेसी निर्दोष मानिसहरू पिपुल्स वार ग्रुपले खनेको खाडलमा एकै चिहान भएको भयानक घटना अहिले सार्वजनिक भएको छ । त्यस दिन पिछाडिएका जन-जातिहरूलाई आरक्षण दिने मार्गमाला सर्वोच्च अदालतले दिएको प्रतिगामी फैसलाका विरुद्ध पिपुल्स वार ग्रुपले आन्ध्र प्रदेश 'राज्य वन्द'को आह्वान गरेको थियो । आफूना असन्तुष्टी, आक्रोश र विद्रोहलाई अभिव्यक्त गर्ने क्रममा पिपुल्स वार ग्रुपका छापामारहरूले व्यापक कारवाही शुरू गरे । सरकारी स्वामित्वमा रहेका भवन, बस, संचार सेवा र रेल आदि ध्वस्त गर्ने क्रममा उनीहरूले काराकतिया एक्सप्रेस नामक रेलको एउटा भागमा अन्धाधुन्ध आगो लगाईदिए ।

पिपुल्स वार ग्रुपका छापामारहरूले पहिले पहिले सार्वजनिक यातायात सेवाका बस र रेलहरू ध्वस्त पार्दा यात्रुहरूलाई ओझाले र चेतावनी दिने

## विश्व कम्युनिष्ट आन्दोलन

काम गर्थे । तर त्यो दिन उनीहरूले सामान्य मानवीय संवेदनशीलतालाई समेत भुलेर यानुवाहक रेललाई जलाए । राज्यवन्दको कार्यक्रमलाई जसरी भएपनि सफल पार्न लागीपरेका छापामारहरूले विनाचेतावनी रेल जलाए । यसले गर्दा रेलका ३७ जना निर्दोष यात्रुहरूको ज्यान गयो, आगोको लफ्फासँगै उनीहरू घरानी भए ।

यो मानव निर्मित त्रासदीको रहस्यको गाँठो केही समयसम्म खुलेन, कसले किन हत्या गरेको हो भन्ने कुरा रहस्य नै भइरह्यो । पिपुल्स वार ग्रुपको नेतृत्व पनि मौन रह्यो । नेतृत्वका व्यक्तिहरूलाई लागेको थियो- यो हाम्रो केन्द्रीय नीति र कार्यक्रम अन्तर्गत भएको होइन, यस्तो त्रासदीपूर्ण काम हाम्रो कार्यशैलीभन्दा कोसौंकोस टाढा छ । त्यसैले यस्तो दुष्ट्याई हाम्रा पार्टी, छापामार दस्ता र जनवर्गीय संगठनहरूले गर्न सक्दैनन् ।

त्यसैले दुईवटा नगरका पार्टी कमिटीहरू र राज्य कमिटीले समेत यो त्रासदीको जिम्मेवारी लिन अस्वीकार गर्दै वक्तव्य दिए - 'यो हाम्रो काम होइन ।'

तर छानविनको क्रममा राज्य र केन्द्रीय पार्टीलाई धेरै पछि थाहा भयो - यो त्रासदीका लागि त आफूले पार्टी र पार्टीका छापामारहरू नै साँच्चिकै जिम्मेवार रहेछन् । यो रहस्य खुलेपछि पनि पार्टीका नेताहरूलाई तथ्य स्वीकार्न सकिँदैन थियो, अझ सार्वजनिक रूपमा यो तथ्य स्वीकारेर जान त धौधौ पनि भयो । उनीहरूले

प्रेस वक्तव्य दिएर यस त्रासदीको सार्वजनिक रूपमा माफी माग्ने साहस बटुल्न सकेनन् । ठीक दुई वर्षपछि मात्रै आन्ध्र प्रदेश राज्य कमिटीका सचिव श्यामले यी सबै रहस्यहरूमाथि रहेको पर्दा खोले ।

पिपुल्स वार ग्रुपका नेता श्यामले आफूना पार्टीको मुखपत्र VANGUARD मा यो त्रासदीको सम्पूर्ण जिम्मा लिँदै एउटा प्रेस वक्तव्य प्रकाशित गरेका छन् । आफूना पार्टीले यो त्रासदीको जिम्मा दिँदै पहिले नै प्रेस वक्तव्य प्रकाशित गर्न किन

अक्टोवर, १९९० मा  
आन्ध्र प्रदेश  
राज्यवन्दको क्रममा  
तीन दर्जनभन्दा बेसी  
निर्दोष मानिसहरू  
पिपुल्स वार ग्रुपले  
खनेको खाडलमा  
एकै चिहान भएको  
भयानक घटना  
अहिले सार्वजनिक  
भएको छ ।



नक्सलवादीहरूको हमलामा परेर दुर्घटनाग्रस्त  
बनेको नवजीवन एक्सप्रेस

हिचकिचायो भन्ने कुरा उल्लेख गर्दै उनी भन्छन् - "वर्षौं वर्षसम्मको यो हिचकिचाहटले पार्टीको इज्जत र प्रतिष्ठामा गहिरो घक्का पुऱ्यायो । त्यति धेरै जनताको ज्यान गएको त्रासदीको सम्पूर्ण जिम्मेवारी हाम्रो पार्टीले लिएको छ । यो त्रासदी हाम्रो पार्टीको गंभीर गल्तीको रूपमा स्वीकार गर्दछौं ।

निकै समयपछि गल्ती स्वीकार गरेर हामीले विगतको आफ्नो असल परम्परालाई केही हदसम्म भिद्येका छौं, यो गल्तीलाई सकाउँ हामी भन्न चाहन्छौं - गल्तीलाई समयमै नसकार्नु निकै ठूलो गल्ती हो, भन्नु ठूलो अक्षम्य गल्ती हुनसक्छ । त्यसैले हामी ढीले भएपनि यो त्रासदीपूर्ण गल्तीको जिम्मेवारी लिँदै आगामी दिनहरूमा यस्ता गल्तीहरू नगर्ने बाचा सार्वजनिक रूपमा गर्न चाहन्छौं ।

हामी जनताका अगाडि शिर निहुन्याउँदै मृत व्यक्तिहरूप्रति श्रद्धान्जली दिँदै हाम्रा गल्तीहरूलाई भुलीदिनु हुन र हामीलाई क्षमा गरीदिनु हुन हार्दिक अनुरोध गर्दछौं ।"

### जनतासँग क्षमा माग्नु पर्दछ

अन्धायुध रूपले आक्रामक कारवाहीहरूलाई जारी राख्ने हो

**"हामी जनताका अगाडि शिर निहुन्याउँदै मृत व्यक्तिहरूप्रति श्रद्धान्जली दिँदै हाम्रा गल्तीहरूलाई भुलीदिनु हुन र हामीलाई क्षमा गरीदिनु हुन हार्दिक अनुरोध गर्दछौं ।"**

भने पिपुल्स वार ग्रुप वा त्यस्ता छापाभार सगठनहरूबाट यस्ता खालका गल्तीहरू पटक-पटक दोहोरीरहने संभावना भइरहन्छ, त्यसमाथि आफूना, विगतका गल्तीहरूबाट राप्ती पाठ नसिकने हो भने त यसको संभावना शतप्रतिशत नै हुनजान्छ ।

पिपुल्स वार ग्रुपले पनि काकातिया एक्सप्रेसको त्रासदीबाट खासै धेरै पाठ नसिकेको हो कि भन्ने शक गर्ने आधार यथावत छ । विगतमा यस्ता खालका त्रासदीहरू दोहोरिएको तथ्य हेर्दा यस्ता आशंकाहरू जो कोहीको मनमा पनि उब्जन्छ नै ।

सन् १९९१-९२ मा पनि पिपुल्स वार ग्रुपका छापाभारहरूबाट काकातिया एक्सप्रेस त्रासदीभन्दा अलिकति कमसल खालका गल्तीहरू दोहोरिएका थुप्रै उदाहरणहरू छन् । त्यसवेला आन्ध्र प्रदेशका करिमनगर र बारगल जिल्लामा भएका छापाभार आक्रमणको क्रममा ४ जना निर्दोष जनताको अनाहक मै ज्यान गएको थियो । छापाभारहरूले रेलका लिफ्टहरू उखेलेर फ्याँकेका कारणले त्यहाँका रेलहरू पल्टिएका थिए । त्यस दुर्घटनामा परी ४ जना सामान्य मानिसको मृत्यु हुनुका साथै कैयौ मानिसहरू घाइते र अपाङ्ग समेत भएका थिए ।

परिणामलाई पटकै ध्यान नदिएर गरिने यस्ता छापाभार कारवाहीहरूले अन्ततः पार्टीप्रतिको जनविश्वासमा कमी ल्याउँछ भन्ने कुरा त्यस त्रासदीबाट पनि पुष्टि भयो । त्यहाँका जनताले छापाभारहरूलाई जनताको हत्यामा सलग्न सशस्त्रशक्तिको रूपमा हेर्न थालेपछि पार्टीलाई काम गर्न अठ्ठ्यारो भएकै थियो ।

पछि त्यस पार्टीले छापाभार कारवाहीजन्य दुर्घटनाका कारणले भएको धनजनको क्षति, जनतामाथि पर्न गएको दुःख र पीडाप्रति क्षमा याचना गरेको छ । आफ्नो पार्टीको केन्द्रीय नीति र कार्यक्रम अन्तर्गत सो कारवाही नभएको कुरा उल्लेख गर्दै पार्टीले सो त्रासदीको सम्पूर्ण जिम्मेवारी आफ्नो काँधमा लिई आफ्ना कारवाहीहरूमा रहेका गंभीर गल्ती नदोहोर्न कसम पुनः खाएको छ । त्यस पार्टीले जनतासँग क्षमा माग्दै सर्वोच्च न्यायाधीशको रूपमा रहेको जनताको फैसला स्वीकार गर्ने घोषणा पनि गरेको छ ।

□ राजेन्द्र महर्जन

**पू** ण्ड ६५ चैत्र ०५५ को बिचार अन्तरक्रियामुखी मासिक मूल्याङ्कन पत्रिकामा नेपाल कम्युनिष्ट पार्टी (माओवादी) का भूमिगत महामन्त्री क. प्रचण्डसँग यस मासिकले लिएको लिखित अन्तरवार्ता अध्ययन गर्ने मौका पाइयो ।

नेपाल जस्तो अर्ध सामन्ती, अर्ध औपनिवेशिक बहुदलीय प्रजातान्त्रिक राजतन्त्रात्मक व्यवस्था चलेको विश्वको दोश्रो, तेश्रो नम्बरको गरीव मुलुकमा विगत तीन वर्षदेखि सशस्त्र जनयुद्ध गरिरहेको भूमिगत कम्युनिष्ट पार्टीका महामन्त्रीको अन्तरवार्ता अध्ययन गर्दा जोकोहीले पनि विशेष ध्यान दिएर जिज्ञासाका साथ अध्ययन गर्दछ । ठीक त्यही हिसावले मैले पनि उक्त अन्तरवार्ता (मूल्याङ्कन मासिकले पनि विशेष अन्तरवार्ता भनी उल्लेख गरेको) अध्ययन गरे ।

विगत तीन वर्षदेखि चलिरहेको जनयुद्धको उपलब्धी र कमजोरी सम्बन्धमा अध्ययन गर्ने मौका पाइयो । उपलब्धीहरूका बारेमा क. प्रचण्डले राम्रोसँग वयान र विस्तार पनि लगाउनु भएको रहेछ, जसबाट सर्वसाधारण समेतले जनयुद्धका बारेमा राम्रो ज्ञान आर्जन गर्न सक्नेछन् । क. प्रचण्डलाई मूल्याङ्कन मासिकले विशेष लिखित अन्तरवार्ता लिनुको तात्पर्य पनि आम जनसमुदायमा जनयुद्धका बारेमा रहेको जिज्ञासा मेटाउन सफल होस् भनेर हुनुपर्दछ । साथै आम जनसमुदायमा जनयुद्ध सम्बन्धमा भएका गलत सोचाइ र धारणाहरूमा परिवर्तन होस् र नेपालको कम्युनिष्ट आन्दोलनलाई थोरै भए पनि टेवा पुगोस् भन्ने हुनु पर्दछ ।

हाल मुलुकमा विद्यमान राजनैतिक पार्टीहरूमध्ये सबैभन्दा वैज्ञानिक

विश्लेषणसहित अघि बढिरहेको पार्टीको रूपमा ने.क.पा. (माओवादी) लाई माओवादी पार्टीकै कमरेडहरूले लिने गरेको पाइन्छ । एउटा तानाशाही सामन्ती शासन व्यवस्था सन्चालन गर्न जति सजिलो हुन्छ, त्यसको अलावा एउटा प्रजातान्त्रिक पार्टीले शासन व्यवस्था चलाउन बढी नै वैज्ञानिक सोच र विश्लेषणको आवश्यकता पर्दछ । त्यस्तै एउटा दुर्जुवा पार्टी संगठन चलाउन जति वैज्ञानिक सोच, र विश्लेषणको जरूरत हुन्छ, त्योभन्दा एउटा भूमिगत कम्युनिष्ट पार्टी सन्चालन गर्दा बढी गुणात्मक वैज्ञानिक सोच र भौतिकवादी विश्लेषणको जरूरत पर्दछ । साथै, पार्टी कार्यकर्तादेखि नेतृत्व तहसम्मका कमरेडहरूले जनसमुदायसमक्ष आफ्नो पार्टीको सिद्धान्त, विचार र दृष्टिकोणलाई शिष्ट र सम्य भाषामा अल्लो, पट्यार र भल्फट नभानी सन्तुलित ढंगबाट राख्ने गरिन्छ । अफ भनी भन्ने, एउटा कम्युनिष्ट पार्टीले त्यतिबेला अफ सम्यमित भएर आफ्ना पार्टीका विचार, दृष्टिकोण र पार्टीले गरेका उपलब्धिहरूलाई आम जनसमुदायले बुझ्ने भाषामा सम्य र शिष्ट भएर राख्नुपर्ने हुन्छ, जतिबेला पार्टीले जनयुद्ध जस्तो सशस्त्र आन्दोलन शुरू गरेको हुन्छ । किनभने सशस्त्र आन्दोलनमा प्रतिक्रियावादीका प्रहरी र शैन्धबाट जनयुद्धकामी जनताका छोराछोरीहरू मारिएका हुन्छन् भने प्रतिक्रियावादीका भरोटेहरूलाई जनसेनाले जन-कारवाही पनि गरीराखेका हुन्छन् । त्यस्तो अवस्थामा विरोधी शक्ति वा मित्र शक्तिहरूबाट बारम्बार अस्वस्थ वा स्वस्थ आलोचना पनि आउन सक्छन् । त्यस्ता आलोचनालाई पार्टीको कार्यलाई अफ परिष्कृत र विकसित गर्दै लैजानको निमित्त उर्जाको रूपमा पार्टीका आम कार्यकर्ता र नेताले लिनु पर्ने हुन्छ ।

### नेकपा माओवादीका छापाभारहरू







नेकपा माओवादीका  
महामन्त्री क. प्रचण्ड

परिवर्तन गर्नु पर्ला जस्तो लाग्यो । किनभने विरोधीहरूले वा शुभचिन्तकहरूले लगाएका तमाम आरोप वा आलोचनाहरूलाई जनसमुदायले बुझ्ने शैलीमा खण्डन गरी आम जनसमुदायमा आफ्नो छवि उज्ज्वल बनाउनु पर्ने प्राथमिक कर्तव्य आई पढा सोदाट पुत्कनलाई सुगा रटाइको प्रयुत्तर दिएर पन्छिनु क. प्रचण्ड मात्र होइन, एउटा सच्चा कम्युनिष्ट कार्यकर्ताको उचाईसम्मत कुरा भएन कि जस्तो लाग्छ । हामी

आलोचनाहरू गलत छन् भने किन धैर्यता गुमाएर असहिष्णु बनी सुगा रटाइको शैलीमा जवाफ दिनुहुन्छ ? के तपाईंलाई लगाइएका आरोपहरूको बारेमा तपाईंले धैर्य गरेर सम्य र शिष्ट भाषामा खण्डन गरेको हेर्न र सुन्न पाउने अधिकार आम जनसमुदायलाई छैन भन्ठान्नु भएको छ ? यदि भन्ठान्नु भएको छैन भने धैर्य गरी विरोधी, आलोचक, समर्थकहरूको विरोध र आलोचनालाई सही ढंगबाट खण्डन, मण्डन, मनन गर्न र आफ्नो विचार, व्यवहार र आचरणलाई सुधार गर्न सिकदै जानु भयो भने नेपाली क्रान्ति सही मार्गमा जाने थियो कि ।

२०१५ चैत्र महिनाको मुल्याङ्कन

पाउने ? के आफूमाथि लागेको आरोपलाई विडम्बना ठान्दैमा आफूमाथि लागेको आरोप धोइन्छ ? आश्चर्य लाग्यो भने के कति कारणले लाग्यो ? त्यस्तो छैन भने कस्तो छ त माओवादी पार्टीभित्रको कमिटी पद्धति ? के त्यो, नेपाली जनताले थाहा पाउन जरूरत छैन ? जब जब एउटा कम्युनिष्ट नेतालाई विरोधी वा आलोचकको कुरा सुनेर अनावश्यक रीस उठ्छ, तब तब उसको मुख बन्द हुन्छ र उसको विनाशको वीरु रोपिन्छ । "रीस खा आफू, बुद्धि खा अर्को" भन्ने उखानलाई क. प्रचण्डले बुझ्न सक्छ जरूरत छ ।

यस्तै यस्तै धेरै प्रश्नहरूको जवाफ क. प्रचण्डले भावावेशमा आएर दिनु भएको छ । वास्तवमा वहाँले त्यही अन्तरवातामा आफ्नो पार्टीको उपलब्धिको चर्चा गर्दा जुन शैली र तरिका अपनाउनु भएको छ, त्यही शैलीलाई सन्तुलित ढंगले सम्पूर्ण अन्तरवार्तासम्म लैजानु पर्नेमा वहाँको धैर्यताको बाँध टुट्छ,

## क. प्रचण्डको धैर्य गुमेपछि

◆ अर्जुन शर्मा ◆

## माओवादी पार्टीभित्रको कमिटी पद्धति ? के त्यो नेपाली जनताले थाहा पाउन जरूरत छैन ?

एउटा कम्युनिष्टले शसस्त्र आन्दोलनमा सामेल हुनुभन्दा पहिला के कुराका प्रशिक्षित र दीक्षित भईसकेको हुनु पर्दछ भने, आन्दोलनका बारेमा कुनै पनि तर्काबाट कुनै पनि किसिमको जिज्ञासा वा आलोचना आएमा सहर्ष स्वीकार वा खण्डन गर्न सक्छु भन्ने साहस र सन्तुलन कायम गर्न सक्ने क्षमताको विकास गरेको हुनु पर्दछ ।

तर तीन वर्षे जनयुद्धको इतिहास बोकिसकेको पार्टीका महामन्त्री जस्तो गरिमामय र शक्तिशाली व्यक्तित्वले माथि उल्लेख गरिएको अन्तरवार्तामा मुल्याङ्कन मासिकले सोधेका प्रश्नहरूको जवाफ दिने क्रममा अत्यन्तै असहिष्णु र अनुत्तरदायी ढंगले पेश हुनु भएवाट त्यत्रो महान कार्य जनयुद्धको नेतृत्व क्षमतामाथि शंका उब्जाउनु पर्ने आवश्यकता हुन्छ । जस्तै, केही समयअघि माओवादी पार्टीबाट विद्रोह गर्ने क. भरत दाहालले मुल्याङ्कन मासिकमार्फत दिनु भएको अन्तरवार्तामा माओवादी नेतृत्व मुख्य रूपमले, क. प्रचण्डमाथि लगाइएका आरोपबारे खण्डनको अपेक्षा गरी मुल्याङ्कन मासिकले सोधेको प्रश्नको जवाफ दिने क्रममा क. प्रचण्डले सामान्य सहिष्णुता, उदारता, वस्तुनिष्ठता र मानसिक सन्तुलन समेत देखाउन नसकेकोमा क. प्रचण्डलाई आजसम्म मैले बुझेको बुझाइमा, मैले चिनेको चिनाइमा

सर्वसाधारणले भूमिगत पार्टीका कमरेडहरूको विचार र व्यक्तित्वलाई बुझ्ने चिन्ने माध्यम भनेको पत्रपत्रिका नै हुन् । त्यसमा पनि, नेपालको कम्युनिष्ट आन्दोलनमा अत्यन्तै सहयोगी बन्न सकोस् भनी विभिन्न बासपन्थीहरूको सरक्षकत्व र सहयोगमा प्रकाशित मुल्याङ्कन मासिकका प्रश्नहरूको उत्तर दिनमा नै मानसिक आवेगले क. प्रचण्डलाई अवरुद्ध पारिदिएपछि नेपाली क्रान्तिको नेतृत्वको बारेमा क. भरतले भने जस्तै हामीले पनि किन शंका नगर्ने ?

यदि क. भरतद्वारा क. प्रचण्डलाई लगाइएका आरोप र

मासिकको पेज नं. ३९ मा मुल्याङ्कन मासिकले अहिले माओवादी पार्टीभित्र कमिटी प्रणाली नै खतम पारिएको छ, त्यहाँ बिमति राख्ने हैन, सहमति राख्नेको मात्र हक छ, भनिन्छ नि त ? त्यहाँ कार्यकर्तालाई दासको व्यवहार गरिन्छ रे नि त हो ? भनी सोधेको आश्चर्यको जवाफमा क. प्रचण्डले आश्चर्य र विडम्बना दुई शब्द मात्र उत्तर दिएर आफूलाई प्रश्नसँग आंशिक सहमति जनाउन खोज्नु भएको छ । के यदि वहाँ सहमत हुनुहुन्न भने 'आश्चर्य' भनेको भरमा एउटा कम्युनिष्ट नेताले प्रश्नको जवाफ नदिएँ भाग्न

मानसिक सन्तुलन गुम्छ, मानौं होशहवशै उड्छ, अलिकति मात्रै होश रहेको एउटा संगठित सदस्य, कार्यकर्ताले पनि आफूमाथि लागेको आरोपलाई खण्डन गर्ने सवालमा धैर्यता गुमाउँदैन, प्रश्नकर्ता वा आलोचकसँग असहिष्णु बन्दैन तर नेपाली जनयुद्धको नायक भनिएका क. प्रचण्डको भने धैर्यता गुमेको देख्दा नेपाली कम्युनिष्ट आन्दोलनलाई वहाँको भूमिकाले कहाँ पुर्‍याएर ठोकाउने हो थाहा भएन । आशा गरौं, भविष्यमा वहाँबाट यस्तो कमजोरी दोहोरिने छैन । □ ज्ञानेश्वर, का. न. पा. ३३

सामुदायिक  
संगठन

किन र कसरी ?



मूल्य रु. १००/- मात्र ।

सामुदायिक संगठन

किन र कसरी ?

अचेल सामुदायिक संगठन सबैको चर्चा र चासोको विषय भइरहेको छ । आखिर के हो त सामुदायिक संगठन भनेको ? किन यसको आवश्यकता भयो त ? यसको उद्देश्य र कार्यन्वयन कस्तो हुनुपर्दछ ? यसको निर्माण प्रक्रिया कस्तो हुनुपर्दछ ? यसमा संगठकहरूको भूमिका कस्तो हुनुपर्दछ ?

समुदायको विकास र प्रगतिका लागि सिन्धुलीमा क्रियाशील रहेका सरिता माभी, सविता माभी, धन पाख्रिन, आशाराम महर्जन, गणेशभक्त सिर्तिखु र राम डंगोलका अनुभव र अनुभूतिहरू ।

साथमा, सामुदायिक संगठनहरूका विविध आयामहरूबारे समाजशास्त्री प्रोफेसर डा. चैतन्य मिश्रको विचारोत्तेजक समीक्षा र सामुदायिक संगठनसम्बन्धी स्पेसको महत्वपूर्ण दीर्घकालीन दृष्टिकोण ।

सम्पर्क


रुपेश

पाटनढोका, ललितपुर । फोन: ५३०६६७, पो. ब. नं. ९६३६

**म** इटुम्बहाल हुं । पञ्चायतको जबरजस्त कालरात्रीमा नेपालका वामपन्थीहरुको प्रिय स्थल । पहिले सबै मकहाँ एकत्रित हुन्थे, बेला मौकामा सभा-समारोह गर्ने । म सबैलाई समान स्नेह प्रदान गर्थे । यही एक आश्रयदाताको परम कर्तव्य हो, जसको पालन गर्न म सदैव प्रस्तुत रहन्थे । परन्तु आज स्थिति सर्वथा भिन्न छ । यहाँ शरण लिन आउनेले नै विस्मृतिको गर्भमा हत्याई दिएको छ मलाई । म अतीव दुःखी छु । हो, यो इटुम्बहाल आफ्ना पुराना मित्रहरुको घोर उपेक्षाको शिकार भएको छ ।

नेपाल कम्युनिष्ट पार्टीका संस्थापक कमरेड पुष्पलालको भावुक स्मृतिमा होस् अथवा यो देशको कोशी र गण्डकी बेच-विखन गर्नेहरुको विरोधमा अथवा पश्चिमको छिमेकी देश हिन्दुस्तानबाट अतिक्रमण गरिएको सुस्ता काण्डको विरोधसभामा होस् अथवा भ्रामाभा काभरतापूर्वक हत्या गरिएका वीर शहीदहरुको स्मरणमा -सदैव यो इटुम्बहालले विप्लवी मानसिकताको साथ दियो । कहिल्यै भयभीत भएर पाइला पछिस्तिर फर्काउने उपक्रम गरेन, चाहे यसको लागि जस्तोसुकै भयावह यन्त्रणालाई निमन्त्रण गर्न किन नपरोस् ! म त्यसबेला खुफिया विभागका गुप्तचरहरुको कुर तजरको निगरानीमा थिएँ । किन्तु म कसैको परवाह किन गर्थेँ ? दमनकारी सत्ताको त्रासले मलाई विचलित गर्न सकेन । म निरन्तर आफ्नो पथमा अग्रसर भइरहेँ । परन्तु आज सकसपूर्वक भन्न परिरहेछ - यसको बदलामा यो इटुम्बहालले के हासिल गर्‍यो ?

मलाई धनको लालसा छैन । मेरो अभिलाषा भोग-विलास होइन । सुख-सयलको माग गरिरहेको छैन म । म एक देशभक्त हुँ - नेपाली जनताको मुक्तिको उत्कट चाहना



## इटुम्बहालको आर्तनाद

गर्ने । यही मेरो एकमात्र लक्ष्यविन्दु हो । मेरो सघर्षपूर्ण इतिहासका पानाहरु यसका साक्षी छन् । किन्तु मलाई यो विषयको पाठ पढाउने विद्रोही कमरेडहरु आज कहाँ छन् ? एक दिन मैले स्वयंसँग यसरी सोधेँ । इटुम्बहालबाट निस्केर सबै सोभै खुला मञ्चमा पुगिसके - म भित्रबाटै उत्तर आयो । किन ? मैले पुनः प्रश्न गरेँ । यस्तो जवाफ आयो - किनभने त्यहाँबाट नीजि वैभवले परिपूर्ण प्रजातन्त्रवारे लामो-लामो व्याख्या गर्न सहूलियत हुन्छ । अब तिमी जस्तो सानो, कुचुक परेको र साँघुरो इटुम्बहाल हाघा कमरेडहरुलाई किन चाहियो ?

**यो इटुम्बहाल प्रश्न गर्न चाहन्छ -  
प्रिय कमरेडहरु,  
के तपाईंहरुले  
त्यो मुक्ति हासिल  
गरिसक्नु भयो ?  
के मुक्ति संवैधानिक  
राजतन्त्रको आकार जस्तो  
हुन्छ ? अथवा...**

जब संकटहरुले घेरिएको संव्रत समय हुन्छ, त्यस वखत 'सेल्टर'- को महत्व हुने गर्छ । दुरुहतापूर्ण विगतलाई नाघेर आएका कमरेडहरुलाई जति यसको ज्ञान अरु कसलाई हुन सक्छ ? भूमिगत अवस्थामा देशभरि छरिएका थुप्रै इटुम्बहालहरु थिए, जहाँ हाघा कमरेडहरु सुरक्षा पाउँथे । वासी भात र आधा रोटी खाएर जोशले मुक्तिको आह्वान गर्थे । देशभरी इटुम्बहालहरुको कुनै कमी थिएन । नेपाली जनताले कुनै अभाव हुन दिएनन् । परन्तु आज खाकी वर्दीधारी पुलिसहरुका सुरक्षामा खुलामञ्चको सहज प्राप्ति भइसकेपछि मेरो कुनै आवश्यकता रहेन । के साँच्चै नै यो इटुम्बहालको प्रासङ्गिकता समाप्त भइसक्यो ?

म एक इटुम्बहाल हुँ । यो देशमा यस्ता अनेकन इटुम्बहालहरु छन् जो मुक्तिको सपना देखाउने आफ्ना पुराना कमरेडहरुतर्फ केही प्रश्नहरु सहित उन्मुख छन् । सबैको प्रतिनिधित्व गरेर यो इटुम्बहाल ती तमाम प्रश्नहरु उपस्थित गर्ने अनुमति चाहन्छ - प्रिय कमरेडहरु, के तपाईंहरुले त्यो मुक्ति हासिल गरिसक्नु भयो ? यो होवाँ कस्तो देखिन्छ त्यो मुक्ति ? के संवैधानिक

राजतन्त्रको आकार जस्तो हुन्छ ? अथवा मार्क्सवादको मगमगा धास्ना आउने महँगो अन्तर छर्किएको बहुदलीय जनवाद जस्तो देखिन्छ मुक्ति ? भन्ने कसले कमरेडहरु, कस्तो हुन्छ मुक्ति ? अथवा मुक्तिको यावत विचारबाट नै मुक्त भइसक्नु भयो तपाईंहरु ? बडो दुखी हृदयले म प्रश्नहरु राखिरहेछु । के योचित जवाफ आउने छ ? तपाईंहरुको पुरानो आश्रयस्थल यो इटुम्बहाल अधैर्यतापूर्वक प्रतिक्षा गरिरहनेछ ।

**म विश्वासको बीज हुँ**

**भारपातहरुमा फलेको फल  
विषालु पनि हुनसक्छ,**

**हिँड्नु मात्र यात्रा होइन**

**पुग्ने ठाउँवारे**

**भ्रम सिर्जना गरेर**

**हाघो विश्वासको अपमान नगर**

**हो, वढ्दो विश्वासको**

**पुनर्जन्म हुने गर्छ ।**

\* काठमाण्डौको एउटा चर्चित चोक, जहाँ राजनैतिक भेलाहरु हुने गर्छे ।

### सबैभन्दा प्राचीन

विश्वको सबैभन्दा पुरानो भौतिकवादी दर्शन पश्चिममा विकास भएको दावी गरिन्छ । तर वास्तविकता त्यस्तो देखिन्छ । खोज-अनुसन्धानले देखाएको छ - संभवतः चार्वाक दर्शन वा लोकायत दर्शन नै विश्वको सबैभन्दा पुरानो र सबैभन्दा सुस्पष्ट र विकसित भौतिकवादी दर्शन हो । चार्वाक दर्शन वा लोकायत दर्शनका संस्थापक बृहस्पति मानिन्छन् । राहुल सांकृत्यायनका अनुसार बृहस्पतिको काल ईशापूर्व १५२० मानिएको छ (हेर्नुहोस् - दर्शन दिग्दर्शन, हिन्दी, किताब महल, इलाहाबाद, १९९८, पृ. २९३) । यस हिसावले चार्वाक दर्शनको

modern times, progress publishers, मस्को, १९८४, पृ. ८८)

बुद्धकै समयमा उनी निकै प्रशिद्ध विचारक भइसकेका थिए । (हेर्नुहोस्, उही राहुल सांकृत्यायनको दर्शन दिग्दर्शन पृ. ३७६) ।

यी सब हिसावले चार्वाक दर्शन बुद्धको समय भन्दा पनि पुरानो भौतिकवादी दर्शन हो । यो भन्दा पुरानो सुस्पष्ट र विकसित भौतिकवादी दर्शन विश्वमा अन्यत्र कतै अहिलेसम्म भेटिएको छैन । यो ईशापूर्व १६ सौ - छैटौं शताब्दीमा विकसित विश्वको प्राचीनतम भौतिकवादी दर्शन हो ।

चार्वाक दर्शन चार्वाक भन्ने कुनै दार्शनिकको नामबाट राखिएको भ्रम व्यापक रूपमा छ । यद्यार्थ यस्तो

यसको अर्को अर्थ पनि छ । त्यो अर्थ हो - त्यो, जसले यो लोक अर्थात् भौतिक संसारलाई नै एक मात्र आधार मान्छ । अथवा लोकायत दर्शन यो लोक अथवा भौतिक संसारलाई नै मुख्य आधार मान्ने दर्शन हो । यो लोकलाई मात्र यसले मान्छ, परलोकलाई मान्दैन ।

लोकायत दर्शन कुनै एक जना दार्शनिकको दर्शन होइन । थुप्रै दार्शनिकहरू देखिन्छन् यो दर्शनको प्रवक्तृका रूपमा । तीमध्ये प्रमुख चाहिँ बृहस्पति, भीषण र अजित केशकम्बली देखिन्छन् ।

बृहस्पतिले आफ्ना दार्शनिक विचारहरू सूत्रहरूका रूपमा लेखेको प्रतीत हुन्छ । तर "बृहस्पति सूत्र" अहिले प्राप्य छैन । यो हरायो । बढी सम्भव छ - कट्टरपन्थी आस्तिकहरूद्वारा यसलाई नष्ट पारियो । अहिले तिनै आस्तिक दार्शनिकहरूद्वारा बृहस्पतिको भनाइ भन्दै आलोचनाको निम्ति उद्धृत गरिएका सूत्रहरूको आधारमा मात्र बृहस्पतिको भौतिकवादी विचार थाहा पाउन सभव भएको छ । तथापि, तिनै एकल-दुकल सूत्रहरू पनि निकै महत्त्वपूर्ण र उल्लेखनीय देखिन्छन् ।

अहिले चार्वाक दर्शनबारे हामी जो चर्चा गर्दैछौं, त्यो तिनै विपक्षीद्वारा गालीको लागि उद्धृत गरिएको केही थोरै सूत्रहरूको आधारमा हो । यी सबका वावजूद, के कुरामा विवाद छैन भने, लोकायत दर्शन भारतको र संभवतः सिंगै विश्वको प्राचीनतम भौतिकवादी विश्व दृष्टिकोण हो ।

### मुख्य प्रस्थापनाहरू

विश्वको कुनै पनि भौतिकवादी दर्शनको मुख्य चिनारी के हो भने, यसले यो विश्वमा प्रकृति र चेतना मध्ये प्रकृतिलाई प्राथमिक मान्छ । पदार्थ र आत्मामध्ये पदार्थलाई माऊ ठान्छ । चेतना वा आत्माभन्दा बाहिर स्वतन्त्र रूपमा प्रकृति वा पदार्थको अस्तित्व छ भन्ने यसले मान्यता राख्छ । र, यो संसारलाई भौतिकवादले जेय अर्थात् बुझ्ने, थाहा पाउन सकिने ठान्छ ।

चार्वाक वा लोकायत दर्शनमा भौतिकवादका यी सबै प्रस्थापनाहरू मौजूद देखिन्छन् । यो सुखद आश्चर्य हो कि - ज्ञान विज्ञानको त्यति सारो विकास नै नभएको तात्कालीन प्राचीन भारतमा आजभन्दा ३५०० देखि २५०० वर्ष अगाडि नै मानव जातिले यति सुस्पष्ट बस्तुवादी दार्शनिक चिन्तन विकास गरिसकेको थियो ।

चार्वाक वा लोकायत दर्शनका

मुख्य मुख्य प्रस्थापनाहरूलाई यसरी सूत्रबद्ध गर्न सकिन्छ :

यो संसारमा जे जे छ, त्यो सबैको आधार चारवटा तत्व अर्थात् महाभूतहरू हुन्: पृथ्वी, जल, तेज र वायु । संसारका सबै वस्तुहरू यिनै चारवटा महाभूतहरूको संयोगबाट बनेका छन् । चेतनशील मान्छेको शरीर समेत यिनै चार तत्वहरूबाट बनेको छ । जब शरीर मर्छ, शरीरका तत्वहरू यिनै महाभूतहरूमा बाँडिन्छन् र गएर मिल्छन् । पृथ्वी तत्व पृथ्वीमा गएर मिल्छ, जल तत्व पानीमा, तेज तत्व आगोमा र वायु तत्व हावामा । यी चार महाभूतहरू आफै सक्रिय छन्, कसैले यिनलाई सृष्टि गर्नु वा सक्रिय गराउनु जरूरी छैन । यिनै चार महाभूतबाट चेतनाको उत्पत्ति हुन्छ, जस्तो कि -रक्सीबाट मद-शक्ति । सृष्टिको लागि स्रष्टा जरूरी छैन । सृष्टि, यी चार महाभूतको संयोगको स्वभाव हो । जस्तो गरम हुनु आगोको स्वभाव हो, ठण्डा हुनु पानीको स्वभाव हो, शीतलस्पर्शी हुनु हावाको स्वभाव हो, त्यस्तै सृष्टि लोक अथवा भौतिक हुनु संसारको स्वभाव हो । काँडा स्वाभावले तीखो भए जस्तै कुरा हो यो ।

खालि यो लोक अर्थात् भौतिकसंसार छ, परलोक छैन । मृत्युपछि शरीर नष्ट हुन्छ, शरीरका तत्वहरू महाभूतमा गएर मिल्छन् र फेरि अर्को जीवन हुँदैन । न स्वर्ग छ, न त परलोकमा जानेवाला आत्मा । त्यसैले, जति आनन्द भोग गर्ने हो, यही जीवनमा गर । भस्म भइसकेको शरीर फेरि कहाँबाट फर्केर आउँछ ?

"यावज्जीवेत् सुखं जीवेत्  
क्षणं कृत्वा घृतं पीवेत्  
भष्मीभूतस्य देहस्य  
पुनरागमनम् कुतः ?"

त्यसैले, दान, यज्ञ, होम बेकार छ । दान, होम, वेद-पाठ र यज्ञ बुद्धि र पुरुषार्थ नभएका मानिसको जीविका जुटाउने बाटो हो । यदि यज्ञमा मारिएको पशु स्वर्ग जान्छ भने जजमान आफ्नै बाबुलाई किन मार्दैन ?


इश्वर र अलौकिक धर्म एवं पाप भन्ने कुनै कुरा छैन । इश्वर धनीहरूले गरीबलाई ठग्नलाई आविष्कार गरेको कुरा हो ।

शरीर वा पदार्थभन्दा अलग्गै आत्मा भन्ने कुराको स्वतन्त्र अस्तित्व छैन । चेतना वा आत्मा शरीर वा पदार्थकै स्वभाव हो । आत्मा चार महाभूतको विलक्षण संयोगबाट पैदा हुन्छ । शरीरको विघटन भएपछि आत्मा पनि नष्ट हुन्छ । सोच्ने काम महाभूतले बनेको शरीरले गर्छ,

## प्राचीनतम पूर्वेली

## भौतिकवादी दर्शन:

# चार्वाक दर्शन



यदि यत्नमा मारिएको पशु स्वर्ग  
जान्छ भने जजमान आफ्नै  
बाबुलाई किन मार्दैन ?

प्रारम्भ आज भन्दा करिब ३५०० वर्ष अगाडि भएको गणना गर्न सकिन्छ । पश्चिममा भौतिकवादका प्रवर्तक डेमोक्रीटस र हिराक्लिटस मानिन्छन् । डेमोक्रीटसको कालखण्ड ई.पू. ४६०-३७० मानिन्छ र हिराक्लिटसको ई.पू. ५३५-४३५ । (हेर्नुहोस् उही ३७६ पृष्ठ) ।

यस हिसावले डेमोक्रीटस र हिराक्लिटस बुद्धकालीन भौतिकवादी दार्शनिक हुन् (बुद्धको काल खण्ड पनि ई.पू. ५६३-४८३ हो) । तर बृहस्पतिको कालखण्ड बुद्धभन्दा पनि लगभग हजार वर्ष अगाडिको हो । चार्वाक दर्शनकै अर्का ठूला प्रवक्तृ अजित केशकम्बली हुन् । उनको कालखण्ड ई.पू. छैटौं शताब्दी मानिएको छ । (हेर्नुहोस् V. Brodov द्वारा लिखित "Indian philosophy in

होइन । चार्वाक गाली गर्दा दिइएको नाम हो - आस्तिक पण्डा पुरोहितहरूद्वारा । चार्वाकको अर्थ हो - जो खानपिनमा वा यस लोकमै मोजमज्जा गर्ने मामलामा नामुद छ । यो दर्शन ईश्वर र परलोक नमान्ने नास्तिक दर्शन भएका ले आस्तिकहरूले बदनाम गर्ने हेतुले हियाएर यसलाई "चार्वाक" दर्शन भनेका हुन् । चार्वाक कुनै दार्शनिकको नाम होइन । असलमा यो दर्शनको नाम "लोकायत दर्शन" हो ।

लोकायत शब्दको दुईवटा अर्थ छ । प्रशिद्ध भारतीय दार्शनिक सुरेन्द्रनाथदास गुप्तका अनुसार - लोकायतको अर्थ हो - त्यो, जो जनतामा व्याप्त छ । लोकसे आयात - लोकायत । अर्थात् लोकायत दर्शन "जनतामा व्याप्त दर्शन" हो ।

आफ्नो समयको  
हिसाबबाट हेर्दा चार्वाक  
वा लोकायत दर्शन  
त्यतिखेरको प्रगतिशील  
जनमुखी दर्शन थियो ।

न कि शरीरभन्दा स्वतन्त्र रूपमा  
रहेको कुनै आत्मा ।

यस धर्तीमा दुष्टयाँडको मुहान  
मान्छेको कुरा र अन्याय हो ।  
दुखको स्रोत पनि त्यही हो । भोग्यले  
गर्दा, ईश्वरले गर्दा यस्तो भएको  
होइन ।

प्रकृत जेय छ । प्रकृतिबारेको  
हाम्रो ज्ञानको स्रोत हाम्रा पाँच  
इन्द्रियहरूद्वारा हुने अनुभूति हो ।  
इन्द्रियद्वारा हुने प्रत्यक्ष अनुभूति नै  
ज्ञानको एक मात्र सही स्रोत हो ।  
जुन कुरा प्रत्यक्ष अनुभूति गर्न  
सकिन्छ, त्यो कुरा अस्तित्वमा पनि  
छैन ।

### महत्त्व र सीमा

चार्वाक अथवा लोकायत  
दर्शनको ऐतिहासिक महत्त्व यसमा  
छ, कि यो ब्राह्मणवाद वा  
पुरोहितवादका विरुद्ध संघर्षको  
दौरानमा विकसित भएको दर्शन  
हो । दान, यज्ञ, इहलोक-परलोक,  
स्वर्ग, नरक, ईश्वर, धर्म, पाप जस्ता  
अवधारणाहरू अगाडि ल्याएर  
पण्डापुरोहितले सर्व साधारण  
जनतालाई खुलेआम ठगी र शोषण  
गरिरहेको तात्कालीन समयमा  
त्यतिखेरको समाजका जनमुखी र  
प्रगतिशील तत्वहरूले यो दर्शनको  
विकास गरेका हुन् । त्यसैले त  
यसलाई जनताको दर्शनको अर्थमा  
अथवा जनमुखी दर्शनको अर्थमा  
लोकायत दर्शन भनिएको हुनुपर्छ ।  
यो बैद उपनिषद्को समयको, पण्डा  
पुरोहितवादको हाहाकारको समयको  
जनताको दर्शन हो । यो संभवतः  
विश्वकै सबभन्दा पहिलो धार्मिक  
अन्धविश्वासका विरुद्ध उत्पीडित  
वर्गले विकास गरेको जनदर्शन हो ।

त्यो समयमा, जतिखेर मानव  
समुदायमा ज्ञान विज्ञानको त्यति  
राफ्री विकास नै भएको थिएन,  
त्यस स्थितिमा पनि यति जोडदार  
तर्कका साथ धार्मिक  
अन्धविश्वासविरुद्ध जेहाद छेड्नु सारै  
गाम्भीर्यपूर्ण काम हो । तर लोकायत  
दर्शनको विशेषता र महत्त्व नै यसमा  
छ कि यसले त्यो सारै गाम्भीर्यपूर्ण  
अत्यन्त राम्रोसित गरेको छ ।  
इतिहासकारहरू भन्छन् - भारतमा  
दास युगको प्रारम्भ ईशापूर्व ३०००  
वर्ष अगाडि भएको थियो  
(हेर्नुहोस् विश्व इतिहासका परिचय,

हिन्दी, प्रगति प्रकाशन, मस्को) र  
सामन्ती युगको प्रारम्भ ईशवी सन्  
प्रारम्भ भएपछिको ३०० देखि ६५०  
वर्षको बीचमा भएको थियो । (हेर्नुहोस्  
भारतीय सामन्तवाद, रामशरण शर्मा,  
राजकमल प्रकाशन, नयाँ दिल्ली,  
१९९६, पृ. ११) । यस हिसाबले  
लोकायत दर्शन भारतमा दास युगको  
उत्कर्षको समयमा पैदा भएको  
बुझिन्छ । यो समयमा चर्को रूपमा  
देखा परेको दासयुगीन वर्ग शोषणको  
प्रतिक्रियामा लोकायत दर्शनको उदय  
र विकास भएको बुझिन्छ ।

लोकायत दर्शनको सीमा के हो  
भने, यो दर्शनले पदार्थको  
गतिशीलतालाई ध्यान दिँदैन । यद्यपि  
बुद्ध र कपिल (ई.पू. छैटौँ - पाँचौँ  
शताब्दी) को समयमा भारतमा  
पदार्थको गतिशीलताबारे सुस्पष्ट  
दर्शनहरू विकसित भइसकेका थिए ।  
यस कोणबाट यो दर्शन भौतिकवादी,  
तर अधिभूतवादी छ । यो लोकायत  
दर्शनको महत्त्वपूर्ण सीमा हो ।

यो दर्शनको ज्ञानसंवन्धी सोचाइ  
पनि अनुभववादी छ । प्रत्यक्ष  
इन्द्रियग्राह्य ज्ञानलाई मात्र यसले  
ज्ञानको एक मात्र सही स्रोत मान्दछ ।  
जे कुरा अनुभूति गर्न सकिन्छ, त्यो  
कुरा अस्तित्वमा पनि छैन भन्छ यो  
दर्शनले । तर संसारमा त्यस्ता धेरै  
कुरा हुन्छन्, जो हाम्रो इन्द्रियले अनुभूति  
गर्न सक्दैन, तर अस्तित्वमा चाहिँ  
हुन्छन् । फेरि अमूर्त तार्किक चिन्तन  
ले त गर्न सक्छ मान्छेको दिमागले,  
त्यसलाई चार्वाक दर्शनले ध्यान  
दिएको देखिन्छ । व्यवहार नै सत्यको  
सबैभन्दा मुख्य तूलो हो भन्ने कुरालाई  
चार्वाक दर्शनले स्वीकारको देखिन्छ ।

तथापि, अहिलेको तुलोबाट  
विगतको कुनै पनि मानव  
उपलब्धिलाई नापजोख गर्नु  
अन्यायपूर्ण हुन जान्छ । आफ्नो  
समयको हिसाबबाट हेर्दा चार्वाक वा  
लोकायत दर्शन त्यतिखेरको प्रगतिशील  
जनमुखी दर्शन थियो । □

प्रयोग गरिएका सन्दर्भ ग्रन्थहरू:

१) Lokayata, A study in Ancient Indian Materialism, Debiprasad Chattopadhyaya, People's Publishing House, New Delhi, 1992. २) भारतीय दर्शनकी रूपरेखा, एम हिरियन्ना, राजकमल प्रकाशन, नयाँ दिल्ली, १९९७ ३) दर्शन दिग्दर्शन, राहुल संस्कृत्यायन, किताब महल, इलाहाबाद, १९९८ ४) A History of Indian Philosophy, Surenranath Dasgupta, Volume I, Motilal Banarasisdas, Delhi, 1988 ५) Indian Philosophy in Modern Times, Progress Publishers, MOSCOW, 1984. □

## नवगठित आन्दोलन र संगठन समाजवादी आन्दोलन, नेपाल : किन र कसरी ?

नेपाली श्रमिक वर्ग तथा शोषित  
वर्गको जागृति र मुक्तिको निम्ति  
क्रियाशील हुने अठोटसहित र वैज्ञानिक  
समाजवादी विचारधारापतिको  
प्रतिवद्धतासहित "समाजवादी आन्दोलन,  
नेपाल" नामक यो संगठनको आज  
सार्वजनिक घोषणा गर्न पाउँदा  
हामीलाई खुशी लागेको छ ।

नेपालमा वैज्ञानिक समाजवादी  
आन्दोलन संगठित रूपमा प्रारम्भ  
भएको भण्डै आधा शताब्दी भएको  
छ । अहिले आइपुग्दा यो नेपालको  
सबैभन्दा जनव्यापी सामाजिक शक्ति  
भइसकेको छ । २००६ साल यता  
नेपालमा जे जति साना-ठूला  
प्रगतिशील सामाजिक हेरफेरहरू  
भएका छन्, ती सबैमा यसको  
ऐतिहासिक योगदान रहेको छ । यसले  
देशमा मजदूर आन्दोलन र ठूलो-ठूलो  
किसान आन्दोलनको उठान र अगुवाई  
गर्ने काम पनि गर्दै आएको छ ।  
नेपालको देशभक्तिपूर्ण आन्दोलनको  
त यो सबैभन्दा अग्रगामी शक्ति नै  
सावित भइसकेको छ । प्रजातान्त्रिक  
आन्दोलनमा पनि यो सबैभन्दा दृढ र  
जुभारू शक्तिका रूपमा स्थापित छ ।  
यो गौरवयोग्य कुरा हो र हामी त्यही  
गौरवपूर्ण इतिहासका उपज हौं ।

यी सबै योगदान र  
सकारात्मकताका बावजूद नेपालको  
वैज्ञानिक समाजवादी आन्दोलनमा  
अत्यन्त गंभीर समस्याहरू पनि  
रहेका छन् ।

वैज्ञानिक समाजवादी  
आन्दोलनको मूल ध्येय हो - वैज्ञानिक

वैज्ञानिक समाजवादी  
आन्दोलनको मूल  
ध्येय हो - वैज्ञानिक  
दृष्टिकोण र  
संस्कृतिले सुसज्जित  
जागृत मनुष्यत्वको  
सिर्जना ।

दृष्टिकोण र संस्कृतिले सुसज्जित  
जागृत मनुष्यत्वको सिर्जना । त्यस्तो  
मनुष्यत्वको सिर्जना, जो आलोचक  
होस्, मानवीय होस्, समाजमुखी होस्

र राज्यको लट्ठीविना नै विवेकको  
आधारमा स्व-अनुशासित होस् । ठीक  
यस्तै मनुष्यत्वको आधारमा नै यस  
धर्तीमा शोषणविहीन, अन्यायविहीन,  
वर्गीविहीन र राज्यविहीन उन्नत  
साम्यवादी समाजको निर्माणको  
दिशातर्फ अगाडि बढ्न संभव हुन्छ ।  
यही नै हाम्रो मुख्य ध्येय हो ।

नेपालको वैज्ञानिक समाजवादी  
आन्दोलनको एउटा मुख्य दोष के  
देखिएको छ भने, यो त्यस्तो जागृत  
मनुष्यत्वको सिर्जनातर्फ नै उन्मुख  
हुन सकेन । हाम्रो आन्दोलनमा  
वैज्ञानिक दृष्टिकोण र संस्कृतिले  
सुसज्जित जागृत मान्छे तयार पार्ने  
प्रक्रियाले प्राथमिकता नै पाएको  
देखिएन । जागृत मान्छेको बदलामा  
अन्ध-भक्तहरू र 'आज्ञाकारी  
सिपाहीहरू' तयार पार्ने प्रक्रिया मूलतः  
यहाँ हावी देखिन्छ । द्वन्द्वात्मक  
भौतिकवादी दृष्टिकोणले लैश  
मान्छेको सट्टामा यान्त्रिक, जडसूत्रवादी  
र मनगढन्त दृष्टिकोणले लैश मान्छे  
पैदा गर्ने प्रक्रिया यहाँ अभ्यास  
भइरहेछ । वैज्ञानिक समाजवादी  
संस्कृतिले लैश मान्छेको सिर्जना त  
ठाउँको कुरा रह्यो, आन्दोलनको नेतृत्व  
आफै सामन्ती निरंकुशता, निम्न  
पूँजीवादी व्यक्तिवाद र संकीर्णताको  
संस्कृतिले लप्रवक भिजेको देखिन्छ ।  
यो बाटोबाट समाजवादतर्फको यात्रा  
नै संभव देखिन्छ । लडाकु इमान्दार  
र समर्पित, तर बेहोश र अन्धभक्त  
मान्छेहरूको संगठित समुदाय  
सिर्जनाको दिशा भनेको, चाहे पनि  
नचाहे पनि, पशुवादतर्फको दिशा  
हो । नेपालको वैज्ञानिक समाजवादी  
आन्दोलनको चाहना र लक्ष्य  
समाजवाद र साम्यवाद हो । पशुवाद  
कदापि होइन । तर जस्तो खाले  
मान्छे सिर्जना गर्ने प्रक्रिया हामी  
अहिले पकडैछौं, त्यसले भविष्यमा  
पुन्याउने ठाउँ चाहिँ त्यही देखिन्छ ।  
त्यसैले, नेपालको वैज्ञानिक  
समाजवादी आन्दोलनको दिशा नै  
बदल्नु जरूरी भएको कुरा हामीलाई  
लागिरहेछ । हामीले आन्दोलनमा  
कस्तो खाले मान्छे निर्माण गर्ने भन्ने  
प्रक्रिया नै बदल्नु जरूरी भएकोछ ।  
अन्धभक्त र 'सिपाहीहरू' सिर्जना गर्ने  
प्रक्रिया छोडेर वैज्ञानिक दृष्टिकोण

र संस्कृतिले लैश जागृत मान्छे तयार पार्ने प्रक्रिया यहाँ थालनी गर्नु जरूरी भएको छ ।

वैज्ञानिक समाजवादी आन्दोलन भनेको सारमा आफ्नो समयको अत्याधुनिक विज्ञानमा आधारित क्रान्तिकारी वैचारिक-सांस्कृतिक-सामाजिक आन्दोलन हो । मार्क्स-एंगेल्स-लेनिनले आफ्नो समयको अत्याधुनिक विज्ञानको जगमा यसलाई खडा गर्न प्रयत्न गर्नु भएकैले यो आफ्नो समयको सबैभन्दा वैज्ञानिक विचारधारा बन्यो । विज्ञानको विकास त अझ तीव्र रूपमा अहिले पनि जारी छ । तर नेपालको वैज्ञानिक समाजवादी आन्दोलनको अर्को मुख्य दोष के देखिएको छ भने, यो अत्याधुनिक विज्ञानको उँचाइबाट लगभग बेखबर छ । यो आफ्नो समयको अत्याधुनिक वैज्ञानिक उपलब्धिहरूको संश्लेषणको जगमा खडा हुन सकेको छैन । विश्वको सबैभन्दा वैज्ञानिक सिद्धान्तलाई सबैभन्दा अवैज्ञानिक ढंगले ग्रहण गर्ने र बुझ्ने काम भएको छ हाम्रो आन्दोलनमा । जडसूत्र वा रूढीका रूपमा ग्रहण गर्ने काम भएको छ वैज्ञानिक समाजवादलाई । वैज्ञानिक समाजवादी आन्दोलनलाई समग्र वैचारिक-सांस्कृतिक-सामाजिक आन्दोलनका रूपमा होइन, खालि सत्ता-केन्द्रित राजनीतिक आन्दोलनका रूपमा मात्र बुझ्ने र ग्रहण गर्ने काम भएको छ । त्यसैले, हाम्रो ध्यान सत्ता कसरी कब्जा गर्ने र कब्जा गरेपछि राज्यसत्तामार्फत गरिने परिवर्तनकारी कामहरूमा मात्र मूलतः केन्द्रित छ । सत्ता भनेको

समाज परिवर्तनको एउटा साधन नभएर साध्य बनेको छ हाम्रो आन्दोलनमा । परिणाममा, अत्याधुनिक विज्ञानमा आधारित भएर समाजको समग्र वैचारिक-सांस्कृतिक-सामाजिक रूपान्तरणका निम्ति आन्दोलन चलाउने सवाल हाम्रो प्राथमिकता क्रममै छुटेको छ । वैज्ञानिक दृष्टिकोण र संस्कृतिको खडेरी र हरेक फाँटमा विचारधारात्मक अस्पष्टता हाम्रो आन्दोलनको यतिखेरको सबैभन्दा मुख्य रोग बनेको छ ।

तसर्थ, हाम्रो वैज्ञानिक समाजवादी आन्दोलनको चरित्रमा नै आमूल हेरेफेर गर्नु जरूरी भएको छ । पहिलो कुरा त, हाम्रो आन्दोलनलाई आफ्नो समयको अत्याधुनिक विज्ञानको उँचाइको जगमा खडा गर्नु जरूरी भएको छ । वैज्ञानिक समाजवादलाई स्थिर र अकाट्य जडसूत्र वा रूढी होइन, विज्ञानको पछिल्लो उपलब्धि र सामाजिक प्रयोगको व्यवहारको आधारमा हमेशा परिमार्जन एवं परिष्कार भइरहने सामाजिक क्रान्तिको विज्ञान ठान्नु जरूरी छ । दोश्रो, वैज्ञानिक दृष्टिकोण र संस्कृतिको खडेरी र विचारधारात्मक अस्पष्टतालाई अन्त गर्नु हाम्रो आन्दोलनको यतिखेरको सर्वप्रमुख काम बनाउनु परेको छ । तेश्रो, दिनानुदिनको राजनीति र सत्ता कब्जालाई नै एक मात्र ध्येय ठान्ने सोच हटाउनु परेको छ । साम्यवादी दिशामा समाजको समग्र वैचारिक-सांस्कृतिक-सामाजिक रूपान्तरण वा क्रान्तिलाई नै हाम्रो मूल ध्येय र एजेण्डा बनाउँदै - सत्ता कब्जा र राजनीतिक क्रान्तिलाई त्यस ध्येयको

एउटा महत्वपूर्ण साधन ठान्ने मोच स्थापित गर्नु जरूरी भएको छ । समग्र वैचारिक-सांस्कृतिक-सामाजिक क्रान्तिको अभावमा सत्ता कब्जा र राजनीतिक क्रान्ति व्यर्थ र असफल हुन्छ भन्ने व्यवहारसिद्ध धारणालाई हाम्रो आन्दोलनमा बलियोसित स्थापित गर्नु जरूरी भएको छ ।

अति केन्द्रिकरण हाम्रो आन्दोलनको अर्को मुख्य रोग भएको छ । नीति निर्णय र अधिकारको अति केन्द्रिकरणले गर्दा समाजमा क्रान्तिकारी आन्दोलन चलाउने पार्टीभित्रै नयाँ निरंकुश नोकरशाही वर्ग टुप्पामा सिर्जना हुने गरिरहेछ, तल निरीह वा अराजक भीड । जनवादी केन्द्रियता नोकरशाही केन्द्रियतामा बदलिएको छ । सिद्धान्तमा खास भिन्नता नहुँदा नहुँदै पनि अनावश्यक पार्टी-फूटहरू बारबार भइरहेछन् । थुप्रै मान्छेको सिर्जनात्मक क्षमता उत्तिकै खेर गइरहेछ र राम्रो विचार वा नीति निर्णय गर्ने कुरा केही "माथि"का मान्छेको ठेक्काको विषय बनेको छ । पार्टीभन्दा बाहिरको ठूलो जनसमुदायको वैचारिक विकास गर्ने कार्य पार्टीको चासोबाट छुट्न गएको छ ।

अति केन्द्रिकरण फाशीवादको लक्षण हो, वैज्ञानिक समाजवादको विशेषता होइन । तसर्थ यसलाई अन्त गर्नु जरूरी भएको छ । वैज्ञानिक समाजवादी आन्दोलनको दर्शन द्वन्द्ववादी भौतिकवाद हो । तसर्थ, आन्दोलनभित्र विचार द्वन्द्व गर्ने, विचार अभिव्यक्त गर्ने र आलोचना गर्ने

घोषणाको सन्दर्भमा आयोजित प्रकाश सम्मेलनको एक दृष

यो आन्दोलन हो, र  
आन्दोलनलाई  
संयोजन गर्ने संगठन  
पनि हो । तर यो  
वर्तमान परिप्रेक्ष्यमा  
कम्युनिष्ट पार्टी  
होइन ।

निर्वाह स्वतन्त्रता हुनुपर्दछ । काम कारवाहीमा एकरूपता हुनुपर्छ तर आफ्नो विचार र आलोचना तल र माथि, बाहिर र भित्र लाने बेरोकटोक स्वतन्त्रता हुनुपर्दछ । माथि र तलको संवन्ध, नेता र कार्यकर्ताको संवन्ध जीवन्त र द्वन्द्वात्मक हुनुपर्छ, औपचारिक र यान्त्रिक होइन । केन्द्रले नगरी नहुने दैनिक कामकाजी नीति निर्णय बाहेक बाँकी सबै नीति निर्णय विकेन्द्रित ढंगले हुनुपर्दछ । संगठनभित्र निर्वाचित कुनै पनि पदाधिकारीलाई ऊ भ्रष्ट र गैरजिम्मेवार बनेमा कुनै पनि बेला फिर्ता बोलाउने हक निर्वाचकहरूलाई हुनुपर्दछ ।

हाम्रो आन्दोलनको अर्को प्रमुख समस्या हो - केवल सत्ता हात परेपछि गरिने सुधार र परिवर्तनमा जोड दिनु, यही र अहिल्यै क्रान्तिकारी उद्देश्यलाई सहायक हुने गरी गर्न सकिने सुधारहरूलाई, सामाजिक परिवर्तनहरूलाई उपेक्षा गर्नु । क्रान्ति-उन्मुख सुधार र वैकल्पिक जनसत्ताको स्थापना र "सुधारवाद" लाई एउटै ठान्ने सोच हाम्रो आन्दोलनमा व्याप्त छ । यो सोचले गर्दा अहिले खालि जुलुश, हडताल, नेपाल-बन्द, पर्चा-पोष्टर जस्ता काम मात्र गर्ने हो, वैकल्पिक जनसत्ता र क्रान्ति-उन्मुख सुधार-आन्दोलन जस्ता काम चाहिँ सत्ता पाएपछि मात्र गर्ने हो भन्ने अवधारणा आन्दोलनमा व्याप्त छ । यसरी, हाम्रो आन्दोलन भविष्यमुखी मात्र भएको छ, वर्तमानको क्रान्तिसचेत सुधार र वैकल्पिक जनसत्ताको एजेण्डा आन्दोलनमा छुटेको छ । यो स्थितिलाई सच्याउनु जरूरी भएको छ । क्रान्तिलाई खालि राजनीतिक सत्ता परिवर्तनको मात्र घटना ठान्ने, समग्र वैचारिक-सांस्कृतिक-सामाजिक परिवर्तनको प्रक्रिया नठान्ने सोचले गर्दा नै यस्तो भएको हो । तसर्थ, हाम्रो यो सोचमै आमूल हेरफेर ल्याउनु जरूरी भएको छ ।

नेपालको वैज्ञानिक समाजवादी आन्दोलनमा विद्यमान यिनै समस्या र रोगहरूको समाधानका लागि कुनै एउटा पार्टी विशेषमा सलमन भएर





## घटना र प्रवृत्ति

काम गर्नु अहिलेको परिप्रेक्ष्यमा असंभव भएको हुनाले, वर्तमान आन्दोलनको दिशा, चरित्र र प्राथमिकतामै आमूल हेरेफेर गर्नु जरूरी भएको हुनाले र यस्तो हेरेफेर कुनै एउटा पार्टीको मात्र समस्या नभएर नेपालको समग्र वैज्ञानिक समाजवादी आन्दोलनकै समस्या भएकोले,

हामीले २०५५ कार्तिक ७ र ८ गते सम्पन्न राष्ट्रिय भेलाको निर्णय अनुसार "समाजवादी आन्दोलन, नेपाल" नामक आन्दोलन तथा संगठनको सिर्जना गरेका छौं । र, यसलाई आज तपाईंहरूको संचार-माध्यम मार्फत सार्वजनिक गरेका छौं ।

विगत ७ वर्ष अघिदेखि नै कुनै पार्टीमा पनि नरही विभिन्न तरीकाले नेपालमा वैज्ञानिक समाजवादी आन्दोलनको लागि आफ्नो क्षमता र सीमामा हामीले लगातार काम गर्दै आएका छौं । यो आन्दोलन त्यसैको विस्तार र संगठित रूप हो ।

यो आन्दोलन नेपालको वैज्ञानिक समाजवादी आन्दोलनमा व्याप्त दिशाहीनता, विकृति र विसंगतिविरुद्ध मात्र लिखित छ । कुनै कम्युनिष्ट पार्टी विशेषविरुद्ध यो लिखित छैन । हामी समान चासो र सहमतिका विषयमा सबैसित सहकार्य गर्न चाहन्छौं र सबैसित मित्रतापूर्ण तथा आलोचनात्मक संवन्ध विस्तार गर्न चाहन्छौं ।

यो आन्दोलन हो, र आन्दोलनलाई संयोजन गर्ने संगठन पनि हो । तर यो वर्तमान परिप्रेक्ष्यमा कम्युनिष्ट पार्टी होइन । यो कुरा हामी स्पष्ट पार्न चाहन्छौं ।

हामीले माथि उल्लेख गरेका समग्र जरूरी पक्षहरूमा एउटा न्यूनतम स्तरको गुणस्तर प्राप्त गरेपछि मात्र कुनै संगठन "कम्युनिष्ट पार्टी" बन्न सक्छ भन्ने हाम्रो मान्यता रहेको छ । आफूमा त्यस्तो गुणस्तर निर्माण गर्ने दिशामा हाम्रो प्रयत्न भने जारी रहनेछ ।

यो आन्दोलनलाई संयोजन गर्नको निम्ति राष्ट्रिय भेलाद्वारा हामीले निम्न व्यक्तिहरू रहनु भएको एउटा केन्द्रिय संयोजन परिषद गठन गरेका छौं : श्याम श्रेष्ठ-संयोजक, सदस्यहरू फणिन्द्र न्यौपाने, हरिगोविन्द लुइटेल, तुल्सीदास महर्जन, स्नेह सायमि, श्याम खड्का, वीरप्रसाद भन्सारी, राजेन्द्र महर्जन, रवि बज्राचार्य, दिलवहादुर महर्जन ।

उपरोक्त राष्ट्रिय भेलाको यस आन्दोलनको दिनानुदिनका क्रियाकलापहरू संचालन गर्न र भेलाको तय गरेको आम नीति निर्णयहरूको मातहत रही दिनानुदिनको नीति निर्णयहरू गर्न परिषदका उपरोक्त सहकर्मीहरू मध्येबाट निम्न सहकर्मीहरू रहेको

एउटा केन्द्रिय संयोजन समिति गठन गरेको छ ।

श्याम श्रेष्ठ-संयोजक, सदस्यहरू फणिन्द्र न्यौपाने, हरिगोविन्द लुइटेल, तुल्सीदास महर्जन ।

केन्द्रिय संयोजन समिति दुई भेलाको बीचमा केन्द्रिय संयोजन परिषदप्रति उत्तरदायी हुनेछ ।

हालको स्थितिमा "समाजवादी आन्दोलन, नेपाल" का काम र विशेषताहरू यी हुनेछन् :

बैज्ञानिक समाजवादी दृष्टिकोण र संस्कृतिले सुसज्जित जागृत मनुष्यत्व र यथार्थसम्भव धेरै ठाउँमा उनीहरूको समुदाय तयार पार्नु यसको क्रियाकलापको मूल दिशा हुनेछ ।

समाजमा जारी जन-संघर्ष र वर्ग-संघर्षको प्रकृयासँग अभिन्न रूपले जोडिएर वैज्ञानिक दृष्टिकोण र संस्कृतिको खडेरी अन्त गर्नु एवं क्रान्तिको हरेक पक्षमा विचारधारात्मक अस्पष्टताको अन्त गर्नु वर्तमानमा यसको सर्वप्रमुख प्राथमिकताको काम हुनेछ । यसले त्यसका निम्ति समयबद्ध र योजनाबद्ध काम थाल्नेछ ।

वैज्ञानिक समाजवादी आन्दोलनलाई अत्याधुनिक विज्ञानको उचाइको जगमा खडा गर्ने प्रक्रिया यसले थाल्नेछ ।

यो संगठनभित्र काम कारवाहीको एकरूपता हुनेछ, अभिव्यक्तिको पूर्ण स्वतन्त्रता हुनेछ । अति केन्द्रिकरणलाई शुरुदेखि नै दुरुस्वाहित गरिनेछ ।

यसले वैचारिक सांस्कृतिक र सामाजिक क्रान्तिको प्रक्रिया सर्वप्रथम आफूहरूबाट थाल्नेछ र समाजसम्म विस्तार गर्नेछ ।

यसले यहाँ र अहिल्यैदेखि वैकल्पिक जनसत्ता र क्रान्ति-उन्मुख सुधारको आन्दोलन थाल्नेछ ।

प्रागतिशील परिवर्तनको लागि काम गरिरहेका सबैसित यसले सम्बन्धको जालो कायम गर्न पहल गर्नेछ । यसले जसका विरुद्ध संघर्ष केन्द्रित गर्नु पर्ने हो, ती वर्गका व्यक्तिहरूसित चन्दा वा कुनै पनि प्रकारको सहयोग लिनेछैन । यो संगठन जनताको सहयोगमा चल्नेछ ।

(श्याम श्रेष्ठ)

संयोजक

केन्द्रिय संयोजन समिति

समाजवादी आन्दोलन, नेपाल

२०५५ फागुण २९ गते,

शनिवार ।

(गतांकमा हामीले यस आन्दोलनबारे एक समाचार दिएका थियौं । यसबारेमा पाठकहरूको थप जिज्ञासा पाइएकोले यो प्रेस विज्ञापन यहाँ प्रस्तुत गरिएको हो । - मूल्यांकन)

## विज्ञान/प्रविधि

# पृथ्वीमा जीवनको उत्पत्ति

## करीब डेढ अरब वर्ष

## पहिले भयो !

### ◆ तुल्सीदास महर्जन

चाहे हिन्दू धर्मले होस् वा ईसाई धर्मले, चाहे इस्लामले होस् वा अरू कुनै धर्मले, सबैले यो धर्तीमा जीवको सृष्टि ईश्वरले गरेका हुन् भनी भन्ने गर्छन् । ती धर्मशास्त्रहरूका अनुसार, एककोपीय सूक्ष्म जीवदेखि लिएर मानिस जस्तो सर्वाच्च विकसित प्राणीसम्म पनि सृष्टिकालमा जस्ता थिए, अहिले पनि त्यस्तै छन् । तिनीहरूमा कुनै परिवर्तन आएको छैन । अर्थात् तिनीहरूका अनुसार अहिले विभिन्न जीवहरू जे जस्तो रूपमा अस्तित्वमा रहेका छन्, तिनीहरू त्यही रूपमा नै बनीबनाउ ढंगले केही हजार, लाख वा करोड वर्ष पहिले ईश्वरद्वारा सृष्टि गरिएका हुन् ।

तर, चट्टानभित्र च्यापिएर रहेका मरेका जीवहरूको अवशेष अर्थात् जीवावशेष (Fossil) हरूको अध्ययनबाट जीवशास्त्रीहरूले के कुरा पत्ता लगाएका छन् भने, जीवहरूका रूप र रङ्गहरू अघिल्ला समयहरूमा जाँदा क्रमिक रूपले भन् भन् फरक पर्दै गएका छन् र जीवावशेषहरूलाई अघिल्ला समयबाट पछिल्ला समयहरूमा क्रम मिलाएर राख्दा अघिल्ला समयका अविकसित र सरल जीवहरू नै पछिल्ला समयहरूमा क्रमशः भन् भन् विकसित र जटिल बन्दै आएको तथ्य पत्ता लाग्यो ।

जीवावशेषहरूको अध्ययनबाट वैज्ञानिकहरूले के कुरा पनि पत्ता

लगाए भने, एक समयमा एउटा खालको जीव क्रमशः अलि अलि परिवर्तन हुँदै गई लाखौं करोडौं वर्षपछि अरू नै प्रकारका जीवहरूमा विकसित भएका रहेछन् ।

मानव जातिकै कुरा गर्ने हो भने पनि जीवावशेषहरूको अध्ययनबाट के कुरा पत्ता लागेको छ भने, मानवको शुरुको पुर्खा आजभन्दा करीब ८० लाख वर्ष पहिले पृथ्वीमा देखापरे । जीवशास्त्रीहरूका अनुसार चिम्पाञ्जी, बाँदर र मानिसको पुर्खा एउटै थियो र त्यही पुर्खाबाट आजभन्दा करीब ८० लाख वर्ष पहिले चिम्पाञ्जी, बाँदर र मानिसका शुरुका पुस्ताहरू विकसित भएका हुन् ।

८० लाख वर्ष पहिले मानवको पुर्खा जस्तो थियो, ४० लाख वर्षपछि त्यस्तो रहेन । त्यस्तै, ४० लाख वर्ष पहिले मानव जस्तो थियो, २ लाख वर्ष पहिलेसम्म आउँदा त्यस्तो रहेन । आधुनिक मानवको पुर्खा होमो स्पापियन हो । यो आजभन्दा करीब एक लाख वर्ष पहिले मात्र विकसित भएको तथ्य पत्ता लागेको छ ।

वैज्ञानिकहरूले चट्टानहरूको आयु र त्यससँग रहेका जीवावशेषहरूको अध्ययनबाट के कुरा पत्ता लगाएका छन् भने, साढे ४ अरब वर्ष पुरानो यो पृथ्वीमा शुरुमा कुनै जीव थिएन । आजभन्दा करीब डेढ अरब वर्ष पहिले मात्र यो पृथ्वीमा जीवनको शुरुवात भयो । शुरुमा पृथ्वीमा एककोपीय जीव जस्ता अत्यन्तै सरल प्रकारका प्रारम्भिक



आज वैज्ञानिक जगत्मा जीवहरूका विभिन्न जाति प्रजातिहरू प्रसिद्ध अंग्रेज वैज्ञानिक चार्ल्स डार्विनको सिद्धान्तले बताए भैं क्रम विकास (Evolution) बाट भएको हो भन्ने कुरामा कसैको पनि अविश्वास छैन ।

जीवहरू देखापरे । प्रारम्भिक जीवहरू नै यहाँ करोडौं वर्षसम्म रहिरहे । जीवावशेषहरूको अध्ययनबाट के थाहा भयो भने, प्रारम्भिक जीवबाट एककोषीय जीवहरूको विकास आजभन्दा ५९ करोड वर्ष पहिले मात्र भयो ।

एककोषीय जीवहरूको विकास भइसके पछि त्यसबाट क्रमशः बहुकोषीय जीवहरू, प्राणी र वनस्पति, पानीमा रहने जीवहरू, पानी र जमीनमा रहने जीवहरू, जमीनमा घिरेर जाने प्राणीहरू, उड्ने पंछीहरू, स्तनपायी जन्तुहरू र त्यसबाट पनि अन्तमा मानवको विकास भएको हो । यो ऐतिहासिक तथ्य बैज्ञानिकहरूले जीवावशेषहरू र तिनीहरूको आयुको अध्ययनबाट पत्ता लगाएका हुन् ।

बैज्ञानिकहरूले पत्ता लगाएका जीव विकाससम्बन्धी ऐतिहासिक तथ्यहरूले जीवहरू चाहे एककोषीय सूक्ष्म जीव हुन् या सर्वोच्च विकसित प्राणी मानव नै हुन् सबै नै पृथ्वीमा शुरूमा देखापरेका एककोषीय जीवहरू समयको गतिमा परिवर्तन हुँदै जाँदाको क्रममा नै विकसित भएका हुन् भन्ने कुरा पुष्टि भएको छ । धर्मशास्त्रहरूमा भने भै सबै जीवहरू अहिलेकै रूप, रंग र आकारमा एकै साथ पृथ्वीमा आएका होइनन् । धेरै पहिले विकसित भएका केयौं जीवहरू त पहिले नै लोप पनि भइसकेका छन् । जस्तो कि, भीमकाय शरीर भएको घिरेर हिँड्ने डायनोसोर भन्ने प्राणी पृथ्वीमा आजभन्दा करीब ६ करोड वर्ष पहिले नै लोप हुन पुगेको तथ्य बैज्ञानिकहरूले पत्ता लगाएका छन् । जीवहरू अहिले पनि अपरिवर्तनीय अवस्थामा छैनन् । सम्भवतः आउने लाख र करोड वर्ष भित्रमा अहिले अस्तित्वमा रहेका केयौं जीवहरू या त लोप हुनेछन् या अरु प्रकारका जीवहरूमा परिवर्तन हुनेछन् । त्यसैले धर्मशास्त्रहरूमा जीवहरूलाई जुन अपरिवर्तनीय रूपमा व्याख्या गरेको छ, त्यो गलत भएको कुरा बैज्ञानिकहरूले पुष्टि गरेका छन् ।

**यो पृथ्वीमा जीवनको शुरूवात कसरी भयो होला ?**

आज बैज्ञानिक जगत्मा जीवहरूका विभिन्न जाति प्रजातिहरू प्रसिद्ध अंग्रेज बैज्ञानिक चार्ल्स डार्विनको सिद्धान्तले वताए भै "क्रम विकास" (Evolution) बाट भएको हो भन्ने कुरामा कसैको पनि

अविश्वास छैन ।

शुरूको एककोषीय रूपबाट क्रमशः बहुकोषीय र साना साना जीवहरू हुँदै मानव जस्तो विकसित प्राणीसम्म गत करीब डेढ अरब वर्षभित्रमा पृथ्वीमा जीवको क्रमिक रूपले विकास भएको कुरामा आज बैज्ञानिक जगत् पूरै विश्वस्त छ । यसमा कसैको फरक मत छैन ।

तर, पृथ्वीमा शुरू कालमा जीवनको उत्पत्ति कसरी भयो होला ? यस सवालको सन्तोषजनक

पोको पारिराख्या मुसाको उत्पत्ति हुन्छ भन्ने जस्ता अनौठा कुराहरू अगाडि ल्याए ।

अरस्तूको विचारलाई करीब दुई हजार वर्ष पछिसम्म पनि मानिसहरूले मान्दै आए । त्यस विचार अनुसार नै सत्रौं शताब्दीसम्म पनि मानिसहरू निर्जीव वस्तुबाट अहिले पनि साना साना सूक्ष्म जीवहरूको उत्पत्ति हुन्छ भन्ने कुरामा विश्वास राख्थे ।

निर्जीव वस्तुबाट साना साना



क्रमिक विकासबाट विकसित भएको भीमकाय शरीर भएको घिरेर हिँड्ने डाइनोसोर भन्ने प्राणी पृथ्वीमा आजभन्दा ६ करोड वर्ष पहिले नै लोप हुन पुग्यो ।

जवाफ पाउन भने अझै पनि बैज्ञानिकहरू विभिन्न प्रयोग र परीक्षणहरूमा जुटिरहेका छन् ।

इतिहासलाई केलाउने हो भने आजभन्दा करीब पच्चीस सय वर्ष पहिलेको समयमा पूर्वमा आचार्य कपिलमुनिले उनीद्वारा प्रतिपादित 'सांख्य दर्शन'मा पृथ्वीमा जीवनको उत्पत्ति प्रकृतिको विकासको सिलसिलामा नै भएको हो भन्ने कुरा उल्लेख गरेका छन् । उनको दर्शनलाई केलाउने हो भने प्रकृतिको विकासको क्रमको कुनै एक समयमा निर्जीव वस्तुबाट नै जीवनको उत्पत्ति भएको हो भन्ने कुरामा उनी विश्वास राख्थे ।

उता, पश्चिममा आजभन्दा तेइस सय वर्ष अगाडि ग्रीक दार्शनिक अरस्तूले जीवको उत्पत्ति निर्जीव वस्तुबाट हुन्छ भन्ने विचार ल्याए । उनले हिलोबाट साना साना माछाको उत्पत्ति हुन्छ, भुजो कपडामा गहुँ

कीराहरू तथा सूक्ष्मजीवहरू उत्पत्ति हुन सक्छन् भन्ने यो सिद्धान्तलाई स्वस्फूर्त उत्पत्ति (Spontaneous generation) को सिद्धान्त भनिन्छ ।

**अरस्तूको विचार अनुसार नै सत्रौं शताब्दीसम्म पनि मानिसहरू निर्जीव वस्तुबाट अहिले पनि साना साना सूक्ष्म जीवहरूको उत्पत्ति हुन्छ भन्ने कुरामा विश्वास राख्थे ।**

तर, सन् १६६८ मा इटालीका बैज्ञानिक प्रान्सिस रेडीले सर्वप्रथम प्रयोगद्वारा स्वस्फूर्त उत्पत्तिको सिद्धान्त गलत भएको साबित गर्न खोजे । उनले गल्न र सड्न लागेको मासुको टुकुरालाई माँसको कपडाले छोपेर भीँगाहरूलाई फुल पार्न नदिएमा सड्नेगलेको मासुबाट औंसाहरू उत्पन्न हुन सक्दैनन् भन्ने कुराको पुष्टि गरे ।

त्यस्तै, इटालीका अर्का बैज्ञानिक जाजरा स्पालान्जानीले सन् १७६५

मा हावा पनि छिर्न नसक्ने गरी बन्द गरिएको भाँडोमा मासुलाई उमाल्यो भने जीवाणुहरू उत्पन्न हुँदैनन् भन्ने कुरालाई अर्को प्रयोगद्वारा प्रमाणित गरे । फेरि फ्रान्सका अर्का बैज्ञानिक लुइस पाश्चरले सन् १८५४ मा वायुमण्डलमा रहेका सूक्ष्म जीवाणुहरूको कुनै माध्यमबाट सँदूषण (contamination) नभइकन कुनै वस्तुमा जीवाणुहरू स्वतः उत्पत्ति हुन सक्ने भन्ने तथ्यलाई आफ्ना विश्वप्रसिद्ध प्रयोगहरूद्वारा सिद्ध गरे ।

आजका बैज्ञानिकहरू पृथ्वीमा जीवहरू निर्जीव वस्तुबाट विकसित भएका हुन् भन्ने कुरामा विश्वास राखे पनि त्यो घटना अहिलेको पृथ्वीमा पनि घटन सक्छ भन्ने कुरामा भने विश्वास राख्दैनन् । उनीहरूका अनुसार निर्जीव वस्तुबाट जीवित वस्तुको उत्पत्ति हुनको लागि खास खास अवस्था र सुहाउँदो शक्ति वा वातावरणको नितान्त जरूरत पर्दछ ।

पृथ्वीमा जीवनको प्रवेश अरु ग्रह वा उपग्रहबाट भएको हुन सक्छ भन्ने विचार पनि एक समयमा आएको थियो ।

तर एक ग्रह वा उपग्रहबाट अर्को ग्रह वा उपग्रहसम्म जाँदा बाटोमा पर्ने प्रचण्ड ताप, तीक्ष्ण किरणहरू, ज्यादै चीसो र ज्यादै नै सुक्खा वातावरणमा कुनै पनि जीव जीवित रहिरहन सम्भव छैन ।

अर्को कुरो, अहिले सम्म सौर्यमण्डलभित्रका कुनै पनि ग्रह वा उपग्रहमा जीवनको अस्तित्व रहेको कुरा बैज्ञानिकहरूले पुष्टि गर्न सकेका छैनन् । त्यसैले पृथ्वीमा अरु ग्रह वा उपग्रहबाट जीवनको प्रवेश भएको हो भन्ने विचार प्रायः मृत अवस्थामा रहन पुगेको छ ।

**नयाँ धारणा**

तर, भाइरस (Virus) को अन्वेषणबाट जीवनको उत्पत्ति विषयमा नयाँ र उन्नत धारणाको विकास भयो ।

# किन नाटोले युगोस्लाभियामा भीषण बम वर्षा गर्दैछ ?

रासायनिक हिसाबले भाइरस न्यूक्लियो प्रोटीन (nucleo protein) हो । यो सुक्ष्म जीव भएर पनि अन्य जीवाणुहरूले भैँ श्वास फेर्ने र निर्जीवलाई जस्तै यसलाई पनि कानादार तुल्याएर धेरै समयसम्म पनि सुरक्षित राख्न सकिन्छ । यस तथ्यबाट पृथ्वीको धेरै अधिको खास अवस्था र खास सुहाउँदो वातावरणमा रासायनिक विकासद्वारा सजीव र निर्जीवको बीचमा रहेका भाइरस जस्ता स्वतन्त्र जीव उत्पत्ति भएको हुनुपर्दछ भन्ने धारणाको विकास भयो । यस धारणालाई सर्वप्रथम सन् १९३८ मा रूसी जीव रसायनशास्त्री ए.आई अपारिनले प्रस्तुत गरे । उनले निर्जीव वस्तुहरूबाट रासायनिक विकासद्वारा पृथ्वीमा पहिलो जीवनको उत्पत्ति भयो भन्ने परिकल्पना प्रस्तुत गरेका थिए । ए.आई अपारिनको सिद्धान्तले विश्वमा ठूलो मान्यता प्राप्त गर्‍यो । खगोल भौतिक शास्त्रीहरूका अनुसार साढे ४ अरब वर्ष पहिले बनेको यो पृथ्वी शुरूमा ज्यादै तातो र पग्लेको अवस्थामा थियो । वैज्ञानिकहरूका अनुसार धेरै सेलाइसकेपछि करीब १.५ अरब वर्षअघि मात्र पृथ्वीमा जीवनको उत्पत्तिको लागि उपयुक्त वातावरण बनेको थियो ।

वैज्ञानिक अपारिनको विचार अनुसार शुरूको पृथ्वीमा हास हुँदै गरेको वायुमण्डल (reducing atmosphere) थियो, जसमा हाइड्रोजन, नाइट्रोजनका अणुहरू र मिथेन, आर्मानियम, सायनोजन जस्ता साधारण कार्बनिक यौगिकका साथै पानीको वाफ पनि थियो । अक्सिजन स्वतन्त्र अवस्थामा थिएन ।

यसै सन्दर्भमा, शिकागो विश्वविद्यालयका वैज्ञानिकहरू हारोल्ड युरे र स्टानले मिलेर सन् १९५३ मा मिथेन आर्मानिया, पानीको वाफ र हाइड्रोजनको मिश्रणलाई एक हप्तासम्म प्रचुर विद्युत शक्तिको खास प्रभावमा पार्दा ग्लाइसिन (glycine) र आलानिन (alanine) जस्ता अमिनो एसिडहरूका साथै अरू कार्बनिक, यौगिकहरू उत्पन्न भएको पाए । यी अणुहरू जैविक अणुहरू हुन् ।

यसबाट अपारिनले भने भैँ धेरै समय पहिले पृथ्वीको वायुमण्डलमा हाइड्रोजन, नाइट्रोजनका अणुहरू र मिथेन, आर्मानिया जस्ता ग्यासहरू थिए र तिनीहरू बीचको रासायनिक प्रतिक्रियाद्वारा नै शुरूमा जैविक अणुहरू बने र ती अणुहरूको विकासबाट नै जीवनको शुरुवात भयो भन्ने विचारलाई बलियो आधार प्राप्त भयो ।

वैज्ञानिक अपारिनको विचार अनुसार परापूर्वकालको समुद्रमा

अमेरिकाको अगुवाइमा उत्तर एटलाण्टिक सन्धि संगठन- (nato नाटो) ले गतः मार्च महीनाको अन्तिम सातादेखि एउटा सार्वभौम राष्ट्र-युगोस्लाभियामाथि भीषण बमवर्षा गर्दैछ । महीना दिन लामो नाटोको हवाई आक्रमणको कारणले खालि युगोस्लाभियाली सैनिकहरू मात्र मरेका होइनन्, शैर्षी निर्दोष नागरिकहरूको समेत ज्यान गएको छ । हज्जारौंको घरबास, स्वाहा भएको छ । कोसोभोका लाखौं अल्बानियाली मूलका नागरिकहरूले आफ्नो मातृभूमिबाट विस्थापित हुनु परेको छ । युगोस्लाभियामा खानेकुरा र इन्धनको हाहाकार शुरू भएको छ । शरणार्थीको रूपमा भारत, परेका लाखौं कोसोभोवासीहरूको कन्तविज्ञाग सुनीसक्नुको छैन ।

तथापि नाटोको बमवर्षा रोकिएको छैन । यो फन तीव्र र व्यापक भएको छ । र, बमवर्षा युगोस्लाभियाको नागरिक क्षेत्रमा समेत व्यापक रूपमा भइरहेछ । आखिर किन मइरहेछ, युगोस्लाभियामा यति भयानक हवाई आक्रमण ? किन नाटो एउटा सार्वभौम राष्ट्रमाथि यति नागे र नृशस फौजी हस्तक्षेप गर्दैछ ?

## नाटोको भनाइ र प्रश्नहरू

अमेरिकी भनाइ छ-कोसोभोमा अल्बानियाली मूलका नागरिकहरूको लागि "क्षेत्रीय स्वायत्तता" दिलाउन, जनीहरूमाथि युगोस्लाभियामा सर्विधन राष्ट्रपति स्लोभोदान मिलोसेभिचले गरिरहेको अत्याचार र जातीय सफाई

निर्जीव वस्तुहरूको रासायनिक विकासद्वारा पहिलो जीवनको उत्पत्ति भयो । पानीवाफबाट तरलमा परिणत (condensation) भएर समुद्र बनेपछि धेरै किसिमका खनिज पदार्थहरूका साथै आर्मानिया र मिथेन जस्ता यौगिकहरू पनि समुद्रको पानीमा घुले, जहाँ धेरैथरिका अणुहरू आपसमा टकराएर यिनीहरूकै प्रतिप्रक्रियाको फलस्वरूप नयाँ तर जटील पदार्थको थोपा (drop) हरू बन्न गए । र, ती जटील पदार्थका थोपाहरूबाट नै पछि क्रमशः रासायनिक विकास भई प्राचीन र पहिलो जीवनको उत्पत्ति भयो । वैज्ञानिक अपारिन र उनका सहयोगीहरूले जेलाटिन (gelatin), गम् अरेबिक (gum arabic) र अरू

रौकन र विस्थापित शरणार्थीहरूलाई घर फर्काउन नै नाटोले युगोस्लाभियामाथि हवाई आक्रमण गरेको हो । अल्बानियाली मूलका कोसोभोवासीहरूमाथि राष्ट्रपति स्लोभोदान मिलोसेभिचले गरेको अन्याय जनीहरूले दलुदलु हेरिरहन सकेनन् । त्यसैले मानवीय कारणद्वारा र नैतिक संबेदशीलताको कारणले युगोस्लाभियामाथि बमवर्षा थालिएको हो ।

तर अमेरिकाको यो भनाइ साँचो मान्ने हो भने थुप्रै महत्त्वपूर्ण प्रश्नहरू पैदा हुन्छन् । संसारका जुन जुन सार्वभौम मुलुकमा त्यहाँका अल्पसंख्यक जाति-जनजातिहरूले "स्वायत्तता" वा "स्वतन्त्रता" को माग गर्छन्, त्यहाँ त्यहाँ अमेरिका र नाटोको "मानवीय कुरण" जान्ने हो भने, त्यो कारणका आधारमा ती सार्वभौम मुलुकमाथि अमेरिका र नाटोले आक्रमण गर्नु उपयुक्त र न्यायपूर्ण हुने हो भने, नाटो र अमेरिकाले किन इण्डोनेसियामाथि आक्रमण गर्ने, जब पूर्वो टिमोरका स्वतन्त्रताको माग गरिरहेका जनतामाथि सुहातले नृशस दमन गर्‍यो ? नाटो कहाँ थियो, जब स्वतन्त्रताको माग गरिरहेका लाखौं वेचेन्वासीहरूलाई रूसी राष्ट्रपति बोरीस येल्त्सीन नृशस ढंगले मारिरहेका थिए ? त्यसै, स्वायत्तता वा स्वतन्त्रता मारिरहेको कश्मिर, कुर्दिस्तान, श्रीलंका, पूर्वी अफ्रिका र अफगानिस्तानमा किन नाटो त्यहाँका शासकविरोध अत्याधुनिक बमवर्षा विमान लिएर बमवर्षा गरिरहेको छैन ? के अमेरिकाको एउटा राज्यका हस्तीहरूले स्वायत्तता वा स्वतन्त्रताको माग गरेर संघर्ष गरे भने, र त्यसलाई

दबाइयो भने अमेरिकामा आक्रमण गर्ने छुट बाहिरी मुलुकहरूलाई हुनसक्छ ?

अल्बानियाली मूलका कोसोभोवासीहरूलाई युगोस्लाभियाको सर्वोच्च राष्ट्रपति मिलोसेभिचले गरिरहेको "अत्याचार" र "जातीय सफाई" रोकनै लागि नाटोले हवाई आक्रमण गरिरहेको मान्ने हो भने पनि - यो लक्ष्यमा नाटो बिल्कुल विफल देखिएको छ । किनकि, हवाई आक्रमणपछि जनीहरूमाथि अत्याचार अरू कैयन गुणा बढेको मात्र छ, घटेको छैन । पोहोरसम्म खालि अठार लाख कोसोवासीहरू मात्र शरणार्थीका रूपमा मातृभूमिबाट विस्थापित भएका थिए । अहिले यो पंक्ति लेख्दासम्म -युगोस्लाभियाको १८ लाख जनसंख्या भएको एउटा दक्षिणी प्रान्त कोसोभोबाट एक तिहाई अर्थात् पुरै छ लाख अल्बानियाली मूलका नागरिकहरू देशबाहिर विस्थापित भइसकेका छन् । ७ लाख थुप्र नागरिकहरू आफ्नो घरबासबाट विस्थापित भइसकेका छन्, र कोसोभोभित्रै चेपुवामा परिरहेका छन् । शरणार्थीहरू छुट्टै होइन, चर्को सख्यामा बढ्दैछन् । र, जनीहरूलाई घर फर्काउने नाटोको लक्ष्य पनि बिल्कुलै विफल भएको छ ।

प्रसार्यमा नाटोको हवाई आक्रमणको कारण त्यो होइन, जुन ऊ विश्वलाई बताउँदैछ । आक्रमणको बास्तविक अन्तर्कथा त अर्कै छ ।

## अन्तर्कथा

कोसोभो युगोस्लाभियाको (र, युगोस्लाभियाको एउटा राज्य सर्वियाको)

ईश्वरीय पहलबाट होइन कि प्रकृतिको विकासको क्रममा निर्जीव वस्तुबाट भएको हो भन्ने कुराको पुष्टि गरेका छन् । शुरूमा निर्जीव वस्तुबाट जैविक अणुहरू र पछि ती जैविक अणुहरूबाट पनि क्रमशः भाइरस जस्तो सजीव र निर्जीव बीचको जीव हुँदै एककोपीय जीवको विकास भयो । शुरूको एककोपीय जीवबाट नै क्रमशः विकसित हुँदै लाखौं, करोडौं वर्षपछि आजका असंख्य प्रकारका सूक्ष्म तथा ठूला र मानव जस्तो उच्च कोटीको प्राणीको विकास भयो ।

सन्दर्भ ग्रन्थहरू

१) विज्ञानका केही कुराहरू, नेपाल राजकीय प्रज्ञाप्रतिष्ठान, २) Dictionary of Prehistoric Life, ३) Dictionary of Philosophy, ४) Newsweek

अभिन अंग हो भन्ने कुरा विश्व समुदायले स्वीकार गरेको तथ्य हो । सर्वियाले सन् १९९२ मा बाल्कन युद्धको दौरानमा यसमाथि पुनः विजय प्राप्त गरेको थियो । यसअघि ५०० भन्दा ज्यादा वर्षसम्म यो ओटोमन साम्राज्यको एउटा भागका रूपमा रहिआएको थियो ।

अहिले कोसोभोमा ९० प्रतिशत मान्छे -अल्बानियाली मूलका छन्, जो धार्मिक रूपले मुस्लिम हुन् । उनीहरू यतिखेर कोसोभोमा स्वायत्त शासन खोजिरहेछन् । तर अमेरिका र यूरोपेली समुदाय, विशेषतः जर्मनी, कोसोभोमा स्वायत्त शासन होइन, स्वतन्त्र राज्य निर्माण गर्न उद्बत छ, जुन सर्विया कुनै पनि हालतमा हुन दिन चाहँदैन । जर्मनी युगोस्लाभियाको नजिकैको छिमेकी रास्ट्र हो । जर्मनीको उद्देश्य के छ भने - युगोस्लाभियालाई टुक्रा टुक्रामा विभाजित गर्नु, ता कि हेम्वर्गदेखि बग्दावसम्म पुग्ने बेरोकटोक निकास तयार होस् । उसले यो कुरा प्रथम र दोस्रो विश्वयुद्धमा पनि गर्न खोजेको थियो । तर दुवै पल्ट उसको लागि सर्विया बाधक भएको थियो । अहिले उ विशेषतः अमेरिका र फ्रान्सलाई साथमा लिएर, र सामान्यतया पूर्ण नाटोलाई साथमा लिएर, त्यही कुरा गर्न खोज्दैछ, जुन यतिखेर गर्न सकिएको थिएन ।

युगोस्लाभिया ठूलो र एकताबद्ध रहँदा जर्मनीको क्षेत्र विस्तारमा ठूलो बाधक हुने हुनाले उसले विगतमा पनि अमेरिका र पूर्ण नाटोलाई साथमा लिएर युगोस्लाभियालाई टुक्रा टुक्रामा विभाजित गर्न प्रयत्न गर्‍यो र १९९१ मा ऊ सफल पनि भयो । ६ वटा राज्य भएको युगोस्लाभियाबाट ४ वटा राज्य स्वतन्त्र भए : कोएशिया, बोस्निया, मेसेडोनिया र स्लोभेनिया । बाँकी रह्यो - मोण्टेनेग्रो र सर्विया ।

मोण्टेनेग्रोमा अहिले परिचमको कठपुतली सरकार गठन गरिएको छ र त्यसलाई पनि स्वतन्त्र हुन उक्साइँदैछ । सर्वियामा पनि त्यसको एउटा अभिन अंग कोसोभोका अल्बानियाली मूलका नागरिकहरूलाई उक्साएर त्यसलाई पनि स्वतन्त्र हुन लगाइँदैछ । यसका लागि कोसोभोमा "कोसोभो मुक्ति सेना" समेत सन् १९९३ मा गठन गरीसकिएको छ ।

अमेरिकाको यो युद्धमा आफ्नै कुनै राष्ट्रिय सुरक्षा-स्वार्थ छैन । तथापि बाल्कन क्षेत्रमा आफ्नो प्रभुत्व कायम गर्न र यूरोपलाई 'म महाशक्ति हुँ र म बिना तेरो कुनै पनि स्वार्थ पूरा हुन सक्दैन' भन्ने सन्देश दिन उ यो युद्धमा ओर्लिएको छ । आफ्नो अत्याधुनिक विमान, र हतियारको वितरण गर्न स्वार्थले पनि उसलाई युद्धमा ओर्लिन प्रेरित गरेको छ ।

अहिले भर्खरैको नाटो बम - वर्षा तब शुरू भयो, जब फ्रान्सको



मेलोसोभिचले  
मुख्य रूपमा  
कोसोभोमा नाटो र  
अमेरिकी सेना  
टहने उर्तको विरोध  
गरे ।



राष्ट्रको उल्टैमा यही मध्य मार्चमा युगोस्लाभियाका राष्ट्रपति स्लोभोदान मेलोसोभिचलाई नाटोले तयार पारेको एउटा संभौतामा जबरजस्ती सही गर्न भनियो । सही नगर्ने हो भने बम वर्षा ब्यहोर्नु पर्ने धम्की दिइयो । मेलोसोभिचले त्यो धम्कीलाई टेरेरन् र संभौतामा सही गर्न पटककै मानेनन् ।

संभौतामा के थियो भने युगोस्लाभियाले कोसोभोमा रहेको आफ्नो सेना र पुलीस हटाउनु पर्ने, त्यहाँ अमेरिकाको ४००० सेनासहित नाटोको २५००० शान्ति सेना रहने, तीन वर्षसम्म कोसोभोमा स्वायत्त शासन हुने, त्यसपछि त्यहाँ जनमत संग्रह हुने, जनमत संग्रहले कोसोभो सर्वियामै रहने कि छुट्टिने भन्ने निर्णय गर्ने । यो घुमाउरो रूपमा कोसोभोलाई स्वतन्त्र बनाउने चालवाजी थियो । त्यसैले, मेलोसोभिचले यो सन्धिमा सही गर्न मानेनन् । उनले मुख्य रूपमा कोसोभोमा नाटो र अमेरिकी सेना रहने शर्तको विरोध गरे । त्यही सन्धिमा सही गर्न नमानेकोमा अहिले अमेरिकाको अगुवाइमा नाटोले सर्वियामा बमबर्षा गर्दैछ ।

किन सर्विया कोसोभोको लागि मरिमेट्दैछ त ? किन ऊ कोसोभो सर्वियाबाट नछुट्टियोस् भन्ने चाहन्छ ? यसको पनि कारण छ र आफ्नै अन्तर्कथा छ ।

मध्य युगसम्म कोसोभो सर्वियाली अधिराज्यको मुद्द थियो । त्यहाँका अत्यधिक बहुसंख्यक जनता सर्वियाली थिए । तर सन् १३८९ मा तुर्क शासक मुराद प्रथमले आक्रमण गरेर कोसोभोलाई आफ्नो हातमा लिए । ५०० भन्दा ज्यादा वर्षसम्म ओटोमन साम्राज्य अन्तर्गत कोसोभो रहँदा त्यहाँको जनसंरचना बदलियोः सर्वहरे त्यहाँबाट बाहिरिए, अल्बानियालीहरू भित्र पसे । तथापि सर्वियनहरूका महत्वपूर्ण मठ र चर्च कोसोभोमै कायम रह्यो ।

तर सन् १९९२ मा सर्वियाली सेनाले आक्रमण गरेर कोसोभोलाई मुक्त गर्‍यो । त्यसपछि पुनः त्यहाँ सर्वियालीहरू प्रवेश गर्न थाले । दुई विश्व-युद्धबीचमा कोसोभो निकै अशान्त ठाउँ रह्यो ।

यसबीच, सर्वहरेले अल्बानियालीहरूको बिडाहलाई पटक पटक दबाए । युगोस्लाभियामा टिटोको शासन कालमा कोसोभोको स्थिति बदलियो । सन् १९७४ मा त्यहाँ स्वायत्त शासन कायम गरियो । त्यहाँ नाम मात्रको भए पनि छुट्टै गणराज्य घोषित गरियो -आफ्नै ससद, पुलीस र स्वशासन सहितको । तर सन् १९८० मा टिटोको मृत्युपछि कोसोभोमा पूर्णस्वायत्तता भएको गणतन्त्रको माग गर्न थालियो -सर्विया गणतन्त्र भएजस्तै । पटक पटक यो संघर्षलाई दबाउने कार्य भयो ।

सन् १९८७ मा वर्तमान राष्ट्रपति स्लोभोदान मिलोसोभिच युगोस्लाभियाको राष्ट्रपति भए । त्यसको दुई वर्षपछि उनले सन् १९८९ मा कोसोभोको स्वायत्त शासन प्रणाली छोसे । त्यहाँ प्रत्यक्ष शासन लागू गरे । त्यहीँदेखि यता कोसोभोबासीहरूले स्वायत्त शासनको माग गर्दै संघर्ष चालेका हुन् ।

नाटो, विशेषतः जर्मनीको प्रयत्नमा, युगोस्लाभियाका अरु गणराज्यहरू स्वतन्त्र भएपछि, उनीहरूकै उक्साहटमा कोसोभोमा पनि स्वतन्त्र हुने संघर्ष चल्‍यो । सन् १९९१ मा लीग अफ कोसोभो नामक संगठनले कोसोभोलाई स्वतन्त्र घोषित गर्‍यो पनि । तर सर्वियाले कोसोभोलाई अलगिन दिएन । सन् १९९५ मा अमेरिका र नाटोको पहलमा डेटन ओहियोमा युगोस्लाभिया र नाटोबीच एउटा संभौता भयो, जसले बोस्नियाली युद्धलाई अन्त गर्‍यो । त्यो संभौतापछि कोसोभोलाई सर्वियाकै एउटा अभिन अंगका रूपमा स्वीकारियो । अमेरिका तथा सारा यूरोपेली समुदायले यो तथ्य स्वीकार गरे ।

अहिले स्लोभोदान मिलोसोभिचले उठाएको सबाल के हो भने, जुन कुरा १९९५ मा नाटो र यूरोपेली समुदायले स्वीकार गर्‍यो, त्यही कुरामा अमेरिका र नाटो अहिले कायम रहनुपर्छ । सर्वियनहरूको निम्ति कोसोभो प्राचीन पवित्र तीर्थस्थल हो, यहीहरूको जेरुसलेम जस्तै । त्यसैले, त्यसलाई स्वतन्त्र हुने छुट्ट दिन सकिन्न । त्यहाँ नाटोको सेना रहने छुट्ट पनि दिन सकिन्न । त्यहाँ नाटोको

सेना रहनु भनेको कोसोभो अन्ततः स्वतन्त्र हुनु हो । तर अमेरिका र नाटो भने जर्मनीले चाहेजस्तै जसरी पनि कोसोभोलाई स्वतन्त्र गराई छाड्ने तामका छन् । कोसोभो युद्धको अन्तर्कथा यही हो ।

## विरोधको लहर

कूज भिसाइल, स्मार्ट बम, अपासे हेलीकप्टर, टोनाडो फाइटर र एफ-११७ लुप्त विमानका भरमा अहिले नाटोले सावर्भौम राष्ट्र-युगोस्लाभियामाथि जुन आक्रमण गरेको छ । त्यसको विश्वभरि निन्दा हुँदैछ । रूस, चीन, भारत, लगायत विश्वका अधिकांश स्वतन्त्रताप्रेमी मुलुकहरूले यसको उडेर विरोध गरेका छन् ।

रुसले त सर्वियामाथि नाटोको बम वर्षा नरोकिएमा तेश्रो विश्वयुद्ध हुनसक्ने चेतावनी समेत दिएको छ ।

नाटोभित्रकै इटालीले यो युद्धका विरुद्ध आवाज उठाएको छ, साथै, ग्रीसले पनि । छिमेकी मुलुक मेसेडोनिया यो युद्धबाट निकै जस्त भएको छ, किनकि कोसोभोलाई स्वतन्त्रता प्रदान गर्ने हो भने त्यही भाग मेसेडोनियामा पनि उद्भूत संभव छ, जहाँ एक तिहाई जनसंख्या अल्बानियाली छ ।

ग्रीस र मेसेडोनियामा बमबर्षाको विरुद्धमा जनविरोधको लहर नै उठेको छ । नेपालमा सर्वेजसो वामपन्थी पार्टीहरूले र साम्राज्यवाद विरोधी राष्ट्रिय मंचले यो युद्धको सशक्त विरोध गरेको छ ।

रुसले यो युद्धको विरोधमा चीन, भारत र रुसको रणनीतिक भेटघाट गर्न पहल गर्न लागेको छ । अहिले विश्व जनमतलाई झमति तुल्याउन अमेरिका र नाटोले सर्वेसी सेनाले अल्बानियाली मूलका मान्छेमाथि गरेको 'अत्याचारको कथा' विश्वव्यापी रूपमा प्रचार गर्न लागेका छन् ।

युगोस्लाभियाले अल्बानियाली मूलका जनतामाथि दमन अत्याचार गरेको तथ्य हो भने त्यो पनि सरासर गलत हो । उनीहरूलाई कोसोभोमा स्वतन्त्रतापूर्वक रहने र स्वायत्तता मान्ने पूरा हक छ । उनीहरूलाई विनावाह्य दबाव, र हस्तक्षेप आफ्नो भाग्यको स्वनिर्णय गर्ने पनि अधिकार छ ।

तर सर्वियाली राज्य र अल्बानियाली मूलका जनताको बीचको संघर्ष उनीहरूको आन्तरिक मामिला हो ।

यसमा सैनिक हस्तक्षेप गर्ने हक कसैलाई छैन । अहिले सिंगै विश्वको न्यायप्रेमी जनता एक भएर आवाज उठाउनु परेको छ-नाटो, तँ बाल्कन क्षेत्रबाट तुल्ने फर्की । युगोस्लाभियामा तुरुन्त आक्रमण बन्द गर ।

अमेरिकाको यो युद्धमा आफ्नै  
कुनै राष्ट्रिय सुरक्षा-स्वार्थ छैन ।

# घटना र प्रवृत्ति

## मुख्य मुख्य सवालहरूमा कुन पार्टीको घोषणा- पत्र कै भन्छ ?

◆ १६ पेजको बाँकी

● गुठी जग्गालाई मोहीको नाममा दर्ता गर्न चाहन्छ ।

● वास्तविक जोताहा किसानको भूमिसम्बन्धी समस्याको अन्तिम समाधानका लागि प्रगतिशील भूमिसुधारको नीति तयार पार्न देशभर अनुसन्धान, प्रविधिक र व्यावहारिक छलफल चलाउन चाहन्छ ।

● कृषि उत्पादन बढाउन सिँचाई, मल, नयाँ ज्यावलको बन्दोबस्त गर्नुपर्छ भन्छान्छ ।

● पुगानो ढगको खेतीपातीलाई नयाँ वा वैज्ञानिक ढगको खेतीमा बदल्न र निव्याजी वा कम व्याजको ऋण गाउँगाउँसम्म उपलब्ध गराउन चाहन्छ ।

### कुन पार्टी नेपालको औद्योगिक कार्यापलट कसरी गर्न चाहन्छ ?

#### नेपाली कांग्रेस

● कृषिजन्य, खानीजन्य, उर्जामूलक, वनजन्य स्वदेशी कच्चा पदार्थमा आधारित उद्योगलाई प्रोत्साहित गर्न चाहन्छ ।

● साना, स्वदेशी परंपरा र शीप भल्कने घरेलु र हस्तकलाका क्षेत्रहरू स्वदेशी लगानीकर्ताहरूलाई सुरक्षित राख्न चाहन्छ । तुलनात्मक लाभ भएका र आधुनिक प्रविधि आवश्यक पर्ने क्षेत्रमा स्वदेशी र विदेशी संयुक्त लगानीकर्ताहरूलाई प्रोत्साहित गर्न चाहन्छ ।

● उद्योगहरूको प्रवर्द्धन र संचालनको निम्ति एकद्वार प्रणालीलाई प्रभावकारी बनाउन चाहन्छ ।

● निजी क्षेत्रको लगानी वृद्धिका लागि विद्यमान अवरोध र अछेराहरू हटाउन चाहन्छ ।

● निकासी प्रक्रियालाई सकेसम्म सरल बनाउन चाहन्छ ।

● नयाँ पर्यटकीय स्थलहरू पहिचान गरी त्यहाँ पूर्वाधार विकास गर्न चाहन्छ ।

#### रा.प्र.पा.

● उद्योगमा प्रतिस्पर्धालाई सन्तुलित, स्वस्थ र जनमुखी बनाउन एक हदसम्म राज्यले हस्तक्षेप गर्नुपर्छ भन्छान्छ ।

● कृषिजन्य र वनजन्य उद्योग स्थापना र संचालनमा रा.प्र.पा विशेष जोड दिन चाहन्छ ।

● थोरै वजनका वढी मूल्य पर्ने वस्तुहरूको उत्पादन र निर्यातका निम्ति प्रोत्साहित गर्न चाहन्छ ।

● राष्ट्रिय उद्यमी वर्गको सुसंगठन र विकासका लागि आवश्यकतानुसार संरक्षण दिन चाहन्छ । राष्ट्रव्यापी रूपमा साना उद्यमी र लगानीकर्ताहरूलाई



गत चैत्र २६ गते नेकपा मालेले पनि विशाल जनसमूह जम्मा गर्‍यो ।  
काठमाडौँ खुलामञ्चमा भएको सभाको एक दृष्य ।

प्रोत्साहन गरी राष्ट्रिय उद्यमी वर्ग निर्जना गर्न चाहन्छ ।

● निर्यातमूलक उद्योगको लागि आवश्यक पर्ने सबै सुविधा र सहूलियत दिन चाहन्छ ।

#### ने.क.पा. (एमाले)

● दीर्घकालीन औद्योगिक योजना तय गर्न चाहन्छ ।

● स्थानीय निकायको प्रयासमा देशभरि ससाना औद्योगिक क्षेत्र स्थापना गर्नका लागि प्रोत्साहित गर्न चाहन्छ ।

● घरेलु तथा साना उद्योग, कृषिजन्य उद्योग, गलैचा तथा तयारी पोशाक लगायत निर्यातमूलक उद्योगलाई आवश्यक संरक्षण र प्रोत्साहन दिन चाहन्छ ।

● खाद्यान्न, फलफूल, लत्ता कपडा, औषधी, निर्माण सामग्री, चिनी, सिमेन्ट, कागज, चिया, कफी आदि वस्तुहरू आफ्नै देशमा उत्पादन गर्ने नीति अख्तियार गर्न चाहन्छ ।

● विदेशी प्रतिस्पर्धाका कारण स्वदेशी उद्योग बन्द हुने स्थितिको अन्त गर्न उपयुक्त मौद्रिक, विनिमय दर र कर सम्बन्धी नीति अवलम्बन गर्न चाहन्छ ।

#### ने.क.पा. (माले)

● दीर्घकालीन औद्योगिक योजना तयार गर्न चाहन्छ ।

● ग्रामीण औद्योगीकरणको प्रक्रियालाई अभियानका रूपमा अघि बढाउन चाहन्छ र यस निम्ति प्रत्येक गाविसमा औद्योगिक ग्राम स्थापना गर्न चाहन्छ ।

● हरेक विकास क्षेत्रमा एउटा औद्योगिक शहर विकास गर्न चाहन्छ ।

● स्वदेशी श्रम, शीप, कच्चा पदार्थ र प्रविधिमा आधारित उद्योगलाई उच्च प्राथमिकता दिने नीति अख्तियार गर्न चाहन्छ ।

● देशको औद्योगिक विकासमा प्रतिकूल प्रभाव

नपर्ने गरी नीति नियममा आवश्यक सुधार गर्न चाहन्छ, ताकि भारतीय सामानको सहूलियतपूर्ण पहुँचले नेपाली उद्योगहरू प्रतिस्पर्धामा टिक्न नसकी बन्द नहोउन् । सूक्ष्म ग्रामीण तथा कुटीर उद्योग, घरेलु तथा ग्रामीण उद्योगहरूलाई सहूलियत दरमा सुलभ ऋण तथा कर्जा प्रवाह गर्ने स्थायी निकायको व्यवस्था गर्न चाहन्छ ।

● ऊनी गलैचा, तयारी पोशाक, प्रशोधित कला र हस्तकलाका सामानको निर्यात बढाउन विशेष कार्यक्रम संचालन गर्न चाहन्छ ।

● देशको औद्योगीकरणमा बाधा पुऱ्याउने सन्धि सम्झौताहरूलाई र विदेशी लगानी वा संयुक्त लगानीमा संचालित उद्योगहरूलाई राष्ट्रिय हित अनुरूप सुधार गर्न चाहन्छ ।

#### रा.ज.मो.

● बहुराष्ट्रिय पूँजीलाई अनियन्त्रित ढगले निम्त्याउने नीति खारेज गर्न चाहन्छ ।

● विदेशी हस्तक्षेपबाट मुक्त स्वतन्त्र राष्ट्रिय अर्थतन्त्रको निर्माण गर्न चाहन्छ । देशका राष्ट्रिय उद्योगहरूलाई विकसित देशको प्रतिस्पर्धाबाट बचाउन संरक्षण नीतिमा विशेष जोड दिन चाहन्छ ।

● यस बाहेक रा.ज.मो. को घोषणापत्र, २०५६ मा देशको औद्योगिक कार्यापलटका लागि कुनै ठोस कार्यक्रम र योजना देखिन्न ।

#### स.ज.मो.

● दलाल पूँजीपतिहरूको नियन्त्रणमा रहेका सबै उद्योगलाई राष्ट्रियकरण गर्न चाहन्छ । त्यसबाट प्राप्त पूँजीलाई राष्ट्रिय उद्योग धन्दामा लाउन चाहन्छ ।

● नेपाली उद्योगहरूलाई उचित संरक्षण प्रदान गर्न चाहन्छ । शीपमूलक र श्रममूलक उद्योगहरूलाई विशेष संरक्षण प्रदान गर्न चाहन्छ ।

● शिक्षा, स्वास्थ्य, बालपोष जस्ता उद्योगमा राज्यले विशेष अनुदान प्रदान गर्न चाहन्छ ।

● गलैचा, तयारी पोशाक, धाँडा, काष्ठ र



मूर्तिकला जस्ता श्रम शीपमा आधारित निर्यातमूलक उद्योगहरूलाई विशेष सुविधा प्रदान गर्न चाहन्छ ।

● नेपाली उद्योगहरूलाई संरक्षित गर्न भारतसँगको खुला सिमाना तत्काल नियन्त्रित र व्यवस्थित गर्न चाहन्छ ।

## ने.म.कि.पा.

● कृषिसँग सम्बन्धित र कृषि उत्पादनबाट हुने रोगजारमूलक घरेलु र ससाना उद्योगहरूलाई प्राथमिकता दिन चाहन्छ ।

● स्वदेशी उद्योगको संरक्षणको लागि सहूलियतपूर्ण ऋण, कच्चा माला भन्सार सहूलियत र बैंक व्याजमा सुविधा दिन चाहन्छ ।

● देशको दुर्गम र उत्तरीक्षेत्रतिर फलफूल प्रशोधन, जडीबूटी र पशुजन्य उद्योगको स्थापना गरिनु पर्छ र त्यहाँ पर्यटन उद्योग विकास गर्नु पर्छ भन्थान्छ । यस निमित्त ती ठाउँमा यातायातको विकास गरिनु पर्छ भन्थान्छ ।

● जडीबूटी प्रशोधन र औषधि कारखाना जडीबूटी प्राप्त हुने क्षेत्रमै स्थापना गर्नु पर्छ भन्थान्छ ।

● अत्याधुनिक प्रविधियुक्त उद्योगहरूको निम्ति बहुराष्ट्रिय प्रविधिहरूलाई समेत आवश्यक नियन्त्रणका साथ भित्र्याउन चाहन्छ ।

## कुन पार्टी मजदूरहरूलाई शोषणबाट मुक्त पार्न कस्तो हक र संरक्षण दिन चाहन्छ ?

### नेपाली कांग्रेस

● श्रम ऐन र ट्रेड युनियन ऐनमा भएका कमी कमजोरीहरूलाई संशोधन र परिमार्जन गर्न चाहन्छ ।

● आउँदो संसदमा मजदूरहरूलाई सामाजिक सुरक्षाको प्रत्याभूति दिने विधयेकलाई राष्ट्रिय सहमतिका आधारमा पास गर्न चाहन्छ । पूँजीपतिको शोषण उत्पीडनबाट मजदूरलाई मुक्त गर्नका लागि कुनै प्रस्ट हक र संरक्षण सहूलियतको व्यवस्था ने.का.को घोषणापत्र, २०५६ मा देखिन्छ ।

### रा.प्र.पा.

● रा.प्र.पा.को घोषणा पत्र, २०५६ मा मजदूरहरूको शोषणबाट मुक्तिका निम्ति कुनै पनि हक र संरक्षण सहूलियतको व्यवस्था गरिएको देखिन्छ ।

### ने.क.पा. (एमाले)

● श्रम बजारमा ठेक्का प्रथा र करार श्रमको प्रचलनले मजदूरहरूलाई पार्न नकारात्मक प्रभाव निस्तेज पार्न मजदूरहरूको अधिकार सुनिश्चित पार्न श्रम कानूनलाई सुदृढ बनाउन चाहन्छ ।

● 'एक ऐन बहु नियम' को सिद्धान्तका आधारमा श्रम कानूनमा संशोधन र परिमार्जन गरी सारा मजदूरहरूको युनियन आन्दोलनलाई एउटै छतामुनि ल्याउन चाहन्छ ।

● श्रमिकहरूको न्यूनतम ज्याला तथ्य गर्ने भरपर्दो प्रणाली स्थापित गर्न चाहन्छ ।

● मजदूरहरूलाई पेन्सन, स्वास्थ्य उपचार र



जनभेला र सभाहरूको बढ्दो क्रम: काठमाडौँ क्षेत्र नं. ४ का चर्चित स्वतन्त्र वाम उम्मेदवार पद्मरत्न तुलाधर चुनावी सभालाई सम्बोधन गर्नुहुँदै ।

काममा हुने जोखिमबाट सुरक्षा प्रदान गर्न सामाजिक सुरक्षा कानून निर्माण गर्न चाहन्छ ।

### ने.क.पा. (माले)

● विद्यमान मजदूर सम्बन्धी कारखाना ऐन खारेज गर्न चाहन्छ । त्यसको सट्टामा क्षीड ले दिएको मजदूरहरूको अधिकार र सुविधाहरूको संरक्षण गर्न नयाँ ऐन निर्माण गर्न चाहन्छ ।

● मजदूरहरूको न्यूनतम वेतन जीवनयापन गर्न पुग्ने गरी निर्धारण गर्न चाहन्छ र महंगीको अनुपातमा वेतनमा वृद्धि गर्न चाहन्छ ।

● महिला मजदूरहरूलाई राती काममा लाउन निषेध गर्न चाहन्छ । बंधुवा मजदूर प्रथा बाल श्रममाथि प्रतिबन्ध लगाउन चाहन्छ । मजदूरहरूको संरक्षणको लागि श्रम अदालत गठन गर्न चाहन्छ ।

● श्रमिकहरूको समस्या हल गर्न व्यवस्थापक, मजदूर र सरकारी प्रतिनिधि समेतको उच्चस्तरीय अधिकार सपन्न त्रिपक्षीय आयोग बनाउन चाहन्छ ।

● श्रमिकहरूको उपचारका लागि सरकारी अस्पतालमा निश्चित सीट आरक्षण गर्न र उनीहरूको शिक्षा, स्वास्थ्य र जीवन स्तरका लागि विशेष कार्यक्रम ल्याउन चाहन्छ ।

### रा.ज.मो.

● वर्तमान श्रम ऐनको सट्टामा मजदूरहरूको पक्षपोषण गर्ने नयाँ श्रम ऐन निर्माण गर्न चाहन्छ ।

● मजदूरहरूलाई मानवीय वेतन र ज्याला निर्धारण गर्न चाहन्छ ।

### सं.ज.मो.

● मजदूरहरूको ज्याला उनीहरूको जीवन निर्वाहका लागि पर्याप्त पार्न चाहन्छ ।

● उद्योग व्यवसाय, यातायात, कृषि, घरेलु कामदार सबै क्षेत्रका मजदूरहरूलाई आफूखुशी ट्रेड युनियन गठन गर्ने अधिकार प्रदान गर्न चाहन्छ ।

● प्रत्येक मजदूरहरूलाई निश्चित अवधिपछि स्थायी हुन, सचयकोष, उपदान र पेन्सन पाउने अनिवार्य व्यवस्था गर्न चाहन्छ ।

● खतरापूर्ण क्षेत्रमा काम गर्ने मजदूरहरूको निशुल्क उपचार र निशुल्क वीमाको व्यवस्था गर्न चाहन्छ ।

● उद्योगहरूको संचालन र व्यवस्थापनमा मजदूरहरूको सहभागिता रहने, र निश्चित समयपछि मजदूरले बर्किङ्ग शेयर प्राप्त गर्ने व्यवस्था गर्न चाहन्छ ।

● विदेशी मजदूरहरूलाई वर्क परमीट व्यवस्था लागु गर्न चाहन्छ ।

● उद्योगहरूमा शिशु स्थावर केन्द्र, चमेनाघर र शौचालयको प्रबन्ध गर्न चाहन्छ ।

## ने.म.कि.पा.

● मजदूरहरूलाई उचित ज्याला र सबै सुविधाहरू दिन चाहन्छ । उनीहरूको कामको र अधिकारहरूको ग्यारेण्टी दिन चाहन्छ । (तर अधिकार के के हुन् घोषणा पत्रमा स्पष्ट छैन)

● कारखाना व्यवस्थापनमा मजदूरहरूलाई प्रतिनिधित्व गराउने ऐन बनाउन चाहन्छ ।

● श्रमको अनुपातमा मजदूरको ज्याला किटान गर्न चाहन्छ ।

● औद्योगिक प्रतिष्ठान नजिकै मजदूर वस्ती र स्वास्थ्य उपचारको निशुल्क बन्दोबस्त गर्न चाहन्छ ।

## कुन पार्टी महिलाहरूलाई कस्तो अधिकार दिन चाहन्छ ?

### नेपाली कांग्रेस

● महिलाहरूलाई पैतृक संपत्तिमा समान अधिकार दिलाउने संसदमा प्रस्तुत वर्तमान विधयेकलाई आगामी संसदमा पास गराउन

# घटना र प्रवृत्ति

चाहन्छ ।

● थप नयाँ हकको कुरा घोषणापत्रमा उल्लेख देखिन्छ ।

● सरकारी सेवाहरूमा महिलाहरूको लागि निश्चित कोटाको व्यवस्था गर्न चाहन्छ ।

## रा.प्र.पा.

● रा.प्र.पा.को घोषणा पत्र, २०५६ मा महिलाहरूको निम्ति कुनै हकको उल्लेख गरिएको छैन ।

## ने.क.पा. (एमाले)

● पैतृक संपत्तिमाथि महिलाहरूको समान हक कायम गराउन चाहन्छ ।

● महिला पुरुषबीच सबै क्षेत्रमा समान कामको लागि समान ज्यालाको हक प्रभावकारी रूपमा लागु हुने व्यवस्था गर्न चाहन्छ ।

● सरकारी, गैर सरकारी श्रेस्ता, नागरिकताको प्रमाण पत्र, पासपोर्ट, आदिमा आमा वा पत्नीको नाम पनि अनिवार्य उल्लेख गर्ने व्यवस्था गर्न चाहन्छ ।

● महिला पुरुष बीच सबै प्रकारको सामाजिक विभेद अन्त गर्न चाहन्छ । राजकीय र सामाजिक निकाय लगायत नीति निर्माणको हरेक क्षेत्रमा महिलाको सहभागिता वढाउने व्यवस्था गर्न चाहन्छ ।

● महिलाहरूलाई आर्थिक रूपले आत्मनिर्भर बनाउन विशेष कार्यक्रम संचालन गर्न चाहन्छ ।

## ने.क.पा. (माले)

● पैतृक संपत्तिमा छोरा सरह छोरीलाई पनि समान हक स्थापित गर्न चाहन्छ ।

● महिला र पुरुषबीच समान कामको लागि समान ज्यालाको परिपाटी स्थापित गर्न चाहन्छ ।

● महिला र पुरुष बीचका सबै सामाजिक भेदभावको अन्त्य गरी हरेक क्षेत्रमा अधिकार, अवसर र सम्मानको समानताको ग्यारेण्टी गर्न चाहन्छ ।

● राजनीतिक, आर्थिक, र सामाजिक जीवनका साथसाथै नीति निर्माणको हरेक क्षेत्रमा महिलाहरूको सक्रिय सहभागिता वढाउन उनीहरूलाई सशक्तीकृत पार्न चाहन्छ ।

● महिलाहरूलाई आर्थिक रूपमा स्वावलम्बी बनाउने विशेष कार्यक्रम संचालन गर्न चाहन्छ ।

## रा.ज.मो.

● महिलाहरूलाई संपत्तिमाथि पुरुष सरह अधिकार दिन चाहन्छ ।

● महिलाहरूको हक हितका लागि प्रभावशाली प्रकारले काम गर्न विशेष पारिवारिक अदालत

गठन गर्न चाहन्छ ।

● महिलाहरूले गर्भप्रतन गर्न पाउने कानून बनाउन चाहन्छ ।

## संजमो

● महिलाहरूमाथि भइरहेको सम्पूर्ण कानूनी भेदभाव अन्त गर्न चाहन्छ ।

● महिलाहरूलाई छोरा सरह पैतृक सम्पत्तिमा समान हक दिन छुट्टै कानूनको प्रवन्ध गर्न चाहन्छ ।

● विवाह, संबन्ध विच्छेद र गर्भपतनलाई महिलाहरूको मौलिक हक बनाउन चाहन्छ ।

● महिलाहरूको लागि समान कामको लागि समान ज्यालाको सिद्धान्तलाई व्यवहारमा कडाईपूर्वक लागु गर्न चाहन्छ ।

● महिलाहरूको हक हित सुनिश्चित गर्न पारिवारिक विवाद, भैभगडा र मुद्दामामिला हेर्न छुट्टै पारिवारिक अदालत गठन गर्न चाहन्छ ।

## ने.म.कि.पा.

● महिला समानताको लागि ने.म.कि.पा महिला जागरण र शिक्षामा जोड दिन चाहन्छ ।

● अशिक्षित र असचेत महिलाहरूको हातमा समपत्तिको अधिकार दिइयो भने पारिवारिक कलह र विकृति बढ्छ भन्थान्छ ।

● महिलाहरू स्वयम् शिक्षित भएर हक अधिकारको लागि नउठेसम्म महिला समानताको कुरा पुस्तकको पानाभित्रै सीमित हुन्छ भन्थान्छ ।

● शिशुशाला र बालोद्यानको व्यापक प्रसारले महिलाहरूले रोजगारीको अवसर पाउँछन् भन्थान्छ ।

## विभिन्न जनजाति.

### भाषामाषी र

### धर्मावलम्बीलाई कुन पार्टी

### करुतो अधिकार दिन

### चाहन्छ ?

## नेपाली कांग्रेस

● ने.का.को घोषणापत्र, २०५६ मा उत्पीडित जनजाति, भाषाभाषीहरूको निम्ति अहिले दिईरहेभन्दा थप कुनै हकको उल्लेख गरिएको छैन ।

● "ने.का. प्रजातन्त्रवादी पार्टी भएकोले पार्टीभित्र मात्र जातीय उत्थान, संरक्षण एवं सदभाव संभव छ " भनेर घोषणा पत्रमा भनिएको छ ।

● अल्पसंख्यक धर्मावलम्बीहरूलाई धार्मिक स्वतन्त्रता दिन र त्यसको रक्षा गर्न चाहन्छ ।

## रा.प्र.पा.

● रा.प्र.पा.को घोषणापत्र, २०५६ मा पनि उत्पीडित धर्मावलम्बी जनजाति र भाषाभाषीहरूको लागि थप नयाँ छुट्टै अधिकारको उल्लेख गरिएको छैन ।

● उनीहरूलाई राष्ट्रिय मूलधारामा समेटेर सबैको उत्थान र समानुपातिक विकास गर्ने कुरा मात्र उल्लेख गरिएको छ ।

सरकारले दिने शैक्षिक छातृवृत्तिमा उत्पीडित जनजातिलाई ४० प्रतिशत कोटा छुट्याउने कुरा गरिएको छ ।

## ने.क.पा. एमाले

● जाति, जनजाति, भाषा, धर्म संस्कृतिको क्षेत्रमा रहेका संपूर्ण भेदभाव अन्त गर्न चाहन्छ । सबै जाति, जनजाति, भाषा र धर्मावलम्बीहरूलाई समान अधिकार र अवसर हुने कानूनी व्यवस्था गर्न चाहन्छ ।

● सबै नागरिकले आफ्नो मातृभाषामा शिक्षा प्राप्त गर्ने अधिकारलाई सुनिश्चित गर्न चाहन्छ ।

## ने.क.पा. (माले)

● जाति, जनजाति, भाषा, धर्मका क्षेत्रमा रहेको पक्षपातपूर्ण प्रावधानलाई सशोधन गर्न चाहन्छ । सबै जाति, जनजाति भाषा र धर्मलाई समान अधिकार दिन चाहन्छ ।

एक जाति, एक भाषा, एक धर्म विशेषाधिकारको अन्त गर्न चाहन्छ । सबैलाई पूर्ण धार्मिक स्वतन्त्रता दिन चाहन्छ ।

● राज्य धर्म निरपेक्ष हुनुपर्छ भन्थान्छ ।

● राष्ट्रिय सभालाई "जातीय सभा" मा रूपान्तरित गर्न चाहन्छ ।

● जातिय भौगोलिक विशिष्टता भएका जिल्ला वा क्षेत्रमा आत्मनिर्णयको अधिकार अन्तर्गत स्वायत्त शासनको अधिकार दिन चाहन्छ ।

## राजमो

● जनजाति र अल्पसंख्यक जातिको उत्थानको निम्ति उनीहरूको अधिकार भएको ठाउँमा स्थानिय स्वायत्त शासन दिन चाहन्छ ।

● जनजातिका भाषा र संस्कृतिमाथि गरिएको भेदभाव अन्त गर्न चाहन्छ ।

● नेपाललाई हिन्दू राज्य घोषित गर्ने सवैधानिक प्रावधान खारेज गर्न चाहन्छ र नेपाललाई धर्म निरपेक्ष राष्ट्र घोषित गर्न चाहन्छ ।

## संजमो

● जातजाति र धार्मिक समुदाय बीच भेदभाव राख्ने संपूर्ण सवैधानिक र कानूनी प्रावधान अन्त गर्न चाहन्छ । कुनै एक भाषालाई राष्ट्रभाषा र कुनै एक धर्मलाई राष्ट्र धर्म मान्ने व्यवस्था तुरुन्त खारेज गर्न चाहन्छ ।

● विभिन्न जाति एवं जनजातिलाई जातिय स्वायत्त शासनको अधिकार दिन चाहन्छ ।

● नेपाललाई धर्म निरपेक्ष राष्ट्र घोषणा गर्न चाहन्छ ।

● राष्ट्रिय सभालाई जातीय सभा बनाइनुपर्छ । त्यहाँ हरेकलाई आफ्नो भेषभूषामा प्रस्तुत हुने हक हुनुपर्छ ।

## ने.म.कि.पा.

● ने.म.कि.पा.को घोषणापत्र २०५६ मा, उत्पीडित जनजातिको र भाषाभाषीको थप नयाँ अधिकार बारे केही उल्लेख गरेको पाइन्छ ।

● साँचो अर्थमा विकेन्द्रकरण र स्वायत्तताको कार्यान्वयनले सबै जनजातिको र भाषाभाषीको समुचित विकास हुन्छ भन्ने सोच ने.म.कि.पा. राख्छ ।

ने.म.कि.पा. सबैको भाषा विकास गर्न सकारले अगुवाई गर्नु पर्छ भन्थान्छ ।

स्रोत: प्रत्येक पार्टीका २०५६ सालका चुनावी घोषणापत्रहरू (रा.प्र.पा.(चन्द्र) को घोषणापत्र पाउन संभव भएन । तसर्थ यहाँ समावेश गरिएको छैन ।

## विभिन्न जनजाति,

### भाषाभाषी र

### धर्मावलम्बीलाई कुन पार्टी

### कस्तो अधिकार दिन

### चाहन्छ ?

# आवरण कथा नेपाली जनता किन क. मनमोहनप्रति यति ज्यादा संवेदनशील छ ?

◆ १० पेजको बाँकी

भावी सरकारको आशा जनतामा जगाइरहेको थियो । अब त्यस्तो गर्न सकिने छैन । भ्रष्ट छवि नभएको अर्को भावी प्रधानमन्त्री को ? त्यो देखाउन एमालेलाई सारै गाह्रो हुनेछ ।

आम जनताको स्तरसम्म पनि निकै लोकप्रिय व्यक्ति अहिले एमालेमा उहाँ मात्रै हुनुहुन्छ । क. मदन भण्डारीको मृत्युपछिको स्थितिमा अर्को त्यस्तो व्यक्ति एमालेमा देखिन्न । यस्तो व्यक्ति जनताको उपस्थितिबाट हट्दा सँगै एमालेको लोकप्रियतामा न्हास आउन सभव छ ।


यसबाट एमालेमा नेतृत्वको सकट पनि सिर्जना हुनसक्ने देखिन्छ । अहिलेसम्म क. मनमोहनको उपस्थितिले एमालेमा देखिईरहेको नेतृत्वको टकरावलाई केही हदसम्म मत्थर पार्ने काम गरिरहेको थियो । उहाँको उपस्थितिको अभावमा यो टकराव बढ्न सक्ने संभावना छ । अध्यक्ष पद नै एमालेको निम्ति घाँडोको विषय हुने संभावना छ ।

काठमाण्डौ १ नं. र ३ नं. क्षेत्रमा एकातिर श्रद्धा र सहानुभूतिको मत पनि आउने संभावना देखिन्छ, अर्कोतिर, उहाँ नै संसदमा अनुपस्थित रहने भएपछि के गर्ने, भनेर निकटस्थ अर्को राम्रो व्यक्तिलाई मत जान्न सक्ने संभावना देखिन्छ ।

एमालेको संगठन विस्तारमा भने उहाँको अनुपस्थितिले खासै ठूलो असर राख्ने देखिन्न, किनकि क. मनमोहन पार्टीभित्र सिद्धान्त-निर्देशक र संगठनकर्ताको रूपमा हुनुहुन्थेन ।

यी जम्मेको निष्कर्षमा के भन्न सकिन्छ भने, क. मनमोहनको सक्रिय राजनीतिमा अनुपस्थितिबाट देश र एमालेमा अतुलनीय अभावको अनुभूति हुनेछ ।

◆ हाम्रा राजनीतिक विश्लेषक



नेकपा एमालेको पाँचौ महाधिवेशनमा क. मदन भण्डारी, जीवराज आश्रित, फलनाथ खनाल, मोदनाथ प्रश्रित र सहाना प्रधानकासाथ मनमोहन अधिकारी

विगतको कुनै समय : क. मनमोहन अधिकारी आफ्ना दाजुभाईहरूसँग साथ

खुलामञ्चमा राखिएको क. मनमोहनको शवमा फूल चढाउन पक्षिवद्ध जनताहरू



## उहाँको इमान्दारितामा शंका गर्ने कुनै ठाउँ छैन

◆ - प्रा.माणिकलाल श्रेष्ठ

- नेपाली आन्दोलनमा स्व. क. मनमोहन अधिकारीको कस्तो भूमिका रह्यो ? यसमा तपाईंको मूल्याङ्कन के छ ?

नेपालको कम्युनिष्ट आन्दोलनमा क. पुष्पलालपछि सबभन्दा बढी योगदान सायद क. मनमोहनकै होला । शुरुदेखि अन्त्यसम्म नै अनवरत रूपमा कम्युनिष्ट आन्दोलनमा लागेर आउनु भएका ज्यादै थोरै नेताहरू, तीन चार जना, जस्तो कि- पुष्पलाल, मनमोहन, तुल्सीलाल, शम्भुराममध्ये उहाँ एक जना हुनुहुन्थ्यो ।

हुन त संस्थापकहरू अरू पनि छन्, जस्तो कि-क.निर्गन्जन गोविन्द वैद्य, क. नरबहादुर कर्मचार्य । तैपनि सबभन्दा बढी योगदान हुनेहरूमा ती चारजनालाई नै म देख्छु ।

स्व. क. मनमोहनसँगै मेरो व्यक्तिगत सम्बन्धको अनुभव पनि रहेको छ । २०१७ सालमा गिरफ्तार भई जेल पर्दा तीन वर्षसम्म हामीहरू दुबै जना एउटै कोठामा थुनियौं । त्यो पनि कस्तो वेलासा भने, एक वर्षसम्म कोठाबाट बाहिर निस्कन नपाउने भएकोले चौबीसै घण्टा एउटै कोठाभित्र नै हामी बस्थ्यौं । त्यो अबस्थामा एकले अर्कोको सबल र दुर्बल दुबै पक्ष देख्ने मौका प्राप्त भयो । कम्युनिष्ट आन्दोलनतिरको मेरो राजनीतिक जीवनमा सायद सबभन्दा बढी सम्पर्क भएका व्यक्तिहरू क. पुष्पलाल, क. मनमोहन र क. शम्भुराम नै हुन् । यो स्थितिले पनि क. मनमोहनको कमजोरीहरू भन्न मलाई गाह्रो छ । किनकि ज्यादै निकट हुँदा पनि कमजोरीहरू कोट्याउन गाह्रो हुन्छ । तैपनि २०१७ सालदेखि २०३६ सालसम्म, जनमत संग्रह घोषणा हुनु अगाडिसम्म हामीले सँगै काम गर्यौं । त्यसपछि हामीले अलग अलग बाटो लियौं । हुन त उहाँसँग पछिल्लो चरणमा मेरा केही मतभेद पनि रहे । यी त अर्कै कुरा हुन् ।

यी सबैका बावजुद पनि, मैले उहाँसँग देखेको कुरा भनेको उहाँको इमान्दारिता (स्वच्छ) मा शंका गर्ने कुनै ठाउँ छैन । उहाँ कम्युनिष्ट आन्दोलनका एक अभिन्न व्यक्तित्व हुनुहुन्थ्यो । भ्रष्टाचारले छुन नसकेको

व्यक्ति हुनुहुन्थ्यो । राजनीतिमा पडयन्त्र र गुटबन्दीबाट उहाँ अलग हुनुहुन्थ्यो । हुन त उहाँको कमजोरीले गर्दा कहिलेकाहीँ उहाँ त्यस्तो गुटबन्दीमा पर्नु पनि हुन्थ्यो, तर उहाँ आफैंको पहलमा त्यस्तो काम भएको छैन ।

उहाँको कमजोरी भनेको, उहाँले जे सोच्नुहुन्थ्यो, त्यो कार्यान्वयनमा उहाँ ल्याउन सक्नुहुन्थ्यो । जस्तो, भर्खरै एमाले र मालेको फुट भयो र अहिलेको पछिल्लो समयमा माले

उहाँ कम्युनिष्ट  
आन्दोलनका एक चर्ख  
व्यक्ति हुनुहुन्छ ।



२०५४ सालको दशैँमा गोल्फुटारस्थित आफ्नै घरमा श्रीमती साधना, बुहारी शान्ति, छोरा प्रकाश र नातिनी र नातिका साथ क. मनमोहन अधिकारी

सरकारबाट निस्किसके पछि कांग्रेससङ्ग शक्तिको सरकार बन्नसक्ने जुन स्थिति आएको थियो, त्यसमा उहाँले कुनै पहल गर्न सक्नुभएन ।

जहाँसम्म उहाँसँग मेरो व्यक्तिगत सम्बन्ध छ, मसँग भएको व्यक्तिगत कुराकानीको आधारमा म के भन्छु भने, उहाँ त्यो फुटको पनि विरोधमा हुनुहुन्थ्यो र त्यति मात्र नभई, कांग्रेससङ्ग शक्तिको सरकार बन्नुपर्छ भन्ने पनि उहाँको धारणा रहेको थियो । तर, उहाँले त्यो कार्यान्वयन गर्न सक्नु भएन । यो उहाँको कमजोरी हो ।

समग्र रूपमा हेर्दा, नेपालको कम्युनिष्ट आन्दोलनमा संगठनको क्षेत्रमा उहाँ कमजोर देखिनुहुन्थ्यो । उहाँले संगठन त्यति राम्ररी गर्न सक्नुभएन । तर, संघर्षमा लागीरहने, कहिल्यै नभुक्ने, आदर्शको निम्न जस्तोसुकै दुख पनि भेल्ल सक्ने र त्यति मात्र होइन, भ्रष्टाचार र अन्य नराम्रो व्यक्तिगत चरित्र नभएको व्यक्तिको रूपमा उहाँ रहनु भएको थियो ।

## क. मनमोहन : गोठाटारदेखि शिक्षण अरूपतालसम्म

क. मनमोहन अब हामीबीच रहनु भएन । देशका १६ जना विशिष्ट विशेषज्ञ डाक्टरहरूको हप्तादिन लामो अथक प्रयत्नका बावजुद र विदेशी विशेषज्ञ समेतको कोसिसका बावजुद, त्रिविध शिक्षण अस्पतालको सघन उपचार कक्षमा यही वैशाख १३ गते सोमबार बिहान २:३२ वजे बेहोश अवस्थामै उहाँको निधन भयो ।

परिवारिक सूत्रका अनुसार दुर्घटना घटेको दिन वैशाख ६ गते बिहानैदेखि क. मनमोहन स्वस्थ हुनुहुन्थेन । बिसयो बेसी नै भएको अनुभूति गरेर उहाँले उठ्ने बित्तिकै त्यो दिनको कार्यक्रम रद्द गरीदिन आफ्ना पी.ए. केशव वास्कोटालाई भन्नुभएको थियो । स्थानीय एमाले सूत्रका अनुसार डा. अरूण सायमीले पनि त्यो दिन अरूपतालमा जानु पर्ने हुनाले कार्यक्रममा नजाने सल्लाह उहाँलाई दिनुभएको थियो । तर कार्यक्रममा आयोजकले घरैमा लिन आएपछि र लिन आएका आयोजकले विशेष आग्रह गरेपछि उहाँले 'नाई म जान्छु' भन्न सक्नु भएन । किनकि, कार्यकर्तालाई निराश पार्ने उहाँको स्वभाव पनि थिएन । फलस्वरूप विसंकोका बावजुद पनि उहाँ कार्यक्रममा जान तयार हुनु भयो ।

यसरी कार्यक्रममा जाँदा उहाँ अक्सिजन लिएर मात्र जाने गर्नु हुन्थ्यो । तर त्यो दिन घरमा अक्सिजन सिङ्गिएको बेला परेको थियो । झडभर उहाँलाई लिन सबै गाडी लिएर आइपुग्दा अक्सिजन नभएको थाहा पाएपछि बालाजुमा भाजुरत्नको कारखानामा अक्सिजन लिन गएका थिए । तर अक्सिजन लिएर उनी आइपुगी कोठामा ग्यास राखेर बाहिर निस्कदा उहाँ लुगा लाएर तम्तयार भै गाडीमा बसीसक्नु भएको थियो, र अक्सिजन नलिइकन नै उहाँ कार्यक्रममा हिँड्नु भयो ।

काठमाण्डौँ क्षेत्र नं. १ गोठाटार गाविसको वडा नं. ६ मा त्यस दिन एमालेको चुनावी सभा थियो । सभामा सहभागी हुन बिहान ८:३० वजे क. मनमोहन अधिकारी त्यहाँ पुग्नु भयो । सो सभाका प्रमुख अतिथि मनमोहन अधिकारीले करिब ९:१५ देखि ९:५०

# पाठकको कुरो

## बहराइनबाट पुनर्गठनका बारे

म मूल्यांकनको नियमित पाठक हुँ। मूल्यांकनको हालसम्ममा जति पनि अंकहरू प्रकाशन भए ती सबै अंकहरू करीब करीब मसँग छन्। तर हाल म रोजगारीको सिलसिलामा बहराइनमा छु। यहाँ पनि ठीलो गरी भए पनि मूल्यांकन मासिक पाईदोरहेछ, ज्यादै खुशी लाग्यो। दुई चार वटा अंकहरू मैले यहाँ पढ्न पाइँन। मैले यहाँ ठीलो गरी भए पनि पूर्णांक ६३ पढ्ने मौका पाएँ। यस अंकमा श्याम श्रेष्ठले लेख्नु भएको आवरण कथा 'के नेपाली कम्युनिष्ट आन्दोलनलाई नयाँ ढंगबाट पुनर्गठन गर्नु जरुरी छ?' भन्ने विषयमा ६ जना दिग्गजहरूको अन्तर्गत तथा कुराकानी पढेँ। त्यो लेख अति सान्दर्भिक तथा सही दृष्टिकोणयुक्त भएकोले म उहाँहरूलाई धेरै धन्यवाद दिन चाहन्छु। कम्युनिष्टका मेरा गुरुहरू, हाल ठूला ठूला नेता भनौदाहरू छन्। तर ती नेताहरू हामी जस्ता गरीब तथा सर्वहारा वर्गको साथी नभएर सुवर्णसंसेर जस्ताका साथी भएको देखा हामी जस्ता व्यक्तिहरू सारै नै दुखित तथा चिन्तित छौं। त्यसकारण, यस्ता लेखहरू बारम्बार प्रकाशन भएमा हामी जस्ता गरीबहरूलाई हौसला तथा ती नेताहरूलाई वैचारिक थपसुटि दिने छियो। कम्युनिष्ट सिद्धान्तानुरूप हाम्रा नेताहरू भौदलिको भए नेपालको कम्युनिष्ट आन्दोलन छिट्टै नै सफल हुने थियो होला। तर त्यसो भएन। अब सही सिद्धान्त भएका कम्युनिष्टहरू भएर पुनर्गठन गरी आन्दोलनलाई अघि बढाउन सकिन्छ कि? नत्र, नेपालमा हामी जस्ता गरीब तथा सर्वहाराको साथी कोही हुनेछैन।

लक्ष्मीकुमार श्रेष्ठ  
डडुवा गा.वि.स. -४, सुर्खे  
रामेछाप। हाल: बहराइन

## आदि रायमाभी..

नवर्ष २०५६ को शुभकामना! पूर्णांक ६४ समयमै पढ्ने मौका पायौं। सबै लेखहरू राम्रा हुँदाहुँदै पनि विमल निभाले लेखेको लेख 'आदि रायमाभी र इत्यादि रायमाभी' भन्ने ब्यङ्ग्यलेखले थरीथरीका रायमाभीहरूलाई पक्कै मुखैभरी जवाफ दियोहोला। नेपथ्यमा सुरक्षित र अप्रकट रायमाभीहरू अब सदैव पार्टीमा, विशेषगरी, कम्युनिष्ट पार्टीमा छन्। वामहरू विभाजित हुनुको मूल कारण पनि आदि रायमाभी र इत्यादि रायमाभीहरूले गर्दा नै होला।

-सागर गैरे र दिलीपकुमार भट्ट  
कोहलपुर

## वामतालमेल र प्रश्नहरू

अंक ६४ को वामतालमेल बारेको लेख नेपाली वामपन्थीहरूको फुटको स्थितिमा विभिन्न वामपन्थी भनाउँदा अवसरवादीहरूलाई अति राम्रो र सन्तुष्टि दिनसक्ने खुराकी भएको महसूस गरे। यसबाट छ्याल गरी समयमै बुद्धि पुर्‍याएर वामतालमेल गर्न सकेमा

कम्युनिष्टबाट केही हुनसक्छ भनी आशावादी भएका गरीब नेपाली जनताहरूलाई राहत मिल्नसक्ने थियो। नत्रभने 'भाइ फुटे गर्दा लुटे' को स्थिति हुनेछ।

त्यस्तै, अंक ६५ को 'भोटदिनु अघि उम्मेदवारहरूलाई सोध्नुपर्ने प्रश्नको पेटारो', 'आगामी चुनावमा नेपाली जनताले के गर्नुपर्ला?' भन्ने प्राज्ञ दिपक जावलीको प्रस्तुतिमा छलफल: यी लेखहरू अति उत्तम र समयसापेक्ष भएको ठानेँ। प्रजातन्त्रपीछिको नौ वर्षीभित्रमै नेपाललाई यहाँका शासकहरूले घाँटीसम्मको दलदलमा डुबाइसकेका छन्। यसबाट उद्धार गर्नका लागि अर्को चुनावमा देशका विभिन्न समस्या र समाधानका बारेमा सबै उम्मेदवारहरूलाई प्रश्नहरू सोधी सही प्रतिनिधि मात्र छानेर पठाउन सकेमा देशको उत्पत्ति सम्भव छ, अन्यथा के हुनेछ भन्न गाह्रो छ। साथै, विभिन्न बुद्धिजीवीहरूको छलफल-अन्तर्विवाहबाट नेपाली जनतालाई सचेत गराउन गरिएको प्रयत्न अति सन्तुष्टीय र अत्यावश्यक छ।

-मुक्त गिरी 'विश्वास'  
मोतिपुर-२, कपिलवस्तु

## गतांक: समग्रमा

अंक ६५ को उल्लेखनीय पक्ष भनेको आगामी निर्वाचनमा सयौं हण्डर खाएका हामी नेपाली जनताले मौसमी उम्मेदवारसमक्ष साहसका साथ कसरी सवालहरू राख्ने भन्ने नै हो। आसन्न महानिर्वाचनमा जनताको आशाको केन्द्र वामशक्तिमा यसपाली पनि एक अर्कोबीच देखिएको शत्रुवत् व्यवहारले फेरि नराम्रो गरी धक्का खाने प्राय: निश्चित नै छ। अहम, यिनी निर्वाचन स्व.वि.व्यु. मा कतिपय ठाउँमा कांग्रेस पक्षले सोचेभन्दा बढी ठाउँमा कब्जा जमाएकोले गर्दा पनि आगामी निर्वाचनमा यसको नराम्रो असर वामशक्तिमा पर्नेछ। क. प्रचण्डको अन्तर्गतताले पनि ने.का.पा. माओवादीको आत्मचित्रकथा देखाएको छ। स्वयं यस हिंसात्मक कार्यवाहीप्रति प्रचण्डको सानो भएपनि आत्मालोचनाले भन्न प्रष्ट देखाएको छ-हिंसात्मक प्रक्रियाद्वारा प्राप्त भएको आधार-इलाका केवल अस्थायी हुन्छ र कुनै पनि बेला बाह्य आक्रमणद्वारा फेरि जस्ताकोतस्तै हुन्छ भन्ने कुरा ने.का.पा. माओवादीहरूले बुझ्न नसक्नु ज्यादै दुखको कुरा हो।

अन्य स्तम्भहरूमा विश्वकम्युनिष्ट आन्दोलन अन्तर्गत पि.के.के. को नेताको गिरफ्तारीको वर्णनले ज्यादै स्तम्भ तुल्यायो। क. निर्मल-लामाको जस्तै अन्य नेताहरूको पनि आत्मकथा दिइयोस। विमल निभाको व्यंग्य पनि राम्रो छ। र अन्यमा, नीति-संस्कृति स्तम्भ नभएकोमा अलि खल्लो लाग्यो।

-होम थापा  
बेगाँडावर -८, धनुषा

## शुभ-कामनासहित

६५ अंकमार्फत् मैले दीपक जावलीको अन्तर्विवाह, टर्कीका कुर्द नेता अब्दुल्ला ओकालान, साथै

पिपुल्सवार ग्रुपको आन्तरिक अवस्थाबारेको लेख पढ्न पाएकोमा ज्यादै खुशी लाग्यो।

यस्तै लेखहरू पढ्न पाइयोस भन्दै २०५६ को नव वर्षको हार्दिक मंगलमय शुभकामना एवं उत्तरोत्तर प्रगतिको कामना व्यक्त गर्दछु।

-शेखर घिमिरे  
सुन्दरपुर-१, गोठगाउँ  
मोरङ, कोशी,

## विशिष्ट सामग्री

गतांकमा "चुनावमा जनताले के गर्ने?" भन्ने विषयको अन्तर्विवाह एकदमै रोचक, उपयोगी र गहन रहेको मैले पाएँ। चुनावबारे सतही बयानबाजीलाई चटकै छाडेर 'मूल्यांकन' ले जुन गंभीर सामग्री प्रस्तुत गरेको छ, त्यसलाई नेपालका कांग्रेस-कम्युनिष्ट दुवैले पढ्नु र अध्ययन गर्नु जरुरी छ। यस्ता राम्रा सामग्रीहरू प्रस्तुत गर्ने 'मूल्यांकन' लाई मुरी मुरी धन्यवाद।

-मदनकुमार मैनाली  
ताहाचल, काठमाडौं

## क. लामाको बाल्यकाल

'मूल्यांकन' ले क. निर्मल लामाको बाल्यकालबारे उहाँसँग टेपबार्ता गरी प्रस्तुत गर्न थालेको सामग्री महत्वपूर्ण छ। अरू वाम नेताहरूका स्मरणहरू पनि यसले संगेटोस्।

-रोजन डंगोल  
पाटन ढोका,  
ललितपुर

## क. निर्मल

## लामाको टिप्पणी

आफ्नो जीवन-कथा लेख्ने क्रममा मैले मेरा बाल्यकालसम्बन्धी केही तथ्यहरू मूल्यांकनमा प्रकाशित गरेको थिएँ। यस विषयमा केही टिप्पणीहरू प्रायशः फोनबाट प्राप्त हुने गरेका छन्। मेरा कतिपय शुभचिन्तकहरूले भने, "हामीलाई किन नाङ्गो पाछो?"

मेरा शुभचिन्तकहरू हो। म तपाईंहरूलाई नाङ्गो पार्न पटककै चाहन्छु। तर बुद्धिमान बाबुको घर, घोडी-घर, दुई नम्बर बंगलाको नोकर घर, दश नम्बर बंगलाको नोकरलाईन, ओठे खोलाको दुइडा, बालुवा, गिट्टे पहाडको गाईको मल, लाल्मुगाई आदि जस्ता तथ्यहरू प्रस्तुत गर्दा तपाईंहरू आफू नाङ्गिएको ठान्नु हुन्छ भने मैले पनि सपाट भाषामा भन्नु पर्छ - बुद्धिमान बाबुको घरमा बस्दा हाम्रो चुलोसंगै जोडिएको काठको टाँड (खाट)मा हामीले बाल्यकालमा ओइने गरेको, वोराले आफ्नो नाङ्गोपना दाख्नुहोस्। हामी सिरक र इसनामा हुर्केका मानिस त होइनौं भन्ने कुरा मैले बताइरहनु

पर्दैन होला?

हाम्रो आजको समाजले यस्तो सत्य कुरा पचाउन सक्दैन, तसर्थ नलेख। तपाईंहरूको तर्क यही न हो। समाजले पचाउन सक्ने मात्र लेख्ने र प्रकाशित गर्ने हो भने त हारिकीर्तन गर्न थाले भैहाल्थ्यो नि। मैले बेहोरेका कुराहरू गोर्की र अस्त्रोब्स्कीको तर्काले लेख्ने र प्रकाशन गर्ने मेरा यी प्रयत्नहरूलाई कतिपय सम्बन्धित व्यक्तिहरूले आफैँ नाङ्गो भएको र वेइज्जती भएको ठानेर मेरो प्रयत्नलाई रोक्न चाहन्छन् भने मैले पनि सपाट भाषामा भन्न कर लाग्छ - यी सब मेरा आफ्ना जीवनका अनुभवहरू हुन् मैले मेरा अनुभवहरू लेख्न र प्रकाशित गर्न पाउनुपर्छ।

मैले आफैँलाई स्पष्ट गर्न रंगको उदाहरण दिन चाहन्छु। कालो र सोतो रंग एक्लाएकलै भए त्यति सटीक रूपमा देखिन्छ। तर यी दुवै रंगलाई छेउ छेउमा राख्नुोस्। दुवै रंग सटीक रूपमा उजागर हुन्छ। यो तुलनात्मक तर्कको निष्कर्ष हो।

अब म पेरि मेरो जीवन विषयमा आउँ।

आज म जे छु। त्यो मेरो बाल्यकालको जीवनको दातावरणको देन हो। वर्तमान मेरा जीवनका थोरबहुत जे जति उपलब्धीहरू छन्, ती सब त मेरा बाल्यकालका थालनीहरू हुन्। अब म के सोच्छु भने, बाल्यकालमा म कुनै व्यापारी वा उद्योगपति वा त्यस समयको शासक वर्ग अग्रेजको भक्त भएको भए के हुनेथिएँ होला? तसर्थ, मेरा शुभचिन्तकहरू हो। आज म जे जस्तो छु, त्यस्तो बन्नुमा भलाई मेरा बाल्यकालका दातावरणहरूले सहयोग गरेका छन्। मेरा यी अनुभवहरूलाई सार्वजनिक गर्दा तपाईंहरूको विरोध किन? बरू मेरो अनुरोध के छ भने, हामी त्यति तलबाट उठेका छौं। त्यस्तो तलबाट पनि मान्छे उठेर माथि पुग्न सक्दोरहेछ र सक्नेपर्छ। नत्र, शोषित पीडितले आफ्नो शासन कसरी र कहिले कायम गर्न सक्छ?

अब मलाई केही यथार्थ राख्न अनुमति दिनुहोस्।

म किन ब्यक्तिगत स्वार्थी र पदलोलुप भइँन? मेरा शुभचिन्तकहरू हो, मलाई धन सम्पत्ति कमाउने, माली बन्ने, राजदूत बन्ने, बस-टेक्सी मालिक बन्ने जस्ता लोभहरूबाट सुरक्षित राखेर बसोसम जेल बस्न कले प्रोत्साहन गर्‍यो? त्यही ओठे खोलाका दुइडा र बालुवा, त्यही सिस्रो र दिँडो, त्यही हाम्रो आमाको असीम परिश्रम र विश्वास। यी तथ्यहरू मैले प्रकाश गर्दा तपाईंहरूको कपाल दुख्छ भने नडुबाउनुोस् र निश्चिन्त भएर घोषणा गर्नुस् - खरसाहमा आन्द्राभुडी खाने, बनारसमा वट (आन्द्राभुडी) खाने निर्मल लामा हाम्रो आफन्त होइन, त्यो त तल्लो वर्गको मान्छे हो, हामी त निकै माथिल्लो वर्गका मान्छे होौं।

◆ निर्मल लामा, मझौ, बालाजु



सार्थक पत्रकारिताका  
निमित्त समर्पित रुडटा  
बौद्धिक-वैचारिक  
अभियान

नव  
**युवा**  
मासिक



युवाहरूको मासिक खुराक  
तपाईं निमित्त पनि उपयोगी !  
तपाईंका छोराछोरीहरू,  
भाइबहिनीहरूको  
निमित्त पनि उपयोगी !!  
समस्त युवाहरूको निमित्त  
उपयोगी !!!

स्वस्थ, सार्थक, रोचक,  
ज्ञानवर्द्धक र प्रगतिमुखी,  
सामग्रीहरूको संगालो !

□ के तपाईंले किनेर पढ्नुभयो ?

□ के तपाईंले किनेर घर  
लगिदिनुभयो ? □ तपाईंले नै  
लामो समयअघिदेखि खोजिरहनु

भएको, प्रतीक्षा गरिरहनु भएको प्रकाशन

□ नयाँ अंक हरेक महिना बजारमा आइरहेछ !!

- नेपालमा पत्रपत्रिकाहरू पुग्ने सबै जिल्लाहरू र गाउँहरूसम्म पनि नव युवा पुग्छ ।
- ◆ सिलुगढी, दार्जिलिङ, सिक्किम, कलकत्ता, नयाँ दिल्ली, गोरखपुर, मद्रास लगायत भारतका विभिन्न स्थानहरू एवं अरब मुलुकहरू, जापान, कोरिया, अमेरिका, हंगकङ, वेलायत, क्यानडा आदि देशहरूमा समेत यो नियमित रूपमा पुग्छ ।
- नव युवा रूपी यस अभियानलाई तपाईं पनि सघाउनु होस् :-  
-नियमित किनेर पढ्दिने । यसका विशेषताहरू बताएर अरुलाई पनि यो किनेर पढ्न प्रेरित गरेर र प्रतिक्रिया एवं सुझावहरू पठाएर ।  
-लेख-रचनाहरू पठाएर । (अप्रामाणिक र भ्रमपूर्ण नसकिने मनगढन्त सूचना-स्रोतहरूका आधारमा लेखिएका रचनाहरूको कुनै विश्वसनीयता नहुने हुनाले ज्ञानवर्द्धक लेख-रचनाहरू पठाउँदा विश्वसनीय स्रोतका आधारमा लेखी सो स्रोतहरू पनि खुलाई पठाउन हुन अनुरोध छ ।)
- ◆ नव युवामा विज्ञापन दिनु भनेको आफ्नो उत्पादन वा सेवाका लक्षित समूहहरूमा व्यापक रूपले सजिलै पुग्नु हो । यसमा विज्ञापन दिनुहोस् र आफ्नो व्यवसायमा अभिवृद्धि गर्नुहोस् ।
- स्मरणीय छ, हामी चुगेट, सैनी, सूर्ति, जुवा र रक्सीको विज्ञापन भने प्रकाशित गर्दैनौं ।

-अन्तर्क्रिया प्रकाशन प्रा. लि.

जनमुखी विकाससम्बन्धी  
अन्तर्क्रिया र सामुदायिक  
विकासको उत्प्रेरणाका  
निमित्त प्रकाशित

**वि  
का  
स**

गरिबीसम्बन्धी  
थप विशेष  
सामग्रीहरू  
सहित !

## गरिबीको राजनीति र राजनीतिको दरिद्रता

- सम्पादकीय: गरिबीको राजनीति र राजनीतिको दरिद्रता
- प्रवाह: जनस्वास्थ्यप्रतिको खेलवाडको नमूना  
-पूर्ण बस्नेत
- दलितहरू खुसी भएको दिन !
- विचार: हामी मानव अधिकारवादीहरूले गरिबीको 'ग' पनि छोएका छैनौं  
-कपील श्रेष्ठ
- व्यंग्य: धनी  
-विमल निभा
- अनुभव: सबैले गरिविलाई नै प्रयोग गर्छन् !  
-वासुदेव विष्ट
- इतिहास: विदेशीहरूलाई

सहयोग दिएको इतिहास मगन्ते शासकहरूले किन दिस ?

-डा. सुरेन्द्रबहादुर के.सी.

□ कविता: यौटा गरिवको राष्ट्रिय गीत

-दुर्गालाल श्रेष्ठ

□ गाउँघरबाट: मानसिक गरिबी हाम्रो निमित्त ठूलै बाधक बनेको छ

-वीरबहादुर विश्वकर्मा

□ विसंगति: गरिबी होइन निराशाको युगको अन्त्य आवश्यक

-हेमबहादुर विष्ट

□ छलफल: गरिबी र शोषण :

समाजलाई हेर्ने दुई दृष्टिकोण

-सुवर्ण कपाली

□ अर्थतन्त्र: गरिबीप्रति को कर्तिको गम्भीर छ ?

-दीपेन्द्रबहादुर क्षेत्री

□ डायरी: पैसा बाँडेर गरिबी घट्दैन !

-तुलसी नेपाल

□ चिन्तन: नेपालको आर्थिक विकास तथा बढ्दो गरीबी

-डा. मीना आचार्य

□ विकास रिपटेछेउ एक पत्र

-खगेन्द्र संग्रौला

□ चिन्तन: गरिबी- सामुदायिक र राजनीतिक संगठनहरूको दायित्व के हुनुपर्छ ?

-डा. चैतन्य मिश्र

प्रकाशक:

आत्मनिर्भर विकास

मञ्च (SLF),

पो. ब. नं. ७७३१, काठमाडौं ।

फोन: ३३२२४४ ।

मूल्य रु. २०/-

नयाँ अंक बजारमा उपलब्ध छ !

**MULYANKAN**

A magazine for Thought-Interaction

ल.पु.जि.प्र.का. द.नं. ९९/०४९/५०

म.क्षे.हु.द.नं. १२/०५१/५२

**TUBORG BEER**

BY APPOINTMENT TO THE ROYAL DANISH COURT

"Brewed by Gorkha Brewery Ltd., (Most modern and environmentally friendly brewery of Nepal) with genuine and pure Australian and European malts and selected European hops. Sold in more than 120 countries world wide."

**TUBORG**  
GOLD LABEL  
DELUXE BEER  
650ml

**TUBORG**  
GOLD LABEL  
DELUXE BEER

**TUBORG ... WHEREVER YOU ARE.**